



पारमहंस्यधर्ममीमांसा ॥

श्रीमत्परमहंसपरिव्राजक श्रीमच्छिवानन्दतीर्थस्वामि
 करकमलसंजातेन
 सचिदानन्दतीर्थार्थस्वयेन भिक्षुणा
 संग्रहिता



श्रीवाणीविलाससुद्रायन्त्रालयः
 श्रीराजम्

S
181.482
Sa 14 P

S
181.482
Sa H P



**INDIAN INSTITUTE OF
ADVANCED STUDY
SIMLA**



Pavamansyadhaemamimansa
पारमहंस्यधर्ममीमांसा ॥

श्रीमतपरमहंसपरिव्राजक श्रीमच्छिवानन्दतीर्थस्वामि

करकमलसंजातेन

सच्चिदानन्दतीर्थास्त्वयेन भिक्षुणा

Sachchidananda
Tirtha

संग्रथिता




श्रीवाणीविलासमुदायन्त्रालयः

श्रीरङ्गम्

Vanivilas

Shrirangam

3
S
181.482
Sa 14 P



Library

IAS, Shimla

S 181.482 Sa 14 P



00023809





दण्डादिचिह्नं ह्यपरोक्षबोधलाभावधि स्वीकरणीयमेव ।
इति स्वयं देशिकसार्वभौमो दण्डेन संबोधयतीव लोकम् ॥

FOREWORD.

In obedience to the wishes of the author of this booklet I write this Foreword introducing it to the public, though in my opinion, the closely reasoned arguments and the inevitable conclusions arrived at in the Booklet itself fully justify the necessity and the opportuneness of the publication. These are days when the wise maxim:—

“A little learning is a dangerous thing,
Drink deep or taste not the Pierian spring”

is conveniently forgotten and every one with a smattering of knowledge considers himself to be an authority on all subjects affecting the well-being of the Hindu Society. But, in spite of the degeneracy of this Kali age, the reverence and esteem for the Srutis and Smritis are so ingrained in the very blood and tissues of the Hindus that they hesitate considerably before agreeing to anything which has not got the sanction of the Srutis and Smritis behind it.

Knowing full well this deep-seated inherent nature of the Hindus, the modern-day so-called educated reformers who wish to introduce their new-fangled hobbies try to twist and torture the texts to suit their own whims and fancies and pose themselves as mere expounders of the Srutis and Smritis and not as reformers introducing unwanted and fanciful innovations. This is nothing but the Devil quoting scripture to suit his end. Post-puberty marriage, widow-marriage, divorce, levelling of the castes, abolition of untouchability, removal of the Sikha, wiping off of the caste-mark, shaving of the face alone, in short, every pet hobby of these modern wise-acres are proclaimed to have the authority of the Srutis and Smritis so that the gullible folk might follow them implicitly. And strange to say there are found people who follow these false prophets implicitly merely because they find it easy to follow their teachings instead of the hard and fast rules of conduct prescribed in the Srutis and Smritis. And as a sort of balm to their conscience they hug to their hearts the scrip-
tural texts as interpreted by these misleading interpreters. This evil is growing fast and is

now spreading even among the highest of the Varnashramas *viz.*, the Sannyasa asrama. There has arisen now a cult among the Sannyasis themselves that advocates the abandonment of the Danda and Kamandalu and the Kashaya—the outward symbols of the Asrama, the growing of the hairs on the head and the face, the non-observance of even the Vyasa Puja and the Chaturmasya, the indiscriminate eating and mingling in worldly affairs, etc., etc. And these are advocated not as their own pet fancies or as desirable reforms but as rules of conduct laid down in the Srutis and Smritis themselves to be faithfully followed. The conduct of the great personages of the past such as Sri Sankara, Sri Vidyaranya and others are all criticised as unshastraic and even their own Gurus are thrown overboard by these deceivers. When such teachings begin to cause confusion in the minds of the astikas as to the right course of conduct to be followed, it is time that real scholars of the type of the author of this booklet give out the correct interpretations of the Srutis and Smritis concerned and assert without fear or favour the right conclusions as regards the acharas of the sannyasis, so that at

least the highest asrama with the loftiest ideals may remain unsullied. The author is known to me from his Brahmacharya days when he was studying at Sringeri under His Holiness Sri Chandrasekhara Bharati Swamigal than whom it is impossible to find a greater, a more learned and a more intelligent scholar throughout the land. Having imbibed the learning and culture under such holy auspices, it is no matter for wonder that the author has written this closely-reasoned booklet rebutting *seriatim* the misleading arguments put forward by the sophists and asserting in emphatic terms the correct conclusions as laid down in the scriptures and as interpreted by a succession of mighty intellectual giants of our ancient wisdom. A careful perusal of the booklet will certainly convince every impartial reader of the soundness of the conclusions and will also give him much food for thought.

T. K. Balasubrahmanyam.

શ્રીગુરુમ્ભ્યો નમઃ ।

Of the four Purusharthas, Dharma, Artha, Kama and Moksha, it is well-known that Moksha, liberation from the bondage of births and deaths, is alone Nitya or eternal, and is therefore called the Parama-Purushartha. According to the Sastras, such Moksha or liberation can be attained only by one who, after accepting sanyasa, practises Sravana, Manana and Nididhyasana. The author of Swarajya-Siddhi says શાન્તો દાન્તઃ પરિત્રાદુપરમપરમો બ્રહ્મવિદ્યાધિકારી i.e., the Sanyasi is the chief Adhikari for Bramha-Vidya. Just as the Government have laid down that in the High Courts, the Legislative Assembly and Councils, the Judge, the Barristers and the Presidents are to be in a particular uniform dress and headwear, so too the Sastras have laid down that the person desirous of attaining Moksha should practise Brahma-Vidya after accepting sanyasa which is hence termed as the Moksha-Asrama in the Smritis. Although many types of sanyasa are heard of કુટીચક, વહુદક, હંસ, પરમહંસ, તુરીયાતીત and

अवधूत, only the Paramahamsa type is being observed in practice from the time of Sri Sankaracharya onwards. It will be seen from the contents of this book that the other types of sanyasa are not permitted during Kaliyuga.

In these days, there are several people who, after accepting sanyasa without practising Sravana, Manana and Nididhyasana in the manner laid down in the Sastras, boast that they have (by themselves) attained the goal of Self-realisation, and give up the external symbols Danda, kamandulu etc. and live a free life according to their mental inclinations. They call themselves Mukhya Paramahamsas, Avadhutas etc., although they continue to keep worldly vyavahara. Not only they lead such lives, but induce others to do the same thing. Further they quote stray passages from the Upanishads in support of their conduct, and even go to the extent of saying that the genuine type of Paramahamsa Asrama with the Danda etc., practised as Vaidika Sishtachara in the country from the time of Sri Sankaracharya is not correct. While in the Avadhuta stage, books are being published

and circulated. People, not acquainted with the Sastras, are liable to be misled by such writings, and might conclude that the Dandi Paramahamsa Sanyasa, which was advocated and observed by Sri Sankaracharya and Sri Vidyaranya Swamis, and which has come down as sampradaya since their time, is not correct, and that the new type without the Danda or the Avadhuta is the correct type advocated by the Sastras. It is just to remove this veil of cloud now hanging over the heads of the Dandi Paramahamsas that Sri Sacchidananda Tirtha Swamigal has written this new book, Paramahamsya-Dharma-Mimamsa. In this book, the author has interpreted passages contained in the Narada Parivrajakopanishad and other Upanishads without conflicting one another, at the same time in accordance with the Prachina Vaidikasampradaya in vogue in the country. His contention is that the Danda etc., should be maintained by a Paramahamsa till he attains अपरोक्षात्मज्ञानं i. e. Self-Realisation in practice, and this has been supported by many Sastraic proofs. He has also explained till what time and how Sravana, Manana and Nididhyasana are to be practised.

The two types of Paramahamsas, Vidvat and Vividisha recognised by the Sastras, have been described elaborately in this book. At the present day many types of sanyasis are to be seen each following a type of conduct peculiar to himself so-much-so the average man is left in doubt as to who the real Vaidika Sanyasi is and who is not. This book ought surely to be gone through by all such people who are not in a position to distinguish the right type from others.


परमहंसस्य दण्डधारणं विविदिषायां नित्यं विद्रक्तादशायां तु
कृताकृतम् ।

This sentence from Dharma Sindhu clearly shows that in the Vividisha stage, the Danda is essential.

The author of this book, Sri Sacchidananda Tirtha Swamigal, has lived in the Sringeri Matt for a long time, and has learnt Vedanta at the feet of the present Jagadguru, His Holiness Sri Sankaracharya. Hence the opinions expressed and the interpretation of the Sastraic texts contained herein will not in any way con-

tradict with Sastraic principles and Sishtachara.
 This will be evident to all those who go through
 this book.

KRISHNARAYAPURAM }
 29th December 1935. } श्रीरामतीर्थस्वामिनः



॥ भूमिका ॥

विदितचरमेव नामेदं विशेषां विदुषां यत्किल कैवल्यमेव
 विगलितवेद्यान्तरपरमानन्दसन्दोहलक्षणं सर्वेराशंसनीयतया पुरु-
 षार्थशब्दो मुख्यया वृत्त्या गोचरयति, धर्मादीस्तु गौणो वृत्ति-
 मवलम्ब्यैव गोचरीकरोति शब्दोऽयमिति च । न हि खलु नित्यं
 पुरुषार्थं अर्थयमानानां अभ्यर्थनां सार्थकयितुं समर्थो भविष्यति
 कश्चित् अर्थो वा धर्मो वा । कथमिव हि नाम प्रत्यक्षमेव प्रतिक्षणं
 प्रक्षीयमाणाः खल्वभी धर्मादयः मुमुक्षोराकांक्षां प्रगल्भन्ते प्रश-
 मयितुं, अन्तरा कैवल्यम् । कैवल्यात्मकमोक्तोऽप्यत्र नित्यप्रवृत्त-
 निगमान्तसीमान्तगतनिरत्यमहावाक्यानुसन्धानजन्यनिर्विकल्पक-
 ब्रह्मसाक्षात्कारादेव निष्पत्यते निष्पत्यहम् । कैवल्यसाधनधुरीणाः
 प्रधानाधिकारिणश्च यद्यपि संन्यासिन एव, तथाऽपि तन्मध्ये
 विपुलविपुलवेदान्तकान्तारान्तरितकमनीयमहावाक्यकल्पोलिनीक-
 लितवासकलहंसकुलोत्तंसायमानाः परमहंसा एव प्रधानतमाः
 कलभाजश्वेति निश्चपचमिदं जगतीतले नितान्तमेव । न हि
 विधिदत्तविवेचनवैदग्धीकं कलहंसपोतमन्तरा निरन्तरसंसृष्टे नीर-
 क्षीरे निष्कृत्य विवेचयितुं व्याप्रियते कश्चिदन्यजातीयः काको
 वा धूको वा । न च खलु निरन्तरवेदान्तकान्तारान्तरालकृतसंचा-
 रान् नितान्तनिर्मलस्वान्तान् शान्तान् नियमिकुलावतंसान् परम-

हंसानन्तरा निरन्तरसंसृष्टरूपे आत्मानात्मनी विवेचयितुं वा नि-
ष्कृष्टमात्मस्वरूपं अपरोक्षीकर्तुं वा क्षमते विचक्षणोऽपि नाम
कश्चित् कुटीचको वा बहूदको वा अन्यो वा । तेषां हि तपः-
प्रधानतया निरन्तरविचारस्य दुर्निष्पादत्वात् । अत एव भणति
स्म भगवान् सर्वज्ञात्ममुनिः—

सर्वश्रुतिस्मृतिवचोभिरयं परिव्राट्
मुण्डः शुचिः परमहंस इति प्रसिद्धः ।
ज्ञानाय साधनधनेषु नियुज्यमानः
प्रायेण बुद्धिपरिपाकमवाप्स्यतीह ॥ इति ।

एतादैर्वाक्यैः तदुपष्टव्यैर्निगमान्तवचोभिरपि दण्डवत्त्वमुण्ड-
तत्वादिकमेव वहिरङ्गलक्षणं परमहंसस्येति विस्पष्टं व्युत्पाद्यते ।
शमद्मादिमत्त्वरूपं अन्तरङ्गलक्षणं तु प्रतिनिबन्धमपि निवन्ध-
काराः विस्पष्टमेव व्युदपीपदन्निति न वयं तन्निरूपणेन पिण्ठं
पेषयितुं अभ्युत्सहामहे । वर्हंरङ्गलक्षणं तु स्मृतिपुराणवाक्येष्वेव
भूयस्तारं व्युदपादि । तदुपबृंहितेषु काचित्केषु नारदपरिव्राजका-
षुपनिषद्वाक्येषु च विरलविरलतयैव तत् प्रत्यपादि ।

अत एव हि केचित् आधुनिकाः परमहंतंमन्याः अशिक्षित-
शास्त्रमर्थाद्यः, स्वप्रतिभामात्रप्रवागतया नारदपरिव्राजकाद्युपनि-
षदां ऐदर्म्पर्यमनवबुद्धयमानाः अधिजिगांसन्ते आचार्यानिरपेक्ष-
मुपनिषद्वाक्यानि, आरिष्मन्ते तासां अपार्थाविष्करणाय, आशि-

श्रियिष्वन्ते अशास्त्रीयान् संप्रदायान्, अतिलिंघयिष्वन्ते परम-
रीणां पारमहंसीं पद्धति, विवर्जयन्ते दण्डकमण्डव्वादीन्, विनि-
र्मिते स्वोपज्ञानि प्रन्थहतकानि, प्रचारयन्ते प्रलयप्रलयग्राना-
चारविशेषान्, प्रतारयन्ते च परिशोचनीयान् पामरान्, किं
बहुना धर्मपुरुषस्यैव मर्मवेदनां निर्मिमाणाः स्वैरं सञ्चरन्ते ।
तदिदं सर्वं अध्यक्षीकुर्वाणम्य कस्य वा सचेतसः पञ्चेतिमं हृदयं न
द्यौयेत ? भनातनधर्मसरणिमेनां संप्रदायागतामपि समातिलंघयतां
श्रौतवर्त्मांतिलंघनजड्बालानां एतादशानां आचारविशेषानेव
हन्त ! केचिद्गुत्तानदृष्टयो भूयस्तरां बहुमन्यन्ते, प्रतिपद्यन्ते च
केचिन अदसीयानाचारविशेषान् अतिनिर्वन्धेनापि, अन्धगोलां-
गूलन्यायमनुरूप्यानाः । तामेमं नवीनसंप्रदायं दाक्षिणात्येष्वपि
सांप्रतं संप्रवर्तमानमनुवीक्ष्य तत्परिजिहीषीप्रणुनान्तरङ्गा वयं, सा-
धीयसामुपकारौपथिकतया पारमार्थिकीं पूर्वाचार्यपरम्परीणां
पारमहंसीं पद्धतिं प्रवन्धेऽस्मिन्प्रत्यपीपदाम । यद्यपि पारमहंसीं
वृत्तिमवलम्बमानानामस्मादशानां, विषयेऽस्मिन् औदासीन्यमेव
समुचितं, तथाऽपि प्रकृतविषये संशयाद्दनां संप्रतितनानां केषांचन
साधुजनानां परमहंसधर्मपारमार्थ्यं प्रतिपित्समानानां प्रार्थनाशतेन
प्रणुन्ना वयं तत्प्रतिरोद्धुमप्रभविष्णुतयैव प्रबन्धनिर्माणेऽस्मिन्
प्रार्थतिष्ठमहि । न चैतदनुचितं मन्यामहे यत्किल साधुजनानां
संशयापनोदन नाम । न च संप्रति संप्रवर्तमानां धर्मलुमिं सन्तत-
मेव सन्तन्यमानां लोचनगोचरोकुर्वाणा वयं प्रसङ्गेऽस्मिन् औदा-
सीन्यं प्रतिपत्तुं प्रभवामः । कथमिव नाम समुत्सहेत कश्चित् ऐदं-

युगानोऽपि सन् अभिज्ञोऽयनभिज्ञवदेवात्मानमादर्शयितुं लोके
अन्तरा ब्रह्मवेदिनम् । यद्यपि विश्वेश्वरीयादिषु यतिधर्मनिरूपण-
परेषु निवन्धवरेषु निःसन्धिवन्धं नियमिधर्माः भूयस्तरां विस्तरेण
प्रास्ताविषतंव, तथापि काचित्कश्चुतिवाक्यशकलान्यवलम्ब्य ता-
द्वशप्रामाणिकप्रथेष्वपि अप्रामाण्यमापिपादयिषमाणानां अद्युना-
तनानां असाधीयांसमिमं व्यवसायमालक्ष्य प्रक्षुभितान्तरङ्गा वयं
तत्प्रतिक्षेपपुरस्सरं प्राचीननिवन्धानां प्रामाणिकत्वप्रतिष्ठापनार्थ-
मेव सांप्रतमुपाक्रान्तमहि । तस्मात् अनिरंप्रथमप्रवृत्तवैदिकमार्गा-
व्यनीनानां साधीयसां अकुतोभयसंचारेऽप्यस्मिन् वैदिकाध्वनि
केऽपि खल्वमी अन्तरायाः समजनिषतेति तानेतान्निरसितुमेव
आस्माकीनोऽयमुद्यमः, न तु पुनरपूर्वार्थसंप्रयने इति विदांकुर्वन्तु
नाम विपश्चिन्मणयः इति ।

पारमार्थिकपरमहंसानां पादपङ्क्लरूपरिचर्चाप्रवणः

स्वामी सच्चिदानन्दतीर्थः ।



प्रकान्तान्धतमिस्मेदनकलावैदग्ध्यविभान्तिभूः सशिन्मात्रशिवाभिनव्यनरसिंहाख्यां वहञ्चकरः ।
गन्ये दण्डकमण्डलपकरणैः शिष्यैश्चतुर्भिर्वृतः भीमचलंकरदेशिकेन्द्रतुलया भूयोऽवतीर्णो भुवि ॥



॥ श्रीः ॥

पारमहंस्यधर्ममीमांसा ॥



श्री गणेशाय नमः

निर्गमनिकुरुस्वभास्यं नियानन्दानुभूतिलसदास्यम् ।

वन्दामहे गजास्यं ब्रह्मेन्द्रायैर्महात्मभिरुपास्यम् ॥

यस्यानुप्रहलेशबीजकलनाच्चित्तस्थली मामकी

वैराग्याम्बुनिषेचनादनुदिनं प्राप्ता प्रबोधाङ्गुरम् ।

यस्यानुस्मरणादयं च शनकैः शाखोपशाखान्वितो

भूत्वा मोक्षफलं प्रदास्यतितरां जीयात्स मे सद्गुरः ॥

यस्याः प्रशस्तकरुणापरिणामभूम्ना

संयोजितोऽस्मि जगतीगुरुपादमूले ।

भाष्यामृताच्छिलहरीषु च शंकरीषु

संख्यापितोऽस्मि कलये जगदस्मिन्बकां वाम् ॥

श्रीचन्द्रशेखरगुरोऽर्थायंध्यायं चिया पदाब्जयुगीम् ।

कश्चन तदीयदासः कल्यति कर्मनिधर्ममीमांसाप् ॥

इह खलु “स्वाध्यायोऽऽयेतव्यः” इति विधिमनुरुद्धानानां, अधीतसांगस्वाध्यायानां, तदर्थावगतिपूर्वकं च नित्यनैमित्तिककर्माणि अविकलमाचरतां, कर्मेण च विशुद्धचेतसां, वीतरागाणां, शमद्मादिसाधनसंपत्तिमतां सांसारिकवन्धजिहासया तदुचितमुपायमनुचिन्तयतां च पुरुषधौरेयाणां अनुजिघृक्षया प्रवबृते भगवती श्रुतिः “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः” “सोऽन्वेष्टव्यः स विजिज्ञासितव्यः” इत्यादिरूपा । इदं च श्रुतिवचनमुपलभमानोऽयं पुरुषधौरेयः अवणादिकं किञ्चूपं? कथं च तदनुष्ठानं? कस्तत्र अधिकारी? इत्यादिकं जिज्ञासते । तादृशस्यैव मुख्याधिकारिणोऽनुमहाय भगवान् वेऽव्यासः, तदाशयदर्शिनो भगवत्पादाः तदनुयायिनो विद्यारण्यप्रभृतयश्च महामहिमानः सूत्रभाष्यतत्त्वारूप्यादिरूपान् वहून् निबन्धान् निबवन्धिरे । तत्र श्रवणं नाम सर्वेषामपि वेदान्तानां अद्वितीये ब्रह्मण्येव तात्पर्यमिति तात्पर्यनिर्णयिकोपक्रमोपसंहारैकरूप्यादिलिंगानुसन्धानपूर्वकं क्रियमाणो विचार एव । मननं नाम विचारितार्थस्यैव युक्ति-

भिरनुचिन्तनम् । श्रवणमननाभ्यां निर्धारितस्यार्थस्य अनन्यचित्ततया अनुसन्धानमेव निदिष्यासनं नाम । अत्र च वेदान्तविचाररूपश्रवणस्यैव त्रयाणां मध्ये प्राधान्यम् । वेदान्तवाक्यानामेव ब्रह्मसाक्षात्काररूपप्रसांप्रति करणतया ताङ्गशप्रमाणवाक्यविचाररूपश्रवणस्यैव अभ्यर्हितत्वात् । मनननिदिष्यासने तु वेदान्तवाक्यप्रावल्यमनुद्धार्य मनोवृत्तिप्राधान्येनैव प्रवर्तते हनि क्रत्वा तयोरुपसर्जनत्वमेवेति वदन्ति सांप्रदायिकाः । युक्तं चैतत् । मनननिदिष्यासनयोः प्रमेयासंभावनाविपरीतभावनारूपप्रतिबन्धकद्वयनिरासकत्वे नैव उपयुक्ततया वेदान्तविचाररूपश्रवणं प्रत्येव उपष्टम्भकत्वात् । अत एव सिद्धान्तसूक्तिमञ्जयां श्रवणविधिप्रस्तावे—

विचारस्य विचार्यार्थनिर्णयं प्रति हेतुता ।

अपरोक्षप्रमाणस्य तत्साक्षात्कारहेतुता ॥

प्राप्तैव किन्तवनियता भ्रान्तिः प्राप्तान्यसाधनैः ।

ततो नियम इत्याहुः सर्वे विवरणानुगाः ॥

इत्येवं अपरोक्षप्रमाकरणभूतम् विचारितवेदान्तवाक्यस्यैव माभ्रात्कारहेतुत्वमान्नात्म् । सिद्धान्तलेशसंप्रदेशपि—

‘वेदान्तश्रवणस्य नित्यापरोक्षतत्त्वसाक्षत्कारहेतुत्वं न अप्राप्तं,
अपरोक्षतत्त्वविषयकप्रमाणत्वावच्छेदेन साक्षत्कारहेतुत्वस्य
प्राप्तेः शान्दापरोक्षवाऽद्वयवशापनात् । तदथेमेव हि
तत्प्रस्तावः’ इत्यादिना श्रवणस्येव साक्षात्कारहेतुत्वमभ्युप-
गतम् । इदमेव च मतं विवरणाचार्यविद्यारण्यप्रभृतयः
साम्प्रदायिका अन्ववतेन्तत् । कंवलमननन्त्य वा निदिष्या-
सनस्य वा साक्षात्कारहेतुत्वानभ्युपगमात् । अत एवोक्तं
पञ्चदर्शयाम् ।

वाक्यमपरिवर्द्धं सत्प्राज्ञपरोक्षावभाषिते ।
करामलकवद्वोषमपरोक्षं प्रसूपते ॥ इति ।

अत एव चोक्तं सर्वज्ञातममुनीश्वरचरणे: संक्षेपशारीरके—
स्वाहयायधर्मपिठिं निजबेदशाला ।
वेदान्तभूमिगतमादरप्राप्तिं च ।
संन्यासिना बरहशा गुरुणोपादितः
साक्षात्महावचनमेव विमुक्तिहेतुः ॥ इति ।

आपि च—

‘परिपक्वमेते: सकुच्छुतं जनयेदात्मधियं श्रतेवचः’

इति वचनानुसारेण मनननिदिध्यासनाभावेऽपि श्रवण-
मात्रादपि अपरोक्षज्ञानं कस्यचिन्मुख्याधिकारिणो भवितु-
मर्हति इति विज्ञायते । श्रवणाभावे तु मनननिदिध्यासन-
मात्रेण अपरोक्षज्ञानं न कस्याप्युदेष्यति । ततश्चान्वयन्य-
तिरेकाभ्यां श्रवणस्यैव प्रधानता साक्षात्कारहेतुता च
अवगम्यते । अत एवाह भगवान्भाष्यकारः—“ येषां
पुनर्निषुणमतीनां नाज्ञानसंशयविपर्ययलक्षणः पदार्थविषयः
प्रतिबन्धोऽस्ति ते शक्तुवन्ति सकुदुक्लमेव तत्त्वमसिवा-
क्यार्थमनुभवितुमिति तान्प्रति आवृत्त्यानर्थक्यमिष्टमेव ”
इति । एतैश्च वचनैः श्रवणस्यैव प्रधानत्वं, अपरयोः प्रति-
बन्धकनिरासकत्वेनैव उपयोग इति विस्पष्टमुपपाद्यते । ननु
श्रवणस्यापि प्रमाणासंभावनारूपप्रतिबन्धकनिरासार्थकत्वे
समाने कुतस्तस्य इतरापेक्षया प्राधान्यमिति चेत्, प्रमाण-
भूतवाक्योपष्टम्भादेवेति ब्रूमः । यथा बीजं सलिलं भूमिः
इति त्रयाणां वृक्षकारणत्वे समानेऽपि बीजस्यैव प्राधा-
न्यमभ्युपगम्यते, तथा श्रवणमनननिदिध्यासनानां आत्मसा-
क्षात्कारंप्रति कारणत्वेऽपि श्रवणस्यैव बीजरूपत्वात् प्राधान्य-
मभ्युपगन्तव्यम् । एतेषां च अपरोक्षमाक्षात्कारपर्यन्तमनुष्ठे-
यत्वात् कियन्तं कालमनुष्ठेयाः इति प्रश्नस्यैव नास्त्यवसरः ।

अद्यतनास्तु केचन प्राज्ञमन्याः स्वयमुद्भोषयन्ति । श्रवणस्य फलं मननानुष्ठानयोग्यता, तादृशयोग्यतासिद्धिपर्यन्तं एकवत्सरं, वत्सरद्वयं वा श्रवणमनुष्ठाय तदुपरि तस्य त्याग एव कर्तव्यः । एवं मननस्य फलं निदिध्यासनानुष्ठानयोग्यताप्राप्तिरेव । तदनुष्ठानानन्तरं श्रवणमननयोग्यताग एव । एवं श्रवणमननयोर्द्वित्रिसंवत्सरपर्यन्तमनुष्ठाने सति पराभज्ञानं जायते । तदुपरि निदिध्यासनमेकमेवानुष्ठेयम् । निदिध्यासनेनैव च अपरोक्षज्ञानं जायते इति ।

अत्र वदामः । न हि स्वमनीषिक्या यत्किञ्चित्कल्पयित्वा तदिदं शास्त्रारूढमेवेति समर्थतमात्रेण तत्त्वं शास्त्रारूढं भविष्यति । शास्त्रीयन्यायानुसारेण हि प्रतिपादामाना अर्थाः शास्त्रानुसारिणो भवन्ति । शास्त्रीयेऽर्थे प्रतिपत्तव्ये स्वबुद्धिकल्पिताः युक्त्यस्तु कुण्ठीभवन्ति उपलादिपु प्रयुक्त-क्षुरतैक्षण्यादिवत् । अत एवाह श्रुतिः “नैषा तर्केण मतिरापनेया” इति । भाष्यकारोऽपि चभाषे “कौशिदभियुक्ते यन्नेनोत्प्रेक्षितास्तर्काः अभियुक्ततरैरन्यैराभास्यमाना दृश्यन्ते । तैरप्युत्प्रेक्षितास्सन्तस्ततोऽन्यैराभास्यन्ते इति न प्रतिष्ठितत्वं तर्काणां शक्यं समाश्रयितुं, पुरुषमतिवैरूप्यात् इति । अत एवाह मनुः ।

पारमहंस्यधर्मीमांडा

६

आर्थ धर्मोपदेशं च वेदशास्त्राविदोधिना ।
यत्केणातु संधरे स धर्मं वेदं नेतरः ॥ इति ॥

ननु आष्टुनिका अपि वदन्ति ‘वयमपि शार्दीययुक्त्यतु-
सारेणैव वेदार्थं व्याकुर्मः इति वेत्र , तान् पृच्छामः
“ कथं वेदार्थनिष्ठे भवतामधिकार इति । यदि ते वेदयुः
वयं शास्त्रान्तरेषु वा उपरितनश्चेषु वा अकृतपरिश्रामा
अपि “ व्रह्म सत्यं जगन्मित्या जीवो त्रहौव नापरः ”
इति परमासद्वान्तं जानीमः, तद्वेलन च नारदपरिव्राजका-
व्यपनिषद्वाक्यानि व्याचक्षमहे, तस्मादस्माकमपि वेदार्थ-
विचारे अधिकारोऽन्येवेति , । तान्प्रति ब्रूमः । नायं साधु-
रध्यवानायः । शास्त्रार्थतत्त्वाहौः पूर्वांचार्यैः संगृहीतप्रत्येषु
वेदार्थसर्वस्वरूपापि कोऽप्नीकरणातदत्तु धारेण प्रवर्ततेनमेव
भवादशानां न्यायं, न तु ऋबुद्धया अपूर्ववेदार्थप-
रिशालिनक्षेत्रो भवतामुचितः इति । न च पूर्वांचार्यां
वचनविरोधेन ऋबुद्धया यत्किञ्चित्कल्पने भवतामधिकारो-
इति । अत एव मनुः सर्वशास्त्रप्रेयपरिषाटीविदामेव
वेदार्थनिष्ठेऽधिकारः इति विस्पष्टमाह

प्रत्यक्षमत्तुमानं च शास्त्रं च विविधागमम् ।
नायं सुविदितं कार्यं धर्मशुद्धिमर्मात्मता ॥ इति ॥

भगवान् भाष्यकारोऽपि सांख्यपक्षप्रतिक्षेपावसरे इदं
मेव मानवं वचनमुदाहृत्य एलाहशश्रुतिस्मृतिसारसर्वस्वदर्श-
नामेव वेदार्थनिर्णये अधिकारं स्फुटीचकार । तस्मादप-
रिज्ञीलितशास्त्रमर्यादानां स्वप्रतिभासात्रप्रमाणाचां स्वेच्छया
वेदार्थं व्याकुर्वाणानां विषये किमपरं वदिष्यामः । “यत्र
स्वप्रतिभासानं तस्मै श्रीकलये नमः” इति वचनमेव
उदाहरिष्यामः ।

ननु श्रवणस्यैव प्राधान्यं इतरयोरप्राधान्यं, इति व्यव-
स्थाऽपि स्वबुद्धिपरिकल्पतैव, इति चेत्—मैवं, वृहदार-
ण्यके द्वितीयाङ्गयाये मैत्रेयीब्राह्मणे— श्रोतव्यो भन्तव्यो
निदिष्यासितव्यः इति वाक्यविचारावसरे भाष्यकारैः तदा-
श्यसर्वस्ववेदिभिः आनन्दगिर्याचार्यैश्च श्रवणप्राधान्यस्यैव
कण्ठतः स्फुटीकरणात् । तथा च तत्र भाष्यं—एवं ह्यसौ
ष्टो भवति श्रवणमनननिदिष्यासनसाधनैर्निर्वर्तितैः । यदा
एकत्वमुपगतान्येतानि तदा सम्यग्दर्जनं ब्रह्मैकत्वविषयं
प्रसीदति नान्यथा श्रवणमात्रेण, इति । आनन्दगिरिन्या
रूपानेऽपि—श्रवणस्य प्रमाणविचारत्वेन प्रधानत्वादङ्गित्वं,
मनननिदिष्यासनयोस्तु तत्कार्यप्रतिबन्धप्रधावंसित्वादङ्गत्वं,
इति अङ्गाङ्गिभावेन यदा श्रवणादन्यसकृदनुष्ठानेन समु-

चित्तानि तदा बामीपौटकव्यात्तचज्जनं कलशिरसं सिद्धथ-
नि । मननाद्यभोवे श्रवणमालेण नैदुर्दृपये । मनना-
दिना प्रतिवन्धाप्रबंसे वाक्यस्य फलवज्ञानज्ञतकत्वायो-
गादिल्यर्थः इति । एवं च मनननिदिभ्या सनयोः प्रतिवन्धक-
निरासकत्वमेव, श्रवणस्य तु प्रमाणवाक्योपलभ्यादपरो-
क्षज्ञानज्ञनकत्वेन प्राधान्यमिति भावयन्यावृद्ध्यानाम्यामेव
स्फुर्तीकृतत्वात् प्रकृते किमपरं प्रमाणमन्वेषणीयम् ? ।
किञ्च अत्रत्य — भावयन्यावृद्ध्यानाम्यां अपोऽपि कश्चन
विशेषः स्फुर्तीकृते भवति । तथाहि । अत्र “ यदा एकत्व-
सुपरगतानि ” इति भावयेण, “ यदा श्रवणादीनि असकृद्गु-
ष्टानेन सद्गुचितानि ” इति तद्वच्यानेन च अवणमनन-
निदिभ्यासनानां समावकालीनत्वमेव न तु भिन्नकालीनत्वं
इत्यपि कण्ठत एव फुटीकृतं भवति । ततश्च यथा कश्चि-
न्माणवकः गुरुमुखात् शाखादिपाठं श्रत्वा, बयस्यैसाकं
श्रतमर्थं चिन्तयित्वा, ततःपरं एकान्ते स्थित्वा गुरुमुखाच्छु-
त्तमय वयस्यैः साकं चिन्तितमय च अर्थस्य एकाग्राचिन्ततया
अनुसन्धानपूर्वकं गुरुमुखाच्छुतमर्थं ऐदम्पर्येण निश्चनेति,
तथैव प्रकृतेऽपि त्रयाणां सहानुष्ठानं न्यायमित्येव गात्य-
काराणामाभिप्रायः । न तु काँच्चित्कालं श्रवणं, पुनर्वैतस्सरान्त-

रितकाले मनं, तदुपरि अनेकसंवत्सरानन्तरं निदिष्यासनं-
मनुष्यमिति । वथा ॥ वयवधानेन अनुष्टाने तु, श्रवणादुपरि
एकसंवत्सरानन्तरं मनने किञ्चमाणे पूर्वं श्रतार्थः सर्वोऽपि
विष्मयो भवेत् । पुनरपि बहुकालानन्तरं निदिष्यासनारम्भं
तु किञ्चमाणे श्रवणमनन्तार्थाणं प्रतिपत्रः सर्वोऽप्यथो विष्मयो
भवेदेव कालव्यवधानात् । तदेवं श्रवणं कदाचित् मननं
कदाचित् निदिष्यासनं कदाचिदित्यज्ञीकारे मननानिदिष्यास-
नयोः प्रसाकिरेव न स्यात् । विष्मयतमर्थं कथं मनवोत् ? कथं
वा निदिष्याधीत ? ।

अत एव भगवान् वार्तीककारोऽपि

श्रवणादिकिया तावत्कर्तव्येह प्रयत्नतः ।
यावद्यथोक्तविज्ञानमाविर्भवति भास्त्ररप् ॥

इति श्रवणां समुच्छितानामव अपराक्षज्ञानजननकर्त्त-
रफुटीचकार ।

नतु माणवकहटान्तेन एकान्ते श्रतार्थस्य अनन्य-
विचतया अनुभवानमेव निदिष्यासनमित्युच्यते चेत् ताहै
विजारीयप्रत्ययानन्तरितसजातीयप्रत्ययप्रवाहो निदिष्यासनं,
इति प्राचां वचनं विरुद्धेत प्रतिदिनं कालविभागनं साधन-

त्रयानुष्ठाने मध्ये विच्छेदप्रसंगात् विजातीयप्रत्ययान्तरित-
स्वप्रसंगात् इति चेत् अन्नोच्यते । नहि सर्वथा विजातीय-
प्रत्ययाभावस्तत्र विवक्षितः अपि तु एकस्मिन्दिने अवण-
मनननिदिध्यासनानां कालविभागं कृत्वा सुहृत्तन्यपर्यन्तं
निदिध्यासनं कर्तव्यमिति निश्चितं चेत् तदनन्तरं तादृश-
कल्पकाले आरम्पमधुति समापिपर्यन्तं विजातीयप्रत्ययेः
विच्छेदमकृत्वा श्रुतार्थस्य अविच्छिन्नतया । अनुसन्धानमेव
निदिध्यासनशब्दार्थः । अन्यथा स्वप्नसुषुप्तिकाले विच्छेदस्थ
अवश्यभावितया । बहुदिनपर्यन्तमविच्छेदसजातीयप्रत्ययस्य
पूर्वपक्षिणापि दुरुपपादत्वात् । तदुपपादने च निदिध्यासन-
समाव्योगविशेषप्रसंगात् । सर्वदा अविच्छिन्नसजातीयप्रत्य-
यप्रवाहस्तत्रमेव हि समाप्तेः अश्युपर्यन्त्यभियुक्ताः । यदि
माससंवर्तसरादिव्युक्तकालस्थानियसजातीयव्रह्माकारवृत्तिरेव नि-
दिध्यासनमित्युक्तये तदा समाधिनिदिध्यासनयोः को विशेषः?
तस्मात्समाधिनिदिध्यासनयोः पृथक्पृथगेव निवन्धकार्येन्द्रिय-
पितत्वात्, तत्तदिनगतसुहृत्तादिनियतकालेषु एकामाचित्ततया
अनुसन्धानमेव निदिध्यासनशब्दार्थः इति अकामेनायम्यु-
पग्रन्तयम् । अत एव विश्वारण्यवर्णः—

निरन्तरविचारो यः श्रुतार्थस्य गुरो मुख्यतः ।
तज्जादिभ्यासनं प्रोक्तं तद्वैकामयेण लभ्यते ॥

इहि साधनमूलतनिदिध्यासनस्य निरन्तरविचारहृपत्वमेव
स्फुटतरमध्यधार्यि । कल्पीभूतनिदिध्यासनं तु अपरायच्च-
बोधहृपमिति वैरंगीकृतमिति तु अन्यदेतत् ।

एवं श्रवणमनननिदिध्यासनैः प्रत्याहं स्वमुच्चित्यातुष्टीय-
मन्त्रैः यदा! निर्विचिकित्सं शाश्वार्थज्ञानं निष्पत्य-
तावत्पर्यन्तमाचार्यसन्निधावेव स्थातन्त्रयम् । स्वयंविचार-
कुशलता यदा भवति तदारभ्य परमहंसैः गुरुज्ञापूर्वकं
पर्यटनमारचन्द्रम् — पर्यटनकाळेऽपि पुस्तकादिनिरपेक्षतया
पुतःपुनः श्रवणमनननिदिध्यासनानि यथासंभवगतुङ्गाय
अन्तमुख्यतया स्थातन्त्रयम् । कियत्पर्यन्तमेतेषामाग्राहितः
कर्तृत्रया इति चेत यावत्साक्षात्कारमाचर्त्तर्यमिति पूर्व-
मन्त्रोचाम । अत एवाह भगवान् भाष्यकारः — दर्शनपर्य-
वसानानि हि श्रवणादिन्यावत्यमानानि हृष्टार्थानि भवन्ति “
इति । अत एव च परमहंसेषु साम्प्रदायिकाँ सरणि-
मनुहन्धानाः बहवः श्रवणमनननिदिध्यासनानि समुच्छवैव-
आचारन्तो हृष्यन्ते । विद्यारण्यचरणा अपि इममेव
सिद्धान्तमाचरते । अत एव — पञ्चदशां “ तत्रापरोऽश्च-

विद्याऽऽसौ विचारोऽयं समाप्त्यते” । इति । तथा आपरो-
द्यावसानत्वाद्गुयोभूयोविचारयेत् ।

विचारयन्नामरणं नैवात्मानं लभेत चेत् ।
जन्मान्तरे लभेतैव प्रतिबन्धश्चये सति ॥

इति च अपरोक्षज्ञानपर्यन्ततां विचारस्य प्रतिपादयन्ति ।
अत एव स्वाराज्यसिद्धावपि

इत्थं संबोधितस्याप्यनवहितमतेर्यस्य बोधो न वृत्तः ।
स स्याद्गुयो विचारन्यसनवशमनाः सत्सहायः स्वतन्त्र ॥

इत्यादिना विचारस्यैव अपरोक्षज्ञानजनकत्वं स्पष्टीकृतम् ।
किं बहुना । सर्वेऽपि तैर्थिकाः अमुमर्थं ऐककण्ठ्ये-
नैव समुद्रोषयन्तीति न वयं पिष्टपेषणार्थमभ्युत्सहामहे ।
पूर्वोक्तरीत्वा भाष्यकारादीनां व्यवस्थामुलंघ्य कदाचिच्छ्रवणं
कदाचिन्मनं कदाचिन्निदिष्यासनमिति विशकालिततया
अनुष्ठाने यथोक्तफलं न स्यादेव । यथा कश्चित् भूमौ बीजं
वापयित्वा बहुकालपर्यन्तं जलसेचनाभावेन बीजस्य शुष्क-
ताप्राप्यनन्तरं तदुपरि भूयोभूयोऽपि जंलसेचनं कृत्वा इतः-
परमङ्गुरो भविष्यति वृक्षो भविष्यति फलं भविष्यति इति
प्रतीक्षमाणः फलेन वशितो भवति, तथैव श्रुतार्थस्य

चिन्तितार्थस्य च विस्मरणानन्तरं भूयो भूयो निदिष्यासनं
कुर्वण्गोऽपि केवलनिदिष्यासकः क्लेशमात्रफलक एव स्यात् ।
तस्मान्नूतननूतनवेदार्थाविष्करणे खातन्त्रयाभिमानं विहाय
मात्मर्थसुत्सार्य प्राचामाचार्याणां चर्येव विचार्या आर्ये—
सुमक्षुभिः ॥

इतःपरं परमहंसस्य धर्मविषये किं प्रमाणमिति वि-
चारमवतारयामः । आधुनिकास्तु केचन मन्यन्ते— उप-
निषदामेव तत्र प्रामाण्यं नान्येषामिति । युक्ति च आच-
क्षते । गुरुः शिष्याय औपनिषदान् धर्मानुषदिशेत् इति
विधेर्वर्तमानत्वात् तथा शान्तिपाठमन्त्राणां मध्ये य उप-
निषत्सु धर्मास्ते मयि सन्तु इति औपनिषदधर्माणामेव शिष्यैः
आशंस्यमानत्वाच्च तादृशोपनिषद्विचारे मुख्याधिकारिणां
सन्यासिनां— उपनिषद्वाक्यान्येव परमा गतिः इति ।
तान्पृच्छामः । उपनिषद्वाक्यान्येव परमा गतिरिति किं
उपनिषद्वाक्यादेव प्रतिपत्रं, आहोस्वित् स्मृतिपुराणादिवाक्ये-
भ्यो वा ? इति । यदि उपनिषद्वाक्येभ्यः इत्युच्यते, तर्हि
कीदृशं तद्वाक्यं । औपनिषदानित्यादिवाक्यमेव तदिति
यशुच्येत तर्हि तस्याप्युपनिषद्न्मध्यपातित्वात् तत्प्रामाण्य-
भिद्यर्थं बाक्यान्तरापेक्षा, तस्यापि स्वप्रामाण्यसिद्ध्यर्थं

वाक्यान्तरापेक्षेति अनवस्थाप्रसङ्गात् उपनिषत्प्रामाण्यमेव
दुरवामम् । “बेदोऽखिलो धर्ममूलं” इत्यादि स्मृतिपुराणा-
दिवाक्यमेव वेदान्तर्गतोपनिषद्वाक्यानां प्रामाण्यं प्रति-
पादयतीति चेत्— तर्हि उपनिषद्वाक्यप्रामाण्यसिद्ध्यर्थं वा
किञ्चित् स्मृतिपुराणादिवाक्यानामपि प्रामाण्यस्य तत्या
अभ्युपगतत्वेन अस्मदिष्टसिद्धिः । तस्मादानिच्छताऽपि स्मृ-
तिपुराणादिप्रामाण्यस्याभ्युपगतव्यत्वेन उपनिषद्वाक्यान्येव
परमा गतिरिति वचने बाहसमूलकमेव ।

ननु उपनिषत्स्वेव निर्णयः कृतश्चेत् स एवानुष्ठेयः तासु
न किञ्चिदप्युक्तं चेत्प्रामाण्यान्तराण्यन्वेषणीयानि, इति वदता
पूर्वपक्षिणाऽपि स्मृत्यादीनां प्रामाण्यं किञ्चिदभ्युपगतमेव
इति चेन्मैवम् । स्मृत्यादिप्रामाण्याभावप्रतिपादन एव पूर्व-
पक्षिणामान्तरतात्पर्यात् । श्रुतिवाक्यानां अपूर्वतया कांश्चि-
दर्थान् स्वप्रतिभानुसारेण कल्पयित्वा सर्वेऽपि धर्माः श्रुता-
वेव निरूपिताः इति स्वयमभिमन्यमानानां तेषां, अर्थात्
स्मृतिवाक्यानामनाकांश्चितत्वेन अप्रामाणिकत्वापादन एव
अभिप्रायस्य उन्नेश्यत्वात् नाम्नयेव ताह्शानां स्मृत्यादिषु
प्रामाण्याभिमानः । न चैव भंग्यन्तरेण स्मृत्यादिवाक्याना-
मप्रामाण्यापादनं तेषां युक्तम् । भ्रमप्रसादविप्रलिङ्गसादि-

स्वाभाविकदोषबहुलानां सर्वश्रुतिसामरस्यमुपपादयितुमनी-
शानानां आधुनिकानां श्रुत्यर्थविचारे स्वातन्त्र्यं भगवता-
व्यासेन नाङ्गीकृतमेव । स्वप्रतिभाऽनुसारेण श्रुत्यर्थविचारे-
क्रियमाणे सर्वमाकुलीभवेदित्यत्र प्रथमनिदर्शनं प्रकृतपूर्व-
पक्षिण एव । अत एव सृष्टिपुराणाद्यवष्टमेनैव श्रुत्यर्थ-
वर्णने अधिकारं ददौ भगवान्वेदव्यासः । तथा च आह
विभेदल्पश्रुताद्वेदो मामयं प्रतरिष्यति ।
इतिहासपुराणाभ्यां वेदं समुपबृंहयेत् ॥ इति ।

किञ्च श्रुतौ व्यवस्था कृताचेत्प्रमाणान्तरं न द्रष्टव्यमिति
वचनं अस्मादशानां नैव न्याय्यम् । अस्मादशबुद्ध्या स्वा-
तन्त्र्येण विचारे क्रियमाणे विपरीतव्यवस्थाया अपि भान-
संभवेन तादृशबुद्धिमनुसरतां अन्यगोलाङ्गूलन्यायापाताच्च ।
न च “इतिहासपुराणाभ्यां वेदं समुपबृंहयेत्” इति वचनं
कार्मविषयमेव, न तु उपनिषदेकशरणपरमहंसविषयमिति
वाच्यं वेदशब्देन उपनिषद्भागमात्रस्य स्वान्तर्गतस्यापि,
अपरिग्रहे कारणभावात् । उपनिषदेकशरणत्वमेव तत्र कार-
णमिति चेत्— तर्हि तादृशस्य परमहंसस्यापि भ्रमप्रमादा-
दिदोषाणामवर्जनीयत्वेन तदीयबुद्ध्या स्वातन्त्र्येण विचार्य

निणीतस्य श्रुत्येष्य सुतरामप्रामाण्यापत्तिः । अत्र च पूर्व-
पक्षिण एव उदाहरणम् ।

ततु गुरुः शिष्याय औपनिषदान्धर्मातुपदेशोदिति निय-
मनात् भवदुकरीत्या स्मृतिपुराणाद्यवलंबनेतेन श्रुत्यर्थवर्णेते
ओपनिषदत्वं तेषामपैष्यति किळ हृति चेत्, — आन्तो-
डसि । उपनिषदथर्णानेव स्मृतिपुराणादिषु असंकीर्णतया
प्रतिपादितानां स्मृतिपुराणमध्यप्राविष्टत्वमात्रेण तेषां औप-
निषदत्वानपायात् । न हि मालिकाकुमुममध्यगतत्वापराधेन
चम्पकस्य चम्पकज्ञातीयत्वमपैष्यते । तस्मात् स्मृति-
पुराणादिगतत्वेऽपि औपनिषदत्वं निष्प्रत्यूहमेव । अन्यथा
शारीरकमूल, तद्वाप्य, तद्व्याख्यानादिगतानां निष्पत्तिनां
उपनिषदथर्णानामपि औपनिषदत्वाऽभावप्रसंगेन, तेषाम-
ध्यनादरणीयत्वापातात् । यदि सूत्रतद्वाष्यादीनां श्रुति-
व्याख्यानरूपत्वात्प्रामाण्यमध्यपैषि, तर्हि स्मृतिपुराणादी-
नामपि श्रुत्यर्थनिणीयार्थमेव प्रवृत्तत्वेन तेषामपि प्रामा-
ण्यमनिच्छुताऽयमध्यपैष्यम् । इयांत्तु विशेषः— वेदस्य
स्वतः प्रामाण्यं, स्मृतिपुराणयोरस्तु तन्मूलकत्वात्प्रामाण्य-
मिति सुगमोऽयं राजमार्गः । अपि च, — पुराणा-
दिषु परमहस्यम्: बहुशः श्रूयन्ते । यदि ताहुशावाक्यानां

अप्रामाण्यमिति व्यासाभिप्रायः स्यात् तदा व्यासाचार्यः पारमहंसस्यधर्मान् किमिति पुराणादिषु व्यपादेशति । तस्मात्परमहंसधर्माणां पुराणगतत्वाऽन्यथानुपपत्त्या पुराणगतपरमहंसधर्माणामपि आदरणीयत्वमेव तन्मध्यगतानामपि तेषां औपनिषदत्वं च निष्प्रत्यूहमेव । ननु श्रुतिविरुद्धा अपि केचिदर्थाः स्मृतिपुराणादिषु उपलभ्यन्ते' कथं तेषां आदरणीयत्वं? इति चेत् सत्यम् । तादृशविरोधाविरोधौ नास्मादृशैः अकृतप्रज्ञैः प्रतिपादनीयौ । अस्मादशानां अशिक्षितबुद्ध्यनुसारेण श्रुतिभूत्योः विरोधोद्घावने कियमाणे बुद्ध्यनुसारेण सर्वं विरुद्धमेव प्रतिभासेत । तावन्मालेण कथं विरुद्धता तयोरध्यवसर्येत । अत एव महान्तः सर्वज्ञकल्पाः जैमिनिव्यासप्रभृतय एव श्रुतिभूतिविरोधतत्समाधानादिषु प्रावर्तन्त । रथा चाह जैमिनिः—‘विरोधे त्वं नपेक्षं स्यादसति ह्यनुमानं’ इति । तत्प्रदर्शितन्यायानुसारेणैव सर्वज्ञकल्पाः विद्यारण्यप्रभृतयोऽपि विरोधपरिहारादिकं आविरकार्षुः । तादृशानां वचनानुसारेण गमनमेवास्माकं न्यायं न तु तादृशानामपि शिक्षणम् । अथवा आधुनिकविद्याभ्यासक्रमानुसारिणां गुरुवाक्यतिरस्करणमपि कालेऽस्मिन् नात्यन्तमद्युतं नाम । स्मृतिपुराणाद्यत्वष्ट-

स्मेनैव श्रुत्यर्थो वर्णनीयः इत्यत्र सर्वज्ञो भगवान् भाष्यकार
एवास्माकं प्रथमनिर्दर्शनम् , तथा चाहुः—

तामष्टादशधा दृष्टा शंकरः सूतसंहिताम् ।

चके शारीरकं भाष्यं सर्वश्रुतिमनोहरम् ॥ इति ।

तदेवं सर्वज्ञेन भगवता भाष्यकरेणापि सूतसंहितादि-
पुराणवाक्येभ्यः श्रुतितात्पर्यं निर्णीयैव भाष्यं रचितमिति
स्थिते अद्यतनानां प्राङ्मन्यानां श्रुत्यर्थकरणे स्वातन्त्र्य-
कोलाहलस्तु कालकौटिस्यमेव प्रकटिकरोति । तस्मान्नायं
बास्तववैदिकानां क्रममार्गः । ततश्च श्रुतिस्मृतिपुराणानां
व्याणामपि पारमहंस्यधर्मविषये प्रामाण्यं निष्प्रत्यूहनेव
इति विदांकुर्वन्तु विद्वन्मणयः ॥

अथ पूर्वोक्तश्रवणमनननिदिध्यासनेषु मुख्याधिकारी
कः ? तेन च कथमेतान्यनुष्ठेयानि, कियत्पर्यन्तं च लेषामनु-
ष्ठानं ? इत्यादिविषये किञ्चिदिव लेखनोऽव्यापारयामः । तत्र
श्रवणमनननादिषु संन्यासिनामेव मुख्याधिकारः, “संन्यस्य-
ध्वर्णं कुर्यादिति विधानात् । तथा “नित्यं कर्म परित्यज्य
बेदान्तश्रवणं विना । वर्तमानोऽपि संन्यासे पतत्येव न सं-
शयः ॥” इत्यादिना श्रवणमनननिदिध्यासनानामेव संन्या-

सिनं प्रति निस्तकमंतवेन विधानात् ।

तस्मादात्मेव विहोयः परहंसेन सर्वदा ।
अस्य मुख्योऽयमाचारो जगन्मोऽन्यः प्रकीर्तिः ॥

इत्यादिना आत्मपुराणे ज्ञानाभ्यासस्यैव सुखयत्वावचारणाच्च । “ पतलेव न संशयः ” इति तदकरणे ग्रस्तवाच्च-श्रवणाच्च । संन्यासिनस्तु यथापि कुत्रिचित् चतुर्विंश्या इति श्रव्यन्ते, कुटीचको बहुदको हंसः परमहंसस्त्रेति, कवनं तुरर्चारीतावधूताभ्यां सह पांडित्या इत्यपि श्रव्यन्ते तथापि हंसपरमहंसयोरेव कला अनाबिद्धत्वमास्तायते । अन्येषां तु कलिवज्रेष्यु परिगणनात् निषिद्धत्वमेव धर्मशास्त्रमर्मज्ञाः समुद्रोषयन्ति । तथाहि ; जीवन्मुक्तिवेकनयात्यर्थ्यानें संन्यासस्त्र कलिवज्रेष्यताविचारावसरे—

अपिहोत्रं गवालम्बं संन्यासं पलपैठकम् ।
देवरेण सुतोत्पत्ति कलौ पञ्च विवर्जयेत् ॥
चत्वार्यच्छस्त्राणि चत्वार्यन्तदशतानि च ।
कलेष्यदा गमिष्यन्ति तदा त्रेतापरिमहः ।
संन्यासस्त्र न कर्तव्यो त्रास्त्राणेन विजानता ॥

इति संन्यासस्य कलौ वर्जनीयत्वप्रतिपादकं वचनं
प्राप्तयः ततःपरं—


यावद्दण्डविभागोऽस्ति यावद्देहः प्रवर्तते ।
संन्यासं चामिहोत्रं च तावत्कृयात्कलौ युगे ॥

इति अपवादवाक्यं च प्रदर्श्य तयोर्बिभागं निर्णयासि-
न्धुकाराभिमतं व्याख्याकाराः विवेचयन्ति । तथा चेदं व्या-
ख्याकाराणां वचनं—

“ संन्यासात्त्विद०७ इति व्याख्याता कमलाकरेण पर-
महसादिसंन्यासभितः कुटीचकवद्दह काल्यसंन्यास एव कले-
शत्वरशत्वाधिकवत्ससहस्रपर्यन्तमेव अनुष्टुपः, हंसपरम-
हंसाल्येकद०७संन्यासस्तु तद॒व॒स्त्रयतुष्य इति ध्वनेतं ”
इति । एवं निर्णयात्तिसंन्युक्तारामिप्रायं वण्णयक्षिः जीवन्मुकि-
विवेकवल्यात्त्वाकारैः हंसपरमहंसयोरेव अनिष्ठद्वत्वमुद्दृ-
श्यते ।

ननु तत्त्वसाराचणे—

संन्यासस्य निषेधश्च स्मर्यते हि कलाविते ।
मा शांकिष्ठाः समृतिसात् वृत्त्यात्तिसंन्युक्तामोऽपि



सार्ववर्णिकभैक्ष्यस्य निषेधस्मरणात्, तयोः ।
तद्विधानाच्च, संन्यासचतुष्टयविधिः कलौ ॥

इति कलौ संन्यासनिषेधस्य तुरीयातीतावधूतविषयत्वा-
म्नानात्, तस्य कुटीचकवहूदकविषयत्वं वर्णयतां भवता-
मनिष्टसिद्धिप्रसंगः इति चेत्, मैत्रं; सुतरामनेनास्माकमिष्ट-
सिद्धेः । तथा हि—निर्णयसिन्धुकारीयव्यवस्थायां तुरीयाती-
तावधूतशब्दयोरपि अनुपात्तत्वात् संन्यासनिषेधकवचनस्य
कुटीचकवहूदकपरत्वोक्तेऽत्र हंसपरमहंसयोरनिषिद्धत्वं अस्म-
दभिमतं साधितमेव । तथा तत्त्वसारायणीयवाक्येन संन्या-
सनिषेधस्य तुरीयातीतावधूतविषयत्वप्रतिपादनेऽपि हंसपर-
महंसयोरनिषिद्धत्वस्य अस्मदिष्टस्य सिद्धिरेव । न च तत्त्व-
सारायणीयनिर्णयसिन्धुकारीयवचनयोः परस्परं विरोधाद-
प्रामाण्यमेवास्तु— इति वाच्यं, उभयोरेकवाक्यता-
ऽङ्गीकारेण प्रामाण्योपपादनसंभवात् । तथाहि निर्णय-
सिन्धुकारैः तुरीयातीतावधूतयोः निषिद्धत्वानुक्तावपि तदेक-
वाक्यभूततत्त्वसारायणवचनानुसारेण कुटीचकवहूदकयोरिव
तुरीयातीतावधूतयोरपि निषिद्धत्वमेवेत्यर्थस्य कोङ्किरणाद-
विरुद्धत्वमेवेति स्थिते कुतोऽत्र विरोधशंका? तथा तत्त्व-
सारायणकारैरपि कुटीचकवहूदकयोर्निषिद्धत्वाऽनुक्तावपि त-

देक्षाक्य भूतनिर्णयसिन्धुवचनातुसारेण, उर्ध्यातीतावधूत—
गोरिन् कुर्दीचक्रवहृदकयोरपि निषिद्धत्वमेव कलाविति अर्थस्य
क्रोडीकरणादविरुद्धत्वमेवेति स्थिते कथमनयोर्बचनयोर्बि-
रोधशंकालेशोऽपि ? ।

ननु पुराणे “गृहस्यो भिक्षुकेष्वेति द्वावेवा श्वभिणो
मतौ । अवधूताशमो देवि कलौ संन्यास उच्यते ॥” इति
वचनेन अवधूताशमस्यैव कलौ कर्तव्यत्वे बोधयमाने कथं
तस्य निषिद्धत्वमुच्यते ? इति चेत्, नायमुपालम्भेऽस्मा-
न्प्रति कर्तव्यः । तस्वसारायणनिबन्धनिमातारं विचित्रमुदि-
दयेव क्रियतामयमुपालम्भः । ननु महाविष्णोतपन्ये, न
वयमुपालन्धुं प्रभवामः, अपि तु अन्यकर्तुराशायं जिज्ञासामहे
इति चेत्— तदिदि श्रव्यतां तदाशयः हित्वा सर्वमभिमानं ।
यद्यपि महाविष्णोतत्वात् उभयोरपि प्रामाण्यं दुरपहवमेव
तथापि “स्मृतोः परस्परं वाये न्यायोपेता वल्लियसी” इति
नियमातुसारेण

सावैवर्णिकमेव्यस्य निषेषमरणाचयोः ।

तद्विधानात् संन्यासचतुष्यविधिः कलौ ॥

इति स्मृतेः न्यायोपेतत्वात् “अवधूताशमो देवि कठौ

संन्यास छल्यते' इतर्य केवलवचनत्वाच न्यायोपेतस्मृतिवचनेन केवलवचनस्य बाधात् , “ ऐकश्रम्यं त्वाचार्याः प्रत्यक्षाचिदानाहृष्टयत्य ” इति हस्तिवचनस्य गृहस्थाश्रमप्रशंसापरत्वामिव द्वांकपुराणवचनस्यापि गृहस्थाअप्रशंसाप्रत्वमेव अभ्युपेयम् । गृहस्थाश्रमो ह्यतिक्षेप्तः, श्रेष्ठेन अवधूताश्रमेण सह वचनात् , इति युक्त्यतुप्रधानेन तपश्चसेवात्र प्रतीयते । ननु तथापि द्वाण्तरहपतया वा अवधूताश्रमस्य परिमहेण तस्य कालिवर्णवत्वं न संभवति इति चेत्— मैव अवधूताश्रमशब्दे अर्थान्तरपरत्वस्य अनुपदेव एकुटीकरित्यमाणत्वात् । अपि च गृहस्थो भिक्षुकश्चेति द्वाचेवा अभिणो मतौ , इति वाक्यस्य पूर्वपक्षिणाऽपि यथा प्रतार्थो नैव स्वर्वकर्तुं शक्येत । ब्रह्मचर्याश्रमस्य तद्माणां च अद्यापि अनुष्ठानपथे विषमानानां अपलापापत्तेः । परं तु ऐदंयुगीनानां ब्रह्मचारिणां कृतादियुगोद्दिवद अश्वलित-ब्रह्मचर्यानुपलभात् तेषां गृहस्थतुल्यत्वेन तानपि गृहस्थत्वेन एकोक्त्य “ गृहस्थो भिक्षुकश्चेति ” इति वचनं गोप्या वृत्त्या प्रकृतमिलेव वक्तव्यम् । तत्येव परमहस्तमन्यासस्य परश्चशतशुंतिस्मृतिपुराणसदाचारैः व्यवस्थापानात् तादशस्य यतिक्ञिद्वचनाभासमात्रेण अविचालयत्वात् भूयोऽनुग्रह-

न्यायेन च “अवधूताश्रमो देवि कलौ संन्यास उच्यते”
 इति वचनमेव अन्यथा नेतृत्यम् । ताहशब्दाक्यस्य हि
 एवमर्थः करणीयः; अवधूतः सर्वात्मना परित्यक्तः आश्रमो
 येन ताहशः अवधूताश्रमः । आश्रमशब्देन च स्वोपङ्गश्चित्-
 कर्माणि गृह्णन्ते । ततश्च पूर्वाश्रमप्रयुक्तउर्वकर्मपरित्यागी
 इत्यर्थः । परमहंसः इति यावत् । तस्यैव सर्वकर्मपरित्या-
 गसंभवात् । न च धर्मिपरोऽयं शब्दः, संन्यासः इति
 धर्मपरेण शब्देन कथमन्बेति? इति वाच्यं, आश्रमाश्रमि-
 णोरभेदव्यपदेशस्य वहुत्र दृष्टचरत्वात् ।

शक्तो बहूदके तीव्रतरायां हंसमञ्जिले ।
 मुमुक्षुः परमे हंसे साक्षाद्विज्ञानसाधने ॥

इत्यादिपुराणवाक्येषु हि आश्रमाश्रमिणोर्यर्मवर्मिणोरपि
 अभेदेनैव व्यपदेशः क्रियत इति क्षुण्णोऽयं पन्थाः । तस्मा-
 नास्त्येव प्रकृतचोद्यस्यावसरः । ततश्च ‘अवधूताश्रमो देवि
 कलौ संन्यास उच्यते’ इत्यस्य परमहंससंन्यासः कलौ
 कर्तव्यः इत्येवार्थः । एवमर्याद्विकारे सत्येव परश्चतश्रुति-
 स्मृतिपुराणादिवचनानामानुगुणं भवति । अन्यथा हि
 एकस्य अनुरोधाय वहूनां त्यागः कर्तव्यो भवेत् । नचैत-
 न्यायायं, त्यजेदेकं कुलस्यार्थं इति न्यायानुसारात् ।

तस्मात् हंसपरमहस्ययतिरिक्ताश्रमाणां कलौ सर्वशा वर्जी-
नीयत्वमेवेति सिद्धम् । तत्रापि हंसाल्यसंन्यासस्य आनि-
निदत्तवेऽपि संप्रतितर्णे: सांप्रदायिकैः अननुष्ठीयमानतत्वात्
ताद्वचारोडपि प्रकृते असंगत एव । अत एव परमहस-
संन्यासः एक एव शिष्टाचारपथे सांप्रतं वर्तते ॥

परमहस्य द्विविधः । विद्वान् , विविदिकुञ्जेति । तत्र
गृहस्थाश्रमे वा विविदिषासंन्यासकाले वा छतनिरन्तरश्रव-
णमनन्तनिदिध्यामन्ते: उत्पत्तात्मसाक्षात्कारो भूत्वा एकान्ते
मनोक्षयासनाश्रयाभ्यासार्थं विघ्युक्तप्रकारेण याहन्ते सं-
न्यासं स्वीकरोन्ति स एव विद्वासंन्यासो नाम । न च
गृहस्थाश्रमिणः अपरोक्षज्ञानं न स्यात्, कर्मादुष्टानादि-
प्रशुक्तव्यहुविश्वपनभवात् इति दान्त्यम्— निगृहीतमनकस्य
पुरुषयोरेयस्य कर्म्याचित् गृहस्थाश्रमेऽपि आत्मसाक्षात्का-
रसंभवात् । अत एव याज्ञवल्क्यादिनां अपरोक्षज्ञानवतो
गृहस्थानामपि मनोविश्वानितिलाभाय विद्वासंन्यासः आश्रा-
यते, “एतावदेर स्वत्वमत्त्वमितिहोक्तव्या याज्ञवल्क्यो
विजदार” इति । ननु याज्ञवल्क्यस्य विद्वदेऽपि तत्
परोक्षज्ञानित्वरूपमेव अङ्गीक्रियते इति चेत् न, तथा सति
अस्माकमपि तदीयवाक्यैरुत्पत्त्वज्ञानस्यापि परोक्षत्वप्रसं-

गात् । न च इष्टापत्तिः; अपरोक्षज्ञानोद्देशैनैव, जनकयाज्ञ-
वल्क्यसंचादलुप्तज्ञाक्षयानां अस्माभिः विचार्यमाणत्वात् ।
किं च ‘यत्साक्षादपरोक्षाद्ग्राहा’ इत्यादिरूपेण नियापरो-
क्षीवपयतयैव प्रश्नच्छायायाः खुद्दारण्येकं दृतीयाह्याये
दद्यमानत्वात्, तत्समाधानावसरे च अपरोक्षवस्तुविष-
यकसमाधानस्यैव दद्यमानत्वेन तत्समाधातुः याज्ञवल्क्यस्य
अपरोक्षज्ञानित्वमवद्यंभावि इत्येव वक्तव्यम् । जीवन्मु-
क्तिविवेके च विद्यारण्यचरणैः; याज्ञवल्क्यस्य अपरोक्षज्ञान-
पूर्वकमेव विद्वासंन्यासाश्रयणं इत्यस्यार्थं वदीभिरुपप-
तिभिः समर्थितत्वात् । अत्र जायमानसकलशङ्कापक्षुप्रक्षा-
लनं तदीयचाक्यसलिलधाराभिरेव कर्तव्यमिति नारसाक-
मत्र महान् प्रयत्नः । तथा च अपरोक्षज्ञानवतोमेव विद्व-
त्संन्यासः इत्यत्र न कस्यापि विप्रतिष्ठितिः । गृहस्थस्य विद्वुषः;
आष्टश्राद्धप्रोचारणाभयदानादिविधिपूर्वकमेव विद्वत्संन्यासः;
विधियते इत्यादि विषयस्तु नारदपरिज्ञाजकोपनिषद्वार्ष्येभ्य
एव सुधीभिरनुसन्धेयः । विविदिषासंन्यासिनस्तु श्रवण-
मनननिदियासनैः उत्पन्नसाक्षात्काराय, दण्डकमण्डलवाहि-
त्यागपूर्वकं दिग्मवरत्वेन अवरिथर्तिरेव विद्वत्संन्यासाश्रयणं
न तु अष्टश्राद्धोमोपवासजागरणादिकम् ; परमहंसविषये

आद्वादीनां अस्मावितत्वात् । अत एव परमहस्यपरिव्राजकोपनिषदि “ यदा अलंकुदिभवेत् तदा कुर्त्तिचको वा बहूदको वा हंसो वा परमहंसो वा वत्तन्मन्त्रपूर्वकं कटिसूत्रं कौपीनं दण्डं कमण्डलं सर्वं असु विसृज्य अथ जातरूपधरश्वेरत् ” इति श्रूते ॥

अत एव नारदपरिव्राजकोपनिषद्यपि— संन्यासकाले कल्युदिपर्यन्तमधीत्य तदनन्तरं कटिसूत्रं कौपीनं दण्डं वस्त्रं कमण्डलं सर्वमासु विसृज्य अथ जातरूपधरश्वेरत्, इति अपरोक्षज्ञानरूपफलयुद्धयनन्तरं दण्डादित्यागः आस्नायते । तस्मात् विचिदिपातन्त्र्यासकाले निरन्तरमनुभितेः श्रवणमनननीदिध्यासैते: उत्पन्नतत्त्वसाक्षात्कारो यः पुरुषोरेयः तस्य दण्डादित्यागपुरस्सरं जातरूपधरत्वाश्रयणमेव विद्वत्संन्यासः इति सिद्धम् ॥

अत केचिद्वावदूकाः विवदन्ते अधुनातनाः । तथा हि— परमहस्यपरिव्राजकोपनिषद्याक्षये अलंकुदिमान् परमंहसः दण्डादिकं सर्वं विसृजेत् इति श्रयते । तथा कल्युदिप-यैन्तमधीत्य दण्डादिकं विसृजेदिति दण्डादित्यागः नारदपरिव्राजकोपनिषदि आमनायते । अत्र अधीत्य इष्ठि पदस्य आधयनं कुर्त्वा इत्येवार्थः । वेदान्तश्रवणनियमवत्तेः

परमहंसस्य भृथयनं किञ्चिति चेत् ; तत् श्रवणमेव,
नान्यत् । श्रवणप्रारम्भकाले “ अधीहि भगवः ” इति प्राची
मानवत्वात् । तरमादधीत्य इति पदस्थ अवणं कुत्वा इत्य-
वार्थः । एवं अलंभुद्विषयनं इत्यस्य श्रवणेन परोक्षज्ञानप्रा-
तिपर्यन्तमिकेवार्थः । कलबुद्धिपर्यन्तमिति बाठेऽप्ययमे-
वार्थः । ततश्च परोक्षज्ञानोत्पत्तिपर्यन्तं अवणं मनते चा
कुत्वा तदुपरि निर्दिष्यासनाङ्गत्वेन दण्डादित्यांगपूर्वकं
मुख्यपरमहंसाश्रमे स्थित्वा केवलनिदिष्यासनं कुर्विण्यथ
बाहशनिदिष्यासनेन अपरोक्षज्ञानं जायते, इति स्वबुद्ध्या
यतिक्रम्बन्धपरिकल्प्य परानपि न्यामोहयन्ति ।

तत्रैव विमुक्षामः । पूर्वोत्तरसन्दर्भपर्यालोचनत्येव शास्त्रार्थः
प्रतिपत्तयः जिज्ञासुना, इति शुणोऽयं राजमार्गः । अत
एव—

उपक्रमोपसंहारौ अभ्यासोऽपूर्वता कलम् ।
अर्थादोपपती च लिङ्गं तात्पर्यनिर्णये ॥

इति उपक्रमोपसंहारैकरूप्यलिङ्गस्येव प्रायान्यमध्यवचिसि
विपश्चिक्षः । नारदपरिच्छाजकोपनिषदि तावत् दण्डविस-
र्जनविधायकवाक्यात्पूर्वं अव्यवहितवाक्यं एवं श्रयते ।

“परमहंसादित्रयाणां न कटिसूत्रं न कौपीनं न वस्त्रं
 न कमण्डलुः न दण्डः सार्ववर्गिकभिक्षाटनपरत्वं जातरूप-
 धरत्वं विधिः” इति । अत च श्रूयमाणपरमहंसशब्दः
 विद्वत्संन्यासिनमेव कोडीकरोति । तस्यैव परमहंसोपनि-
 षदि “कोऽयं मुख्य इति चेत् अयं मुख्यः न दण्डं न
 कमण्डलुं नाच्छादनं चरति परमहंसः” इत्यादिना दण्डा-
 शभावचिह्नस्य वोध्यमानत्वात् । विद्वत्संन्यासपरत्वैव प्रकृ-
 तवाक्यस्य श्रीमद्विद्यारण्यादिभिः जीवन्मुक्तिविवेकादिग्र-
 न्थेषु व्याख्यातचरत्वात् । किञ्च विद्वत्संन्यासविधौ तस्यैव
 जातरूपधरत्वस्य श्रुत्या कण्ठतः प्रतिपाद्यमानत्वात्, दण्डा-
 विद्यागवत् जातरूपधरत्वलक्षणमपि श्रूयमाणं विद्वत्सं-
 न्यासिनमेव विशिनष्टि ; तं प्रत्येव तस्य असाधारणत्वात् ।
 एवं सार्ववर्गिकभिक्षाटनपरत्वमपि पूर्ववाक्ये श्रूयमाणं वि-
 द्वत्संन्यासिनमेव गमयति । विद्यारण्यचरणैः जीवन्मुक्ति-
 विवेके सार्ववर्गिकभिक्षाटनस्य विद्वत्संन्यासिविषयकत्वैव
 व्यवस्थापितत्वात् । ततश्च अव्यवदितपूर्ववाक्येऽस्मिन्
 परमहंसशब्देन व्यपदिष्टस्य विद्वत्संन्यासिनः दण्डाभाव-
 जातरूपधरत्वाद्यसाधारणचिह्नमभिवाय एतादृशदण्डाभावाद-
 दिकं कथमस्य संजातं ॥ इति बीक्षायां विविदिपादशायां

स्थितस्य दण्डकमण्डत्वादेः अपरोक्षज्ञानानन्तरं विचिपूर्वक-
विसर्जनवशादेव संजातं इति रपथीकर्तुम्, “संन्यासकाले
फलबुद्धिपर्यन्तमधीत्य दण्डादिकं विसृज्य जातरूपधरश्चेरत्”
इति वाक्यं प्रवचते ॥

एवं उत्तरसन्दर्भेऽपि “न श्रोतव्यं किञ्चित्प्रणवादन्यत्”
इति वाक्यमपि विद्वत्संन्यासिनमेव विषयीकरोति । विवि-
दिषोः वेदान्तश्रवणादीनां अवश्यकर्तव्यतया तं प्रति न
श्रोतव्यं इति निषेधस्य अनुपपद्मानत्वात् । ननु दण्डादि-
त्यागानन्तरं ब्रह्मप्रणवानुसन्धानं उत्तरवाक्येन विधीयते;
अपरोक्षज्ञानवतः विद्वत्संन्यासिनश्च सर्वकर्तव्यशून्यतया तं
प्रति ब्रह्मप्रणवानुसन्धानस्य नियमयितुमशक्यतया, प्रकृते
दण्डपरित्यागो वा तदुपरितनं ब्रह्मप्रणवानुसन्धानं वा वि-
विदिषु प्रति विधीयते इत्येव खलु वक्तव्यम् । इति चेत्—
इष्टापत्तिः । न खलु वर्यं विद्वत्संन्यासिनं प्रति दण्डादिवि-
सर्जनविधायकवाक्यस्य प्रवृत्तिं ब्रूमः येनैवनाशङ्कयेत ।
अपि तु विविदिषासंन्यासिन एव विविदिषाफलीभूतापरोक्ष-
ज्ञानसिद्धयनन्तरं विद्वत्तात्तदशायां दण्डादिविसर्जनमित्येव
ब्रूमः । अभ्युपगम्य चैतदवोचाम । वस्तुतस्तु विद्वत्संन्या-
सिन एव ब्रह्मप्रणवानुसन्धानं मुरुयं, विविदिषोस्तु तत्

गौणमेव श्रवणाद्यभ्यासस्यैव तं प्रति प्रधानतया विहितत्वात् । द्वादशस्थासंख्याकप्रणवजपाइनां च श्रवणाद्यन्धिकारिणं अङ्गपरमहंसं प्रत्येव विहितत्वमिति विश्वेश्वरीयादौ स्फुटीकृतत्वाच्च । विद्वत्संन्यासिनस्तु मनोनाशाद्यभ्यासैकप्रवणतया, “ जोमिल्यात्मानं युज्ञीत ” इत्यादिवचनानुसारेण प्रणवानुसन्धानद्वारेणैव मनोनिरोधस्य कर्तव्यत्वात् तं प्रत्येव प्रणवानुसन्धानविधिः सर्वात्मना सफलो भवति । विद्वत्संन्यासिनः अपरोभज्ञानित्वेऽपि वासनाक्षयाद्यभावेन अविश्रान्तचित्तस्य पुनरपि कर्तव्यसङ्घावात् निरतिशयकृतकृत्यत्वं नास्त्येवेत्यादिकं तु विस्पष्टमुपरिष्ठादुपपादयिष्यामः । तस्मात् पूर्वोत्तरसन्दर्भयोः विद्वत्संन्यासलक्षणभूतजातरूपधरत्वादिधर्मनिम्नपणस्य समानरूपत्वात् तदानुगुण्येन तन्मध्यगतवाक्यस्य विचारादिभिः अपरोक्षज्ञानसिद्ध्यनन्तरं दण्डादिविषर्जनं कर्तव्यं इत्येव श्रुतितपर्यविदां हृदयंगमोऽर्थो भवति ॥

यदप्यापादितं पूर्वपक्षिणा “ अधीहि भगवो ब्रह्म ” इत्यत्र श्रवणस्यैव प्रार्थ्यमानत्वात्, अलंवुद्धिपर्यन्तमधीत्य इत्यत्रापि श्रवणं कृत्वा इत्येवार्थः इत्यादि, तत्र वदामः । ‘ हङ् अध्ययने ’ इति धातुरर्यं गुरुमुखोच्चारणानुचारणलक्ष-

णमर्थमेव मुख्यया वृत्त्या ब्रूते । तादृशाभ्ययनस्य तु प्रकृते
अनुपशुक्तवात्, पूर्वपश्चिणापि अनर्हीकृतवाच्च लक्षणैव
अर्थो निर्बाह्यः । लाक्षणिकार्थर्वीकारे च प्रकृतोपशुकार्थं
एव माह्यः । प्रकृते च पूर्वोत्तरसन्दर्भयोः विद्वत्संन्यासपरत्वस्य
प्रागुपपादितवात् तदनुगुणतया विद्वत्वरूपापरोक्षज्ञानप्राप्ति-
चक्षोः श्वणमनननिदिष्या घनानामेव समुच्चित्य अनुष्ठेय-
तया ; अधीत्य इत्यस्य विचार्य इत्येवार्थः करणियः ।
विचारश्च प्रकृतानुगुणतया श्वणमनननिदिष्यासनानां स-
मुच्चित्याऽनुषानरूपः इत्येवाङ्गीकृतव्यम् ; “ तत्रापरोक्ष-
विद्याऽप्नौ विचारोऽन्य समाध्यते ” इत्यादिवाक्येषु त्रयाणां
समुदायस्यैव विचारशब्देन अभिधीयमानतवात् । ततश्च
अधीत्य इत्यस्य विचार्य इत्येवार्थो ग्राह्यः प्रकृतानुगुणयात् ।
कियत्पर्यन्तं विचार्य इति चेत्, फलबुद्धिपर्यन्तं इत्याह-
श्रीः । विचारश्य च फक्तं अपरोक्षज्ञानमेव, ‘ आत्मा वा
अरे द्रष्टव्यः ’ इति अपरोक्षात्मदर्शनमुहित्यैव श्रवणादीनों
विचारानात् । अत एव वार्तिककारचरणा आपि —

अवणादिकिया तावत् कर्तव्येह प्रथततः ।
यावश्यथोर्कविज्ञानमार्विभवति भास्वरप् ॥
इत्येवं अपरोक्षात्मदर्शनपर्यन्ततां श्रवणादिरूपविचारस्य

दर्शयन्ति । ‘अधीहि भगवो ब्रह्म’ इत्यत्र तु तत्रत्यप्रकरणा-
नुषारेण भ्मारयेत्यर्थः कृतो भाष्यकृता, इति न तत्
अत्माप्यापादनीयं पूर्वपक्षिणा ; प्रकृतविरोधापत्तेः । ततश्च
“फलबुद्धिपर्यन्तं अधीत्य” इत्यस्य अपरोक्षज्ञानप्राप्ति-
पर्यन्तं विचार्य इत्यर्थः । कदा विचार्य इति शङ्खायां
“संन्यासकाले” इति ब्रूते श्रुतिः ; विविदिषासंन्यास-
काले इति तदर्थः, तत्त्वैव विचारकर्तव्यतायाः श्रुतिचोदि-
कत्वात् । तदेवं, “संन्यासकाले फलबुद्धिपर्यन्तमधीत्य
अनन्तरं दण्डादीन् विसृज्य अथ जातरूपधरश्चरेत्” इति
बाक्यस्य, विविदिषासंन्यासकाले, अपरोक्षज्ञानरूपफलबु-
द्धिपर्यन्तं श्रवणमनननिदिध्यासनाभ्यासरूपविचारं कृत्वा,
तत्फलीभूताऽपरोक्षात्मदर्शनप्राप्यनन्तरं दण्डादीन् परित्यज्य
विद्वत्संन्यासिलक्षणभूतजातरूपधरत्वं स्वीकुर्यात् इत्येवाऽर्थः
सहृदयानां हृदयंगमो भवति । “अलंबुद्धिपर्यन्तमधीत्य”
इति काचित्कपाठेऽप्ययमेवार्थः । अपरोक्षज्ञानोद्देशेन वि-
विदिषासंन्यासं तलक्षणभूतदण्डादिकं च विधिपूर्वं स्वी-
कृतवतः अपरोक्षज्ञानलाभे सत्येत् अलंबुद्धेः न्यायात्यत्वात् ।
यथाक्यंचिदलंबुद्धिस्तु द्वित्राक्षरश्चवणमात्रेण कृतार्थम-
न्यानां मूढानामपि संभवतीति न तादृशी प्रकृते विवक्षिता ;

अतेरपि स्वेच्छाचारप्रवत्तेन विप्रलभक्तवापातात् । तस्मात्
पूर्वोक्तं एवार्थः स्वारास्तकः । पूर्वंपश्चिणत्तु एतादशश्रुति-
बाक्यमवलम्बय विविदिषासंन्यासस्यैव मुख्यामुख्यमेदन-
द्वेविष्यं वर्णयन्ति । तथाहि । श्रवणमत्तनाम्यां परोक्षज्ञान-
शास्त्रिपर्यन्तं दण्डधारणादिरूपः एकः । परोक्षज्ञानसिद्ध्यनन-
नतरं तु दण्डादिकं सर्वं त्यक्तवा एककौपीनघारणपूर्वकं नि-
दिभ्यामनमात्रोपकारी मुख्यपरमहंसाख्यः अपरः कश्चिदाद-
श्वीकर्तन्तः इति हि तेषामाशायः । ततश्च विविदिषा-
दशायामेव, मुख्यपरमहंसः, अमुख्यपरमहंसः इति द्वैविष्यं
स्वतुद्दन्ता स्वयमेव कल्पयन्ति ।

अत्र पृच्छामः, एतादशश्रुतिवाक्ये मुख्यः इति वा
अमुख्यः इति वा शब्दस्य अदर्शनात् कथं मुक्तया-
मुख्यरूपसंन्यासद्विष्यं प्रकृतवाक्यालभ्यते ? इति । दण्डा-
दिविमर्जनविधिसामुख्यदेव लभ्यते इति चेत्, मैवं ।
दण्डादिविभजनस्य अपरोक्षज्ञानानन्तरकालीनत्वेन, विवि-
दिषादशायां तदस्य भवस्य प्रागेव उपपादितत्वात् ।
तस्मात् विविदिषाऽन्यायमेव दण्डादिसाहित्यराहित्या-
म्यां आश्रमद्विष्यकल्पतं तेषां स्वकपोलकल्पनामात्रम-
नेति लुधीभिरवधारणीयम् । ननु ताहि सिद्धान्तं ।

नाऽपि विद्वतादशायां दण्डादित्यगपूर्वकं विद्वत्संन्यासा-
अयामेन प्रकृतेवाक्येन वैध्यत इति कथमुच्यते ? अत्र
विद्वदादित्याबद्य अश्रवणात् इति चेत्— अत्र वदामः ।
पूर्वाक्ये हि विद्वत्संन्यासिनां असाधारणचिह्नभूतदण्डादि-
राहित्यजातरूपधरत्वादीनां कथितत्वात्, तादशविद्वदशा
विविदिषोः कर्थं अविद्यति ? इति शङ्खमानान् प्रति, वि-
विदिषोरपि, अपरोक्षज्ञानप्राप्त्यनन्तरं दण्डादिपरित्यगपूर्व-
कं कजातरूपधरत्वादेव, इति विद्वत्ताप्राप्तिप्रकारस्य एकुटतर-
मुपचरणनाथमेव दण्डादिविसर्वेनविचायकं वाक्यं प्रष्टतमिति
पूर्वाक्यगतविद्वत्संन्यासालिङ्गबलेन तदङ्गीकारः उपपत्त्वा
सिद्धान्तिनां, इति ।

ननु पूर्वपञ्चयमितमुख्यपरमहंसस्य प्रकृतवाक्ये ग्रहणे-
इपि सर्वं समझसं स्यादेव इति चेत् — सर्वं । यदि विवि-
विषुविद्वत्परमहंसव्यतिरिक्तः मध्यमः कश्चन परमहंसः श्रूतो
वा स्मृतो वा पुराणे वा संप्रदाये वा दृश्येत, पूर्वपञ्चि-
व्यतिरिक्तेन शास्त्रज्ञेन वा केनचिद्भुवपगमयेत तदिं वाढं
भवतु तथैव प्रकृते ग्रहणं । न तु तादशमङ्ग्यमपरमहंसा-
श्रमप्रतिपादकं विश्वस्तु वचनं यत्र कुत्र चाऽपि उपलभामहे ।

नतु परमहंसोपनिषदि ॥ कौपीनं दण्डं आच्छादनं च
स्वशरीरोपमेगार्थाय लोकस्य उपकारार्थाय च परिप्रेक्षेत् ॥
इत्यादिना दण्डादीनां लौकिकत्वमभिधाय, “ तस्य न मुख्यो
दरित ” इति दण्डाच्छादनादीनां असुखयत्वमभिधाय ततःपरं
“ कोऽयं मुख्यः इति चेत्— अयं मुख्यः, न दण्डं न शिखं
न यज्ञोपवर्तं नाच्छादनं चरन्ते परमहंसः ॥ ” इति दण्डा-
च्छादनादिरहितस्य मुख्यत्वाभिधानात् विद्वद्विविद्विषुसं-
न्यासठ्यातिरेकण मध्यमा मुख्यपरम्हसाळ्योऽपि काश्चिदा-
श्मः प्रकृतचाक्षेन कोडीकृतः । ततश्च तृतीयस्य मुख्यपरम्ह-
दंसाश्रमस्यापि श्रुत्यारुद्घट्वान् प्रामाणिकत्वमेव इति चेत्—
आहो ! अस्थाने संभ्रमः । न हि तत्र सृतीयः कञ्चन
परमहंसो मुख्यत्वेन श्रुतः । विद्वद्विष्टन्यार्थेव खलु तत्र
मुख्यपरमहंसः इति श्रुयते, नान्यः कश्चित् । विद्वद्विष्टन्यास-
परतयैव विद्यारण्यचरणैरपि स्वकीयज्ञीवन्मुक्तिविवेकप्रथे
विद्वद्विष्टन्यासप्रकरणे प्रकृतश्रुतिवाक्यस्य सवितरं व्याख्या-
तत्वात् ।

तथा च जीवःमुक्तिविवेके विद्यारण्यवचनम्—

तत्र आदौ विद्वद्विष्टन्यासप्योरयं प्रश्नमवतारयति (श्रुतिः)

“अथ योगिनां परमहंसानां कोऽयं मार्गः तेषां का स्थितिरिति नारदो भगवन्तमुपगत्योवाच” इति । इदानीं कोऽयं मार्गः १ इति पृष्ठं मार्गमुपादिशति (श्रुतिः) “असौ स्वपुत्रमित्रकल्पवन्धवादीन् शिखायज्ञोपवीते स्वाध्यायं उर्बकर्माणि च संन्यस्य अयं ब्रह्माण्डं च हित्वा कौपीनं दण्डमाच्छादनं च स्वशरीरोपभोगार्थाय लोकस्य उपकारार्थाय च परिग्रहेत्” इति । तस्यार्थः; यो गृहस्थः पूर्वजन्मसञ्चितपुण्यपरिपाके सति विविदिपासन्यासरूपं परमहंसाश्रमस्वीकृत्यैव श्रवणादिसाधनान्यनुष्ठाय तत्त्वं सम्यगवगच्छति, ततो गृहस्थस्य प्राप्तैः लौकिकवैदिकवृत्यवहारसहस्रैः चित्ते विक्षिते सति विश्रान्तिसिद्धये विद्वसंन्यासं चिकीर्षति, तं प्रति श्रुतौ स्वपुत्रमित्रेत्याद्युपदेशः । (विद्वत्संन्यासिनो) लोकोपकारः कः इति चेत्, लोकस्य उपकारो नाम दण्डादिलिङ्गेन एतदीयं उत्तमाश्रमं ज्ञात्वा तदुचिताभिवन्दनभिक्षाप्रदानादिप्रवृत्त्या तेषां सुकृतसिद्धिः । विद्वद्विषये कौपीनादिपरिग्रहस्य आनुकूल्यमात्रमभिप्रेत्य तस्य मुख्यत्वं प्रतिषेधति “तत्र न मुख्योऽस्ति” इति । तस्यार्थः । यत् कौपीनदण्डादिपरिग्रहणमस्ति” तत् अस्य योगिनः (विदुषः) परमहंसस्य मुख्यः कल्पो न भवति, किं तु

अतुकल्प एव । विविदिषासंन्यासिनस्तु दण्डग्रहणं सुख्य-
मिति कृत्वा दण्डवियोगे प्रायश्चित्तमपि स्मर्यते ।

दण्डात्मनोऽस्तु संयोगः सर्वेदैव विधियते ।
न दण्डेन विना गच्छेदिषुभ्ये पत्रं बुधः ॥ इति ।

विविदिषोः दण्डनाशे प्रायश्चित्तमपि प्राणाचामशतं स्म-
र्यते । योगिनः परमहस्य तु सुख्यं कल्पं प्रश्नात्मायां
दर्शयति “कोऽयं सुख्य इति चेदद्यं सुख्यः न दण्डं न
शिखं न यज्ञोपवीतं लाञ्छादनं चरति परमहसः इति ।
यथा विविदिषुः परमहसः शिखायज्ञोपवीतायां राहितो
सुख्यः तथा योगी दण्डाच्छादनायां राहितः सन् सुख्यो
भवति । दण्डस्य वैष्णवत्वादिलक्षणं आच्छादनस्य कर्त्त्वा-
त्वादिलक्षणं च परीक्षितुं, दण्डादिकं संपादयितुं रक्षितुं च,
चित्ते न्यापुते साते विच्छृंचिनिरोधलक्षणयोगो न सिद्धेष-
दिति । तत्र न युक्ते । न हि वरविघाताय कन्योद्भावः इति
न्यायात्” इति ॥

एवं परमहसोपनिषद्वाक्यानि विद्वत्परंतया उद्याहया य
विद्यारण्यचरणाः अन्तिमं शाक्यं एवं अवतारयन्ति ।
अथ विद्वत्संन्यासं उपसंहरति “यत्पुर्णानन्देकबोधस्तद्व्यापा-

५हमस्मीति कुतकुत्यो भवति कुतकुत्यो भवति' इति । इमानि
च विद्यारण्यवचनानि विप्रतिपश्चातां, अपरिशिलितमन्थ-
मच्चादानां आधुनिकानां, प्रत्ययजननायैव सांप्रतं सविस्तरं
प्रादीहशाम । तदेवं परमहंसोपनिषद्वाक्यं समप्रसीप विद्व-
त्संन्यासपरतया व्याचक्षणैः विद्वदेपेसरैः विद्यारण्यचरणैः
विद्वद्वसंन्यासिनः एकस्येव दण्डादिविसर्जनमङ्गीकृतं । त्रि-
विदिषासंन्यासिनस्तु विद्वत्प्राप्तिपर्यन्तं दण्डधारणमेव न्या-
यं दण्डत्यागे च पातेत्यमेव त्वादिति दण्डधारणमेव न्या-
तदेवं स्थिते विद्वदवस्थायाः पूर्वं दण्डत्यागपूर्वकं निदिध्या-
सनाङ्गतया मुख्यपक्षपरमहंसाश्रमः कश्चित् स्वीकर्तव्यः इति
वदतां, विविदिषादशायामिव दण्डादिसाहित्यराहित्याख्यां मु-
ख्यामुख्यविभागात आश्रमद्वैचित्यमभ्युपगच्छुतां अभूतपूर्वै-
दयं कल्पनाविशेषो निर्मुलक एवेति नात्र स्वलु मात्रयाऽपि
संश्नाति । नारदपरिब्राजकाद्युपनश्तसु दण्डादिविसज्जनप्रक-
रणे मुख्यामुख्यादिशब्दाभावात् परमहंसोपनिषद्वाक्यादेव
मध्यममुख्यपरमहंसाश्रमो नाम काञ्चिदस्तीति पूर्वपक्षिणा-
इत्यङ्गीकर्तव्यं, गत्यन्तराभावात् । तस्य तु वाक्यरथं पूर्व-
करीया विद्वदपरतयैव विद्यारण्यचरणैः व्याख्यातत्वात् पूर्व-
पक्षयचलंबिता गतिरपि दुर्गतिरेव इति स्थिते, कुतो दण्डा-

दिविजजनं ? कुततरां गुरुपरमहंसाश्रमपरिग्रहः ? कुत-
स्तमां तत्र निर्दिष्यासनमात्रत्वं अनुष्टानं ताम ७ तस्मात्
षरमहंसोपनिषद्गतवाक्यशकलावश्चमप्रस्याशयाऽपि विद्वत्प-
रमहंसनवापिरिक्षुर्वपरमहंसाश्रमस्य अपूर्वत्य परिकल्पते
पूर्वेषक्षिणो न संजाग्यतीति । प्रत्युत रवद्विद्विकल्पनामात्रत्वात्
अप्रामाणिकत्वमेवेति विविदिष्वो विदांकुर्वतु ॥

ननु तथापि दण्डादिर्क लोकस्योपकारार्थाय परिमेहेत्
इति वचनात् तत्र न मुख्योऽस्ति इति वचनाच्च, विविदि-
षोरपि दण्डादिपरिग्रहः अमुख्यः इति प्रतीयते इति चत्-
मैव । प्रकरणविरोधात् । तथा हि । उपक्रमे “अथातो
योगिनां परमहंसानां” इति विद्वत्संन्यासस्येव उपक्रमात् ,
विद्यारण्यचरणनयास्त्रया यत्पूर्णत्वैकत्रोधः” इत्या-
स्युपसंहारवाक्यस्यापि विद्वत्संन्यासोपसंहारप्रत्यस्यैव अ-
भ्युपेयत्वात् तन्मध्यगतत्व्य “तत्र न सुख्योऽस्ति” इति
वाक्यस्यापि विद्वत्परमहंसाविषयकत्वमेव न्यायम् । तन्म-
ध्यगतत्वाक्यशकलत्व्य परं अविद्विषयकत्वस्य सर्वथाप्यतु-
पपचमात्रत्वात् । संदर्शनन्यायविरोधाच्च ॥

ननु विद्यारण्यचरणैरेव अविद्विषयेऽपि काष्ठदण्डत्य
ज्ञानावश्यकत्वं अमुख्यत्वं च प्रतीपादितं । तथा च तद्वचनं

“ अर्य ज्ञानदण्डो येन परमहंसेन धृतः स एव मुख्यः
एकदण्डितयुक्तये । मानसस्य ज्ञानदण्डश करदाचित् वित्त-
विक्षेपण विश्वस्ति: प्रसुचेतेति तत्त्विवरणार्थं स्मारकः काष्ठ-
दण्डो नियते ” इति । न च एतदाकर्यं विद्वासंन्यासिवि-
षयमिति शङ्खनीयं, विद्वासंन्यासितो दण्डश्वेत अपलक्षे ।
ततश्च अविदुषोऽपि ज्ञानदण्डवतः काष्ठदण्डः अनावश्यकः
इति चेत् ॥

मैवं ; विद्यारण्यचरणवचतानां आशायापारिज्ञानात् ; स्व-
चचनविरोधाच्च । तथाहि, प्रकृतश्तुत्या विद्वांसं प्रति दण्डस्य
अमुख्यत्वे प्रतिपादिते, ताहि दण्डादैरहितस्य कर्त्तुं परम-
हंसर्वं ? इति शंकायां, विदुपः ज्ञानदण्डसत्त्वात् तस्यापि
एकदण्डित्वप्रयुक्तपरमहंसत्वं दुर्लिङ्वारं इति लक्ष्मुं “ ज्ञान-
दण्डो धृतो येन ” इति परमहंसोपनिद्वाकर्यं प्रवृत्तं इत्येवं
तदाशयमुपवण्यतां विद्यारण्यचरणानां, विद्वासंन्यासविषय
एव काष्ठदण्डानावद्यकर्त्तव्यं तत्प्रतिनिधिभूतज्ञानदण्डव-
स्य च प्रतिपादने तात्पर्यमिति रक्षत्मेव ॥

तथा च विद्यारण्यवत्तनं ‘ ननु दण्डप्रदण्डविधिव्यलोपेताः
विविद्विषासंन्यासिनः योगिनं दण्डेन रहितं परमहंसं नाहाणी-
कुर्वन्ति, इत्याशंकयाह श्रुतिः—

ज्ञानदण्डे। धृतो येन हेकदण्डो स उच्यते ।
काप्रदण्डो धृतो येन सर्वाशी ज्ञानवर्जितः ॥
स याति नरकान्धोरान्महारौरवसंज्ञितान् ॥ इति ।

एवं सति ज्ञानदण्डकाष्ठदण्डयोः यत् तारतम्यं उत्तमा-
धमत्वरूपं तदिदमवगत्य उत्तमं ज्ञानदण्डं यो धारयति स
एव मुख्यः परमहंस हत्यवगन्तव्यं' इत्यादि । एतैश्च
बचनैः ज्ञानदण्डवतो विदुष एव विषये काष्ठदण्डस्य
भासुख्यत्वं प्रतिपाद्यते । अत एव प्रकृतश्रुतिवाक्येनापि
ज्ञानदण्डस्य स्तवनार्थमेव काष्ठदण्डनिन्दा विद्वांसं प्रति
क्रियते नहिन्दिन्यायेन । आपातप्रज्ञात्मु केचित् बचनं
विभागमकृत्वा प्रकृतवाक्यं विविदिषुपक्षे ऽपि योजनित्वा
विविदिषोरपि दण्डादिप्रियहर्ष्य अमुख्यत्वं प्रतिपादयन्ति ।
तत् असंगतं प्रकरणविरुद्धं च । विद्वाद्विषयकतयैव प्रकृतो-
बचनस्य उपपादितत्वात् , विद्वत्संन्यासप्रकरणे विविदिषोः
उपडानावदयकत्वबचनस्य प्रकरणविरुद्धत्वाच । विविदिषोः
अज्ञानितेन ज्ञानदण्डवत्त्वस्य समर्थयितुमशक्यत्वाच । न च
परोक्षज्ञानवर्तवेन विविदिषोरपि ज्ञानदण्डवत्त्वसमर्थन-
प्रत्याशा । समुचिता, विद्वत्संन्यासप्रकरणे अपरोक्षज्ञानस्यैव
प्रकृतत्वात् विविदिषो तदभावाच । न च विद्वत्परमहंस

दण्डप्रसक्तेरेव अभावात्, तस्य निषेधायोगेन मुख्यामुख्य-
त्ववचनं सर्वं विविदिषुविषयकमेव इति बाच्यम्, श्रुत्यैव
योगिपरमहंसाख्यं विद्वत्संन्यासिनमुपक्रम्य तस्यापि लोको-
पकारचिकीर्षायां सत्यां दण्डादिविधानात्। विद्वत्परमहंस-
विषयकतयैव तत्र दण्डादिविधानमिति विद्यारण्यचरणैः
व्याख्यातत्वाच्च। ननु दण्डादिविधानेऽपि तस्य अमुख्यत्व-
मेव श्रुतौ वर्णितं इति चेत्— सत्यं; यस्य विद्वत्परमहं-
सस्य लोकोपचिकीर्षा तस्य अमुख्यदण्डादिपरिग्रहविधिः।
यस्य लोकोपचिकीर्षा नास्ति तस्य सर्वत्यागपूर्वकं मुख्यभू-
तज्ञातरुपधरत्वस्वीकारः इति विद्वत्परमहंसानामेव विषये
व्यवस्थितविकल्पाङ्गीकारात् न कोऽपि प्रकृते दोषः समा-
पतति। यद्यपि परमहंसोपनिषदि गृहस्थस्य विदुषः विद्व-
त्संन्यासाश्रयणकाले दण्डादेः मुख्यत्वामुख्यत्वविचार एव
प्रस्तुतः तथापि विविदिषोः संन्यासिनोपि अपरोक्षज्ञान-
प्राप्त्यनन्तरं विद्वत्संन्यासाश्रयणार्थं दण्डादिविषर्जनस्य अ-
न्यत्र कथितत्वात् तुल्यन्यायेन विद्वत्संन्यासप्राप्तिच्छोः
विविदिषुपरमहंसस्यापि विषये मुख्यामुख्यत्वविचारे न्या-
यष एव। विद्वत्तायाः उभयत्र साधारणत्वात्। तदेवं
दण्डादिपरिग्रहस्य विद्वांसं प्रति वैकल्पिकत्वादेव धर्मसि-

न्धुकारैः ताद्विष्ये दण्डादि परिप्रहस्य कृताकृतत्वमुक्तम् ।
विविद्विष्विषये च नित्यत्वमभिहितं । तथा च तद्वचनं—
“ परमहंसस्य दण्डधारणं विशिद्विषयां नित्यं, विद्वत्ताद-
शान्यं तु कृताकृतं ” इति । अत एव विद्यारण्यचरणैरुक्तं
“ विविद्विषासंन्यासिनस्तु दण्डप्रहणं मुख्यमिति कृत्वा
दण्डवियोगस्य निषेधः श्रूयते ” इति । अत एव पराशर-
माधवीयेऽपि दण्डादीनां विविद्विषादशायां आवश्यकत्वं
विद्वत्तादशायां तु तत्रास्तीति कण्ठत एवोक्तं । तथा च
पराशरमाधवीयवचनं—

“ ननु परमहंसोपनिषदि एकदण्डोऽपि अमुख्यत्वेन
श्रूयते ? बाढं । नास्त्येव विद्वत्परमहंसस्य बाह्यष्टुपयोगः ।
यष्टिधारणं तु विविदिषोः परमहंसस्य । अत एव वाक्यवेषे
ज्ञानमेव तस्य दण्डः इत्युक्तं “ ज्ञानदण्डो ब्रूतो येन स्तो-
दण्डी च उच्यते ” इति । तस्मात् द्वैविष्विषसङ्कावात्संन्या-
सस्य काचित् दण्डादिनिचारणं विद्वत्परमहंसविषयं । वि-
विद्विषोस्तु श्रवणमननादिकर्तव्यसङ्कावात् तदुपकारित्वेन
दण्डधारणादिनिष्यमः उपर्युते ” इति ॥

अत्र च श्रवणमननादिने इति आदिपदेन निदिष्यासनस्त्र
संप्रदः । ततश्च श्रवणमननादिनिष्यासनैः तत्रवज्ञानं याच-

द्विवति तावत्पर्यन्तं तदुपकारितया दण्डधारणं नियतमेवेति
विद्यारण्यचरणैः स्वकीयाभिप्रायः कण्ठत एवोद्धाटितः ।
एतेन परमहंसोपनिषदि दण्डादिकं लोकोपकारार्थाय
परिग्रहेत् इति वाक्यवलात्, विदुषो वा विवि-
दिषोर्वा दण्डादिपरिग्रहो लौकिक एव न मुख्यः इति
वदन्तः परास्ताः । तदभिप्रायाभिज्ञैरेव विद्यारण्यचरणैः
तदूतवाक्यानां विद्वद्विश्वयकृत्वप्रदर्शनपूर्वकं अवणमनननि-
दिष्यासनोपकारितया विविदिषुं प्रति दण्डादिधारणस्य नि-
यमेतत्त्वात् तदकरणे च प्रत्यवायश्रवणात् ॥

इतेनैव च “फलबुद्धिपर्यन्तमधीत्य दण्डादीन् विसृज्य
इति नारदपरित्राजकोपनिषद्वाक्यस्य श्रवणमनननिदिष्या-
सनैः स्वफलीभूतापरोक्षज्ञानाक्षात्कारनिष्पत्यनन्तरं दण्डादिवि-
सर्जनं इति चिद्धान्तिभिः क्रियमाणं अर्थवर्णनं असंगतं,
अपरोक्षज्ञानानन्तरं तादृशस्य कृतकृत्यतया दण्डादित्याग-
विधेः तं प्रति अनुपपत्रत्वेन, विविदिषादशायां दण्डादि-
विसर्जनं इत्यर्थं एव प्रकृते संगतः” इति यत कैश्चिदुक्तं
तदपि दूरतः परास्तं । विविदिषाफलीभूतापरोक्षज्ञानमिद्दि-
पर्यन्तं दण्डादिधारणस्य श्रुतिसृत्याद्यनुसारेण विद्यारण्य-
चरणैः अन्यैश्च धर्मशास्त्रनिबन्धकारैर्नियमितत्वात् ॥

नतु “ निष्कृण्ये पथि विचरतां को विधि: को
निषेधः ” इति न्यायेन विद्वांसं प्रति विधिनिषेधयोर्-
भावात् कथं दण्डादित्यागविधिः तद्विषये संभवते ?
इति चेत् — अत्र त्रूपः । निष्कृण्ये इत्यादिवाक्यं , तथा
तत्त्वज्ञानिनः कृत कृत्यत्वप्रतिपादकवाक्यानि च जीवन्मुक्तिप-
र्यन्ततत्त्वज्ञानं येषामास्त तद्विषयाणि । विद्वत्संन्यासिनस्तु
अपरोक्षज्ञानस्त्वेऽपि मनोनाशवासनाक्षयाभावेन चित्त-
विश्वान्त्यभावात् जीवन्मुक्तिविवेकं नास्त्येव । अबमेव विषयो
विद्यारण्यचरणैः जीवन्मुक्तिविवेकं आशंकय समाहितः ।
तथा च तद्वाक्य— : न च तत्त्वविदि कर्तृत्वस्य अस्य-
न्ताभावः शंकनयिः ; चिदात्मन्यारोपितस्य कर्तृत्वस्य
विद्यया अपेहितत्वेऽपि चिद्विद्वयोपेतान्तःकरणोपास्य वि-
कियासहस्रयुक्ते स्वतरिमद्दश्य कर्तृत्वस्य यावद्दूर्ध्यभावि-
त्वात् । न च—

द्वानामुतेन तुप्रस्य कृतकृत्यस्य योगिनः ।
नेचास्ति किञ्चित्कर्तृत्वं अस्ति चेत् स तत्त्ववित् ॥
इत्यादिस्पृतिविरोधः सत्यपि ज्ञाने . विश्रान्तिरहितस्य
रुद्ध्यभावेन विश्रान्तिसंपादनलक्षणकर्तृत्वशेषप्रसङ्गोचनं कृत-
कृत्यत्वाभावात् , इति । विद्वत्संन्यासिनोऽपि सत्तिशास्य

कृतकृत्यत्वमरत्येद्, तेनापि तस्वज्ञानपर्यन्तस्य साधनकला-
पश्य संपादितत्वात् मनोनाशनाभ्यसंपादनानन्तरं तु-
विद्गुषोऽपि निरतिशयं कृतकृत्यत्वं भविष्यति, इत्यादिवि-
भागस्तु जीवन्मुक्तिवेकादिप्रवृथ्य एव सुधीभिरतु-
न्धेयः । तदेवं ‘संन्यासकाले फलतुद्दिप्रवृत्तमविद्य, इत्या-
दिवाक्येन विधीयमानं दण्डादिविसर्जनं अपरोक्षज्ञातिवि-
षयमेवेति सिद्धम् ॥

एवमेव परमहस्यपरिज्ञाजकोपनिषद्यपि “यदा अल-
बुद्धिर्भवेत् तदा कुटीचको वा बहुदको वा हंसो वा पर-
महंसो वा तत्त्वमन्त्रपूर्वकं कटिसुनं कौपीनं दण्डं कमण्डलं
सर्वमण्डु विस्तुत्य अथ जातरूपथरञ्चरेत्” इति वाक्य
परमहस्यविधीयमानं दण्डादिविसर्जनं अपरोक्षज्ञानान-
न्तरकालिकमेवेति श्रेतराशायातिशयो लक्ष्यते । तथाहि
अन्न पूर्वस्मिन् सन्देशे “चतुर्षु चण्ठु अभिशस्तपतिबार्जे-
तेषु पशुरद्दोही भैश्यमापः सर्वेषु लाभालाभसमो भूत्वा
करपात्रमधुकरेणाज्ञमश्वन्” इत्यादिना सार्ववर्णीकगिक्षाचरणा-
क्षिरुपं विद्वसंन्यासिनः असाधारणलक्षणमभिधाय एताद्
शालक्षणं केन कमेण अधस्ततेः अधिकारिभिः प्राप्तम् इति
वीक्षायां तत्प्रतिपादनार्थं यदा अलंदुद्दिर्भवेत् इत्यादिविवचनं

प्रवृत्तम् । ततश्च कुटीचकारीनां स्वप्राप्तव्यफललाभे सति
यदा पर्याप्ततादुद्धिर्भवति तदा दण्डादित्यागोऽयमङ्ग्य-
नुज्ञायते । परमहंसस्य च स्वप्राप्तव्यफलं अपरेक्षसाक्षा-
त्कार एव । साक्षात्कारोऽशेनैव पारमहंसस्य तेन स्वीकृ-
तत्वात् । ततश्च स्वोहिष्ठकलग्राम्यनन्तरमेव अलंबुद्धेन्या-
ग्रहयतया अपरोक्षसाक्षात्कारानन्तरं परमहंसो दण्डादीन्-
विस्त्रेविदेव तद्विषये श्रुत्यथो वर्णनयिः । अन्यथा दण्डा-
दीनां तस्मयुक्ताश्रमधर्माणां च अनुष्ठाने आलःस्यादिवशात्
कष्टतातुदद्या वा “इतःपरं दण्डादिपरिमहणश्वमैरलं”
इति बुद्धिरेव अलंबुद्धिः इत्यापि श्रुत्यर्थवर्णनापन्नया श्रेते:
स्वेनद्वाचारयोधकत्वापत्तेः । एवं अपार्थं श्रुतो कल्पयित्वा
आलःस्यादित्या दण्डादिकं ये परित्यजन्ति लान् प्रज्ञामः ।
किमर्थं वा श्रीमाङ्गुःः आश्रमकाले दण्डादिकं परिगृहीत-
मिति । यदि ते वदेयुः गुरुनिकटे वस्तरं वस्त्ररहयपर्यन्तं
वा श्रवणं करुं श्रवणांगतया दण्डादिधारणं कृतमिति, तान्
प्रति त्रूमः केवलश्रवणांगतयैव दण्डादिधारणं तत्त्वं श्रवणपर्य-
न्तमेवेत्यन्त श्रूतो वा स्मृतो वा पुराणे वा संप्रदाये वा
न किं त्रि प्रमाणवचनमुपलभामदे । यदा अलंबुद्धिर्भवेत्,
इत्यादिवाक्यमेव प्रमाणमिति चेत्— ताहि एतादशालंबुद्धेः

दण्डादिपरिप्रहातपूर्वमपि कस्थचित् अलसशिखामणे: संभवेन
तत्कृतदण्डादिशानस्यापि प्रामाणिकत्वापात्तिः । एवं स्वैच्छा-
आरप्रवर्तनार्थं वा श्रोतः प्रवृत्तिः ? मैव मैव । तस्मात्
अमितवाकयेषु नवीनतर्वीनार्थं कल्पनं विहाय विद्यारण्यादि-
घर्ममार्गप्रवर्तकैः प्रदर्शितं पन्थानं अनुस्तुतं प्रवर्तनमेव
नवायं, परमार्थितो भुमुखवश्चत् । विद्यारण्यप्रभूतोभश्च
अपरोक्षज्ञानपूर्यन्तं दण्डधारणादिनियमस्य श्रीतत्वात्पर्यन्ति-
धर्माणपूर्वकं प्रतिपादितत्वात् तदुल्लेघने इध्यराजोऽप्यग्ननजन्य.
पातकमेव तेषां स्यात् । तस्मात् परमहंसपरिब्राजकोपनित-
ष्ठाक्यात्सरोरणापि, अपरोक्षज्ञानानन्तरकालीनत्वमेव पर-
महंसं प्रति दण्डादित्यागविधेः संभवति ॥ अभ्युपगमय चै-
तत्सर्वं सविस्तरमवोचाम ॥

वस्तुतस्तु अपरोक्षज्ञानानन्तरमेव यरमहंसस्य दण्डादि-
त्यागः इति नारदपरिब्राजकोपनिषदेव अन्यत्र स्फुटतरं नि-
रटकि ॥ एवं हि तत्र श्रयते— “ श्रुतकेतुक्षुभुनिदाघजड-
मरतक्षुभदूर्वां संस्थर्वकं सनत्सुजातैवेदहवठसिद्धशुक्तवामदेव
इत्तानेयैवतकगोपक्षाव भूतवत् अन्यकालिः । अन्यकाचारो
बालोन्मत्तपिशाचवत् अनुस्मत्तोऽनुस्मत्तचदाचरन् निदण्ड
शिक्षयं पात्रं कमण्डलं काटिसूत्रं कौपीनं दण्डं चर्मं

कमण्डलुं सर्वमप्सु विसृज्य अथ जातरूपधरश्चरेत् इति ।
 अत्र च जडभरतादिवत् अपरोक्षज्ञानवान् यो वर्तते
 उन्मनादिवत्प्रतीयमानश्च तस्यैव दण्डादित्यागपूर्वकजात-
 रूपधरत्वाश्रयणे अधिकारः इति श्रुत्यैव विस्पष्टमुपपा-
 द्यमाने सति प्रकृते किमपरं प्रमाणमन्वेषणीयम् ?
 यद्यपि विस्पष्टतरं इदमेकमेव वाक्यं स्वीकृताऽपि अद्यतनैः
 कियमाणदण्डत्यागादिकं अशास्त्रीयमेवेति प्रसाधयितुं शक्य-
 मस्माभिः, तथाऽपि पूर्वपक्ष्यवलंबेतश्रुतिवाक्ययोः तत्क-
 लिप्तार्थाभासानिराकरणे मन्दप्रज्ञानां तत्राऽप्युपादेयताभ्रा-
 न्तिः स्यादिति कृत्यैव तञ्चिराकरणार्थं वयं प्राचतिष्ठमाहि ।
 अत एव पूर्वपक्षिणोऽपि विस्पष्टार्थमिदं वाक्यं प्रच्छाय
 सन्दिग्धार्थवत्प्रतीयमानं वाक्यद्वयमादायैव शास्त्रार्थवर्णने
 त्रावर्तिष्ठत । अहो ! वच्चनावैदग्धी विश्वधंमन्यानां ।
 किञ्च सदाशिवत्रहेन्द्रप्रसृतयः अपरोक्षज्ञानिन् एव सन्तः
 दण्डादिकं विसृज्य विद्वत्पारमहंस्यमूरीकृत्य जातरूपधरा-
 एव सर्वत्र पर्यटन्तः तदुपरि अतिवर्णाश्रमिणो जाताः इति
 शिष्टप्रवादात् सदाचारोऽपि प्रकृतविषये प्रमाणम् ॥

अधि च स्मृतिरपि जीवन्मुक्तिविवेके उदाहृता प्रकृतमर्थं
 स्पष्टीकरोति । तथा च स्मृतिः—

यदा तु विदितं तस्वं परं ब्रह्म बनातनम् ।
 तदैकदण्डं संगृहा सोपवीतशिवां लजेत् ॥

ज्ञात्वा सम्यक्परं ब्रह्म सर्वं लक्ष्यत्वा परिचर्जेत् । इति ।

अत्र च टीका । विदितं इत्यस्य परोक्षत्वेन ज्ञात्वमित्यर्थः ।
 ज्ञात्वा सम्यगिति । अप्रामाण्यज्ञानानास्तिद्वित्वे सति
 प्रमात्राभिविषयत्वलक्षणेन अपरोक्षत्वेन ज्ञात्वा इत्यर्थः ।

तथा चात्र विविदिषासंन्यासाऽत्तुवादपूर्वकं विद्वत्संन्यासकथ-
 नमिति भावः, इति— अत च ज्ञात्वा सम्यक्परं ब्रह्म सर्व-
 लक्ष्यत्वा परिचर्जेत्, इति वाक्येन विविदिषासंन्यासिनः अप-
 रोक्षज्ञानानन्तरमेव दण्डादिसर्वत्थागः इत्यस्याऽर्थस्य विस्प-
 षुपपाद्यमानत्वात् तावत्पर्यन्ते दण्डादिधारणं अवश्यं कर्ते-
 व्यमेवेति अवनितम् । ततश्च यत्र कुत्राऽपि परोक्षज्ञानमात्रेण
 दण्डादित्यागविषये अनुभवदर्शनात्, प्रत्युत अपरोक्षज्ञानप-
 र्यन्तं दण्डादिधारणीयत्वप्रतिपादकवचनानां बहुलमुपलंभाच
 पूर्वपञ्चकां महं दुर्भासेषेत्यत्र वेदपुरुष एव प्रमाणम् । एतेन
 अवश्यफलरूपं परोक्षज्ञानं संप्राप्य दण्डादीन् विस्तुत्य उपरि-
 वतनिदिध्यासनरूपोत्तमज्ञानाभ्यासं कुर्यात् इत्येवं नारदप-
 रिब्राजकश्रुतिवाक्यार्थः, इति यदुकं आशुनिकैः कैश्चित्
 तदपासं, पूर्वोक्तश्रुतिस्मृतिविद्यारण्यवचनादिविरोधात् ॥

पूर्वोक्तेऽस्मिन् विद्वत्संन्यासे अपरोक्षात्मज्ञानवानेव अधिकारी, स च गृहस्थो वा भवतु विविदिषासंन्यासी वा भवतु विद्वत्त्वापरपर्यायं अपरोक्षात्मज्ञानमेव तत्राधिकारिण्वावच्छेदकमिति मन्तव्यम् ।

तत्र प्रमाणं ब्रह्मदारण्यकोपनिषत् । तथा च श्रूयते “एतं कै तमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थाय अथ शिक्षाचर्चर्य चरन्ति । एतमेव विदित्वा मुनिर्भवति” इत्यादि । विद्वत्संन्यासिना च अनुष्ठेया धर्माः तत्त्वानुस्मरण, वासनाक्षयमनोनाशाभ्यासा एव । तेषां स्वरूपं विद्यारण्यचरणैः जीवन्मुक्तिविवेके कथितं । “पूर्वापरपरामर्शमन्तरेण सहसा उत्पद्यमानस्य कोधादि-वृत्तिविशेषस्य हेतुः चित्तगतसंस्कारो वासना, पूर्वपूर्वाभ्यासेन चित्ते वास्यमानत्वात् ; तस्याश्च वासनायाः क्षयो नाम विवेकजन्यायां शान्त्यादिवासनायां हृढीकृतायां सत्यपि बाह्यनिमित्ते क्रोधाद्यनुत्पत्तिः इति । मनोनाशोऽपि तैरेव निरूपितः “ प्रदीपज्वालासन्तानवत् वृत्तिसन्तानरूपेण परिणममानं अन्तःकरणद्रव्यं मननात्मकत्वात् मन इत्युच्चयते । तस्य नाशो नाम वृत्तिरूपपरिणामं परित्यज्य निरुद्धत्वाकरेण परिणामः इति । तत्त्वानुस्मरणं नाम अपरोक्ष-

तथा ज्ञातस्यैव आत्मवस्तुनः अनन्यव्यापारतया अनुसन्धानमेव । एवं चित्तवृत्तिनिरोधाद्यभ्यासानां जीवन्मुक्तिकामं विद्वत्परमहंसं प्रत्येव विहितत्वात् तस्यैव मुख्ययोगित्वं । योगश्चित्तवृत्तिनिरोधः इति पतञ्जलिना चित्तवृत्तिनिरोधस्यैव योगशब्देन व्यपदित्यमानत्वात् । अत एव विद्वत्परमहंसस्य जीवन्मुक्तिविवेकादिग्रन्थेषु, परमहंसोपनिषदि च विद्वत्संन्यासी योगिपरमहंसः मुख्यपरमहंसः इत्यादिशब्देर्व्यपदेशो दृश्यते ॥

यदत्र अर्वाचीनानां वचनं “तैलघारावत् अनुस्यूतध्याननरूपनिदिध्यासनस्य अभ्यास एव राजयोगाभ्यासः, निदिध्यासनस्य योगरूपत्वात् तत्परः परमहंसः योगिपरमहंस इत्युच्यते” इत्यादि तत्सर्वे स्वकपोलकलिपतमेवेति त्रूमः; योगस्य चित्तवृत्तिनिरोधरूपत्वात् निदिध्यासनस्य च अतद्वृपत्वात् ।

निरन्तरविचारो यः श्रुतार्थस्तु गुरोर्मुखात् ।

तन्निदिध्यासनं नाम तच्चेकाङ्गेण लभ्यते ॥

इति अनुभूतिप्रकाशे निरन्तरविचारस्यैव निदिध्यासनस्त्वदेन अभिप्रेबत्वात् । सर्वात्मना चित्तवृत्तिनिरोधस्य च

मनोनाशाद्यभ्यासप्रवणे विदुष्येव संभवः । निदिध्यासनस्य
तु श्रुतार्थे मनसः एकाप्रतापादनमात्रस्वरूपत्वात् निरोध-
प्राघान्याभावेन तदनुष्ठातुः मुख्ययोगित्वं न संभवत्येव ।
चित्तवृत्तिनां निरोधस्य किञ्चित्किञ्चित् निदिध्यासनाभ्या-
सिनोऽपि संभवात् तावन्मात्रेण तस्याऽपि योगित्वं स्यादेव
इति चेत्, तर्हि सन्ध्यावन्दनाद्यनुष्ठातुरपि मन्त्रार्थस्मरण-
काले किञ्चित्किञ्चित् चित्तवृत्तिनिरोधसंभवात् तस्यापि यो-
गित्वप्रसङ्गः । अशुपगम्य चेदमुच्यते । वस्तुतस्तु केवल-
निदिध्यासनानुष्ठानं वा तदनुष्ठानमात्रमुद्दिश्य योगिपरमहं-
सार्थ्यः कश्चिदाश्रमो वा न संभवतीति प्रागेव वयं प्रत्यपी-
पदाम श्रुतिस्मृतियुक्त्याद्यविरोधेन ।

अपि च पूर्वपक्ष्युक्तरतिया, ध्यानेमव निदिध्यासनं स
एव च राजयोगः तदभ्यासी च योगिपरमहंसः इत्यादि-
कल्पना तु स्वकपोलेनैव कल्पनीया । न तत्र किञ्चित्प्रमाणं
उपलभामदे । न च परमहंसोपनिषद्वाक्यावष्टमेन प्रमाणा-
स्तित्वप्रत्याशा युक्ता ; तद्रूपयोगिपरमहंसशब्दस्य विद्वत्संन्या-
सिपरतयैव व्याख्यातत्वात् । न च विद्वत्वैऽपि परोक्षवि-
द्वस्वमेवास्तु इति वाच्यं— विद्वत्परमहंसः योगिपरमहंसः
इत्यादिशब्दानां अपरोक्षज्ञानवति परमहंस एव निरूढ-

त्वाऽऽु, तथैव विचारण्यचरणप्रभृतिभिः तादृशवाक्यस्य
नयाङ्ग्यातचरत्वाऽऽु । तस्माहवाचीतानि॑ वचनं प्रमाणचा-
क्षात्वात् द्वेष्प्रणीयम् । ननु कथमुपेक्षणीयत्वं ? तद्वचनस्या-
दपि शुक्तियुक्तवात्, तथा च तेषां वचनं “निदिक्ष्या स-
नस्य संयगदश्मैतात्मकराजयोगत्वात् तदभ्यासार्थं मनोवि-
क्षेपस्पतिवन्धस्य निष्ठातिरावद्यक्ती । तदर्थमेव दण्डव-
खादिपरिमहाविसर्जनं विचिदिषोरापि विधीयते । दण्डस्य
वैणवत्वादिलक्षणं आङ्गुष्ठादनस्य कन्थात्वादिलक्षणं च परा-
क्षिं दण्डादिकं संपादवित्तुं रक्षितुं च चिते न्यापुते स्मित-
त्वैत्तद्वातिरोधलक्षणयोगो न सिद्धेष्यत्; मानसस्य ब्रान्त-
दण्डस्य स्मरणार्थं काष्ठदण्डो ध्रियते । परोक्षज्ञानानन्तरं
सोऽप्यनावश्यकः चित्ताविक्षेपकारणत्वात् । तस्मात् ब्रान्त-
त्वत्प्रभोः पूर्वमपि निविद्यासनाम्यासिभिः दण्डादित्यागः
कर्तव्य एव” इत्यादि । ततश्च अर्बाचीनानां वचनमपि
शुक्तियुक्तत्वात् प्रायमेव इति चेत्—

अत्र त्रूपः । निदिष्यासनं नाम श्रुतार्थस्य पक्षाप्रतया
अनुसन्धानं, सम्यगदर्शनं नाम अपरोक्षज्ञानं, राजयोगो
नाम ध्यानादिरूपः, इत्येवं परस्परविलक्षणस्वभावानेव त्रीने-
तानभ्युपयनित सांप्रदायिकाः । तदेवं स्थिते “निदि-

ध्यासनस्य सम्यग्दर्शनात्मकराजयोगत्वात् ॥ इति वचनं
 “ पञ्चपाण्डवाख्यः, मञ्चकपादवत् ” इति कस्यचित् सुग्र-
 ग्रलपितमेव अनुकरोति । अहो ! युक्तिमत्ता अर्वाचीनानां ।
 किञ्च “ दण्डस्य वैणवत्वादिलक्षणं ” इत्यादिवाक्यं जीव-
 न्मुक्तिविवेकप्रकरणे, विद्वत्संन्यासनिरूपणप्रस्तावे, विद्वत्सं-
 न्यासिनं प्रत्येव विद्यारण्यचरणैः प्रयुक्तं आदाय विवि-
 दिपुविषये संयोज्य तस्यापि दण्डत्यागादिकं प्रमाणाभासैः
 उपपादयतां अर्वाचीनानां इयमपि काचिदपरा युक्तिमत्ता ।
 शिरसि धारणीयं चूडामणि पादे धारयन् कश्चिन्मुग्धः
 यदि युक्तिमान् भवति, तर्हि विद्वत्संन्यासिविषये विद्या-
 रण्यचरणैरुद्वाहतं वाक्यं विविदिषुपरतया योजयत्रपि
 युक्तिमानेव खलु ॥ कोऽत्र विशयः ॥ । विद्यारण्यादिभि-
 रुक्तमपि युक्तिविरुद्धत्वात् स्वीकुर्मः । वयं तु स्वतन्त्र-
 तयैव श्रुत्यर्थं युक्त्यनुसारेण व्याकुर्मः इति यदि अर्वा-
 चीनाः ब्रूयुः— तर्हि तादृशानां स्वतन्त्राणां निकटे किम-
 वरं वदिष्यामः । इदमेव पर्यं तेषां उपहरामः—

विद्यारण्यमुनीन्द्रमुख्यनिखिलप्रख्यातविद्वद्वरैः

श्रौतमार्तपथाऽध्वनीनघिषणैः श्रुत्यर्थं आविष्कृतः ।

तत्सर्वं प्रविहाय ये विदधते श्रुत्यर्थमन्याययतः
स्वच्छन्दं स्वकपोलकत्तिपतमहो ! तेभ्यो महद्भ्यो नमः ॥
इति ॥

तस्मात् अकाण्ड एव दण्डविसर्जनादिकं कैश्चित्कियमाणं
श्रुतिस्मृतिपुराणादिवाक्यमेव ; विद्वत्संन्यासिनं प्रत्येव तद्विधा-
नात् । विस्तरस्तु जीवन्मुक्तिविबेकपराशरमाधवीयादिषु सु-
धीभिरनुसन्धेयः ॥

ननु नारदपरिव्राजकोपनिषदि “कुटीचकवृद्धकयोः
श्रवणं हंसपरमहंसयोर्मननं तुरीयातीतावधूतयोर्निर्दिष्यासनं”
इति तत्त्वदाश्रमविभागेन श्रवणादिविधानात्, निर्दिष्यास-
नस्य च तुरीयातीतावधूताक्षमयोरेव विधानात् । तादगाश्र-
मद्वयस्य च दण्डादिल्यागपूर्वमेव संजातत्वात् तत्र निर्दि-
ष्यासनाङ्गतया दण्डादिविसर्जनस्य अवश्यंभावित्वाच्च काण्ड
एवेदं दण्डादिविसर्जनं इति चेत्, अहो ! यथाश्रुतप्राहिता
प्राज्ञमन्यानां । श्रुतयः खलु कचित् विधिरूपेण कचित्
अर्थवादरूपेण च प्रवर्तन्ते । तत्र मन्दप्रज्ञाः अर्थवादवा-
क्योक्तमपि सर्वं वास्तवंमन्यमानाः श्रुत्यर्थं सर्वमाकुलौ-
कुर्वन्ति । अत एवाऽहं व्यासः ।

विभेदलय भृतोद्देशो मासमयं प्रतिरिद्यते ।
इतिहासमुराणाम् वेदं समुपत्वृहयेत् ॥ इति ५

तस्मात् मन्दप्रज्ञैः क्रियमाणः श्रुत्यैः विरुद्धं एव
भवतीत्यत्र निदर्शनं प्रकृतपूर्वपक्षिण एव । प्रकृतवाक्यप्रकरण-
गपयोलोचनाचां सर्वोऽयमर्थवाद इत्येवं गमयते । तथाहि-
नारदपरिब्राजकोपनिषदि वषोपदेशारम्भे “ शश्य यतोऽन्ति-
यमः कथं ” इत्यादिना प्रभप्रतिवचनसन्दर्भेण परमहंस-
नियमवर्णनावसरे तस्य आमङ्करात्रवासमाधूकरमैद्यशादिवा-
ह्यनियमानभिधाय ततः परं आन्तरधर्मनिहृषणप्रस्तावे-
“ सर्वतः स्वरूपमेव पश्यन् जीवनमुक्तिमत्प्राप्य प्रारब्ध-
प्रतिभासनाशपर्यन्तं चतुर्विंशं स्वरूपं ज्ञात्वा । देहपतनपर्यन्तं
स्वरूपातुसन्धनेन वेसत् । ” इति वाक्येन सर्वेदा स्वरूपातु-
स्थानमेव परमहंसस्य आन्तरनियमः इत्युक्तं । तस्यैव
स्तवनार्थं कुटीचकाद्यवधूतानां स्मार्तं सन्त्यागिनां समृद्धु-
क्ताचारातुवादपूर्वकं अन्ते “ सर्वेषामात्मातुसन्धानविधिः । ”
इति वाक्यं प्रवृत्तं । लक्ष्मीं पूजा॒कनियमोपेतः सर्वेरपि
स्मार्तं सन्धानविधिः अनुष्ठायमानतत्वात् आत्मातुसन्धानविधि-
र्यं अतिप्रशस्तः । स च परमहंसेन सर्वेदा अतुष्टेयः इत्येव
अर्थवादोषवृत्तिहितस्य पूर्वोत्तरसन्दर्भस्य तात्पर्यमवसीयेत । न तु

कुटीचकादिधर्मनिरूपणे तद्यथा तत्पर्यमिति अभितन्धं ;
 कुटीचकादिस्मार्तसंन्यासिधर्मणां स्मृतिपुराणादिदेव विधी-
 यमानत्वाचौचित्येन स्मृतिविहितस्यैव श्राताचापि पुनर्विधानस्य
 असुपपत्रत्वात् परमहंसचयांश्चा एव उपकान्ततया तत्मध्ये
 कुटीचकादिधर्मनिरूपणस्य प्रकरणविकल्पत्वाच्च । ननु “ अथ
 यत्वेन्यमः कथं ” इति सप्तमोपदेशारम्भवाच्ये श्रुत्यति-
 शब्देन सर्वेऽपि यतयः कुतो न स्वीक्रियन्ते ? इति चेत् ॥—
 पूर्वोत्तरप्रकरणविरोधादेवेति त्रूपः । पूर्वं हि षष्ठोपदेशाच-
 साने “ चलाचलनिकेतश्च यतियांदृचित्को मवेदित्युपनि-
 षत् ” इति वाच्ये परमहंसस्यैव यतिशब्देन विचक्षित-
 त्वात् , तस्यैव विषये “ अथ यतेन्यमः कथं ” इति
 सप्तमोपदेशार्थे प्रश्नस्य उपनन्दत्वात् । अत एव “ यते : ”
 इति एकवचनं प्रायुक्तिः । अन्यथा, कुटीचकादिधर्मा एव
 श्रुत्या यदि विवदेयेरन् ताहि॒ यतीनां इति वहुचरनमेव
 प्रायोदयत । न तु तथा प्रयुक्तं । तस्मात् परमहंसव्याच्या
 एव पूर्वोक्तायाः पुनर्विशेषान्तरजिज्ञासया अन्य प्रशः ; कुटी-
 चकादिधर्मात्मादृश्च आत्मातुमन्धानविध्यर्थवादरूप एव ।
 ताहि॒ परमहंसव्योपि महे अनृथमानः अर्थवादो भवतु,
 इत्यादिदर्शका तु उत्तरत्र सविवरं परिहित्यते । अत्रार्थ-

वादवाक्यस्य यथाश्रुतार्थग्रहणे स्ववाक्यविरुद्धार्थवादित्व-
मेव श्रुतेः प्रसञ्जयेत् । तथाहि अस्यामेव नारदपरित्राजको-
पनिषदि षष्ठोपदेशे परमहंसधर्मनिरूपणप्रस्तावे इदं वाक्यं
प्रवृत्तम् ।

मुमुक्षुः परमो हंसः साक्षान्मोक्षैकसाधनम् ।

अभ्यसेद्ब्रह्मविज्ञानं वेदान्तश्रवणादिना ॥

ब्रह्मविज्ञानलाभाय परहंससमाह्रयः ।

शान्तिदान्त्यादिभिस्त्वैर्साधनैस्तसहितो भवेत् ॥ इति ।

अत च परमहंसमविकृत्यैव श्रवणमनननिदिध्यासनानि-
विधीयन्ते, आविशब्देन मनननिदिध्यासनयोः सजातीययो-
रेव ग्रहणस्य न्यायवत्वात् ।

●
ब्रह्मविज्ञानाभ्यासश्च पञ्चदश्यां दर्शितः—

तच्चिन्तनं तत्कथनं अन्योऽन्यं तत्प्रबोधनम् ।

इतदेकपरत्वं च ब्रह्माभ्यासं विदुर्बुधाः ॥ इति

एताद्ब्रह्मविज्ञानाभ्यासश्च किष्टपर्यन्तं कार्यः इत्यत्र आह-
श्रुतिः ब्रह्मविज्ञानलाभाय इति । ततश्च विविदिषुः परमहंसः
शान्तिदान्त्यादिसहितः सन् श्रवणमनननिदिध्यासनानि

ब्रह्मापरोक्षज्ञानपर्यन्तं अभ्यसेत् इति प्रकृतश्रुतेरर्थो भवति । तदेवं परमहंसस्यैव श्रवणादौ अधिकारः इति यस्यां उप-
निष्ठदि कण्ठत एव समुद्रोषणं कृतं तस्योमेव तद्विरुद्धतया
“कुटीचकबहूदकयोरेत्र थ्रवणं, हंसपरमहंसयोः मननं” इति
वाक्यस्य हृश्यमानत्वात् परस्परं महान् विरोधं एव प्रकृत-
वाक्ययोर्जागर्ति । वाक्ययोरनयोः विरोधविहारस्तु अन्य-
तरवाक्यस्य अर्थवादत्वाङ्गीकारेणैव प्रतिषादयितुं पार्यते
नान्यथा प्रकारशतेनापि । तत्र च परमहंसस्यैव श्रवणादिषु
मुख्याधिकारः इति विषये, परश्शतश्रुतिस्मृतिपुराणभाष्य-
वार्तिकादिवहुतरप्रमाणानां विद्यमानतया,

मुमुक्षुः परमोहंसः साक्षात्मोक्षैकसाधनम् ।

अभ्यसेद्वाविज्ञानं वेदान्तश्रवणादिना ॥

इति वाक्यं अन्यथा कर्तुं न शक्यते । “कुटीचकबहू-
दकयोः श्रवणं” इत्यादि वाक्ये तु संवादिप्रमाणान्तरस्य
कस्यचिदपि अभावात् अर्थवादत्वमेव तस्य वक्तव्यं
गत्यन्तराभावात् ।

लतश्च यथा पूर्वकाण्डे “वैश्वानरं द्वादशकपालं निर्व-
पेत्पुन्रे जाते यदष्टाकपालो भवति गायत्रियैवैनं ब्रह्मवर्चसेन

मुनाति यज्ञकपालचिह्नते वारिस्मन्तेजो दधाति यदशकपालो
विराजैवारिस्मन्त्राद्यं दधाति यदेका इशकपालिक्षिष्टभवारिस्म-
निन्द्रियं दधाति यहादारकपालो जगलैवारिस्मन्पशुदधाति
यारिस्मन्त्र एतामिटि निर्वपति पूत एव तेजस्तन्त्राद् इन्द्र-
यार्वा भृगुमान् भवाति ॥ इति चाक्ये ॥ यदशकपालो
भवाति ॥ इताचार्यवादवचने: पूतवादिप्रवेकफलस्य प्रति-
पादनेऽपि “ पूत एव तेजस्तन्त्राद् इन्द्रियावी पशुमान्-
भवाति ॥ इति समुच्चयफलप्रतिपादकं वार्यमेवाऽप्रश्नत्य,
तादृशसमुच्चितफलकाम एव अधिकारी इति निर्णय, प्रत्ये-
कफलप्रतिपादकानां चाक्यानां अर्थवादमात्ररूपत्वमवेद्यङ्गी-
कृत्य आर्थवादिकफलानां तेषां अवयुत्वादरूपतया नारसेव
तेषां अधिकारितासच्छेदकषम्योधकत्वं, इति निर्णीतं पूर्व-
तन्त्रे ॥

तथा कुटीचकबहूदकयोः श्रवणं इत्यार्थवादवाक्येषु
प्रत्येकं श्रवणाद्यनुष्ठानोकावपि तत्पुर्ववाक्ये “ अस्यसे-
द्वाहविज्ञानं वेदान्तश्चणादिना ॥ ” इति श्रवणाधिनां
समुच्चितादुष्टानस्यैव बोध्यमानत्वेन, तादृशातुष्टानस्य च
परमहंसमात्रे नियमितत्वेन च तस्येव तत्र मुख्याधिकार-
स्मृतीकरणात् “ कुटीचकबहूदकयोः श्रवणं ” इत्यार्थवाद-

वाक्यस्य पूर्वोक्तरीत्या स्तावकत्वमेव अङ्गीकर्तव्यं । इत्थं
विभागकरणे सत्येव पूर्वोक्तरवाक्यानि व्यवतिष्ठन्ते, अन्यथा
तु वाक्ययोरनयोः परस्परं जायमानो विरोधो दुर्निवार
एव स्यात् ।

ननु तर्हि कुटीचकबहूदकयोः श्रवणमात्रे अधिकारः
हंसपरमहंसयोः श्रवणमननयोरुभयोराधिकारः तुरीयातीताव-
धूतयोः साधनत्रयेऽप्यधिकारः, इत्येवं प्रकृतश्रुत्यर्थवर्ण-
नात् न पूर्वोक्तरवाक्यविरोधः, तस्मात् प्रकृतवाक्यस्य
अर्थवादत्वं न न्याय्यं इति चेत्, न ; एतावताऽपि
विरोधपरिहारस्य अलाभात् । अव्यवहितपूर्ववाक्ये हि
त्रिष्वणस्तानं कुटीचकस्य, बहूदकस्य द्विवारं, हंसस्य एक-
वारं, परमहंसस्य मानसस्तानं, इत्यादिविधिषु कुटीचकस्य
त्रिष्वणस्तानमात्रं, बहूदकस्य त्रिष्वणस्तानं द्विवारस्तानं च,
हंसस्य एकवारं, द्विवारं, त्रिवारं च, इत्याद्यपार्थस्यापि
तुल्यन्यायेन पूर्वपक्षिणा कल्पनीयत्वप्रसंगात् । यदि एता-
दृशातिप्रसंगपरिहाराय त्रिष्वणस्तानं कुटीचकस्य, इत्यादि-
वाक्यानां यथाश्रुतार्थं एव स्वीक्रियते, तर्हि तथैव समन-
न्तरवाक्येऽपि कुटीचकबहूदकयोः श्रवणं, इत्यादौ यथा-
श्रुतार्थं एव स्वीकरणीयः ; एकस्मिन्सन्दर्भे विद्यमानवाक्यानां

समानरूपाणां एकरीत्यैव अर्थस्य व्युत्पादनीयत्वात् । यथा-
श्रुतार्थवर्णने च पूर्वोक्तदोषः तदवस्थ एव स्थात् ।

अथवा पूर्वपक्षयुक्तीत्यैव प्रकृतश्रुतेरथो भवतु ; तथाऽपि
न किञ्चिदनिष्टमस्माकं । कुटीचकबहूदकयोः श्रवणमात्रं,
अन्ययोः श्रवणमनने, अपरयोः श्रवणमनननिदिध्यासनानि,
इत्येव अर्थस्य अङ्गीकरणीयतया, अस्मदभिप्रेतं श्रवणादीनां
समुच्चित्यानुष्ठानं, स्तोतुमेव प्रकृतवाक्यं प्रवृत्तमिति पर्य-
वसानेन, प्रयोजनान्तरस्यापि लाभात् सुतरामनेनास्माकं
समीहितसिद्धिः । श्रवणमनननिदिध्यासनानां समुच्चित्यानु-
ष्ठानविधानसामर्थ्याच्च, एकैकसाधनानुष्ठानार्थतया पूर्यक्-
पूर्यगाभमभेदकल्पनं नैव न्याययं । अपि च यथाश्रुतार्थ-
ङ्गीकारे कुटीचकबहूदकावस्थायां श्रवणमनुष्ठाय तदनन्तरं
मननोपयोगितया हंसपरमहंसाश्रमस्वीकरणपूर्वकं यदा मननं
कर्तुमुपक्रमते तदा कालव्यवधानात् पूर्वं श्रुतार्थः सर्वोऽपि
विस्मृतः खलु भवेत् । तथा सति कथमयं तदशायां मननं
कुर्वन्ति, तदुपरि च कर्थं वा निदिध्यासीत् ॥ तदेवं यथा-
श्रुतार्थकल्पने कियमाणेऽपि परश्शताः अनुपपत्तयः दुष्प-
रिहारा एव । तस्मान् श्रुतिवाक्यानां ऐदंपर्यमविज्ञाय स्वा-
तन्त्रेण अर्थाभासकल्पनं न शोभते प्राज्ञानाम् । यत्वा

स्ताहशाथान्भासभवेन अनुपत्तिभुदयो बद्वोऽपि लौकि-
काः बद्धिता एव भवन्ति, तथापि अभिज्ञाः ताहगथाभास-
भवेन श्रोत्रं न देयमित्याशंसामहे । किञ्च तुयोतीतत्वं
अवधृतत्वं च अपरोक्षज्ञानिन एव अवस्थाभेदो ।

देहं विनश्वरमवस्थितमुत्थितं चा
सिद्धो न पश्यति यतोऽध्यगमत्त्वरूपम् ।
देवादुपेतमथ देववशादपेत
बासो यथा परिकृतं मदिरामदान्धः ॥

इति भागवते यतोऽध्यगमत्त्वरूपं इत्यतेन स्वरूपसा-
क्षात्कारवतो विदुष एव अवधृतलक्षणकथनात् । एतेन
चतुर्कं उर्वाचीनैः उर्वायातीतावधृतातुभावपि अज्ञानानिविदि-
षांसंयासिनावेदोति लदपास्तं, भागवतादिवाक्यविरोधात् ।
यद्यापि ज्ञानिन एव अवस्थाभेदो तुरीयातीतोऽवधृतश्चेति,
तथाऽपि उर्वायातीतावधृतयोः परं कलौ वर्जनीयत्वस्य
प्रागेव सप्रभाणमुपपादित्वात् योगिपरमाहसाक्यविद्वत्स-
न्यास एव कलौ विधीयते; मदाक्षिवद्व्याप्तिभिः प्रामा-
णिकैः तर्थैव चररीकृतत्वात् । एताहशविद्वत्संन्या भरय च
फलं तीवनमुक्तिरेव । संदेवं इयता मन्येन विद्वसंन्यास-

स्वरूपं तत्साधनं तत्रकर्तव्यमनोनाशाद्यभ्यासः तत्फलभू-
तजीवन्मुक्तिः प्रसकानुप्रसक्तं च किञ्चिदिति सर्वमिदं
संक्षेपतोऽस्माभिरभागि । विस्तरस्तु जीवन्मुक्तिविवेकादि-
ग्रन्थत एव सुधीभिरनुसन्धेयः ॥

इतः परं विविदिषासंन्यासो नाम कः? तत्र च अधि-
कारी कीदिशः तेन अवश्यकर्तव्यांशाः के? तस्य फलं च
किं? इति आकाङ्क्षायां, तत्र किञ्चित् संक्षेपतो विचारमव-
तारयामः । यद्यपि पूर्वाचार्यरनेकैः सविस्तरमुपपादित एवा-
द्यमर्थः विविदिषासंन्यासतद्वर्मादिरूपः, तथापि यत्र
अर्वाचिनानां विप्रतिपत्तिः अन्यथाग्रहणं च तादृशविषये-
ष्वेव किञ्चिदिव लेखनां व्यापारयामः । तत्र विविदिषा-
संन्यासो नाम अपरोक्षसाक्षात्काररूपवेदनेच्छया श्रवणम-
नननिदिध्यासनाङ्गत्वेन विधिवत्कियमाणः सर्वकर्मसंन्यास
एव । अत एव “शान्तो दान्त उपरतस्तितिष्ठुः समाहितो
भूत्वा आत्मन्येवात्मानं पश्यति” इत्यत्र उपरतिशब्देन
संन्यासं विवक्षित्वा तद्वत् एव मुख्यतया आत्मदर्शने तदु-
पायश्रवणादौ च मुख्याधिकारमुपपादयन्ति सांप्रदायिकाः ।
एतादृशसर्वकर्मत्यागश्च परमहंसस्य एकस्यैव भवति, न तु
कुटीचिकादीनां, तेषां तपःप्रधानत्वात् श्रवणादिषु मुख्या-

विकाराऽलाभात् । अत एव भगवान् संक्षेपकशारीरका-
चार्यः ।

सर्वश्रुतिस्मृतिवचोभिरयं परिव्राट्

मुण्डः शुचिः परमहंस इति प्राप्तिः ।

ज्ञानाय साधनधनेषु नियुक्त्यमानः

प्राचेण उद्दिपरिपाकमवाप्त्यतोह ॥

इति परमहंसस्यैव ज्ञानसाधनश्रवणादिषु अधिकार-
स्फुटीचकार ।

ननु गृहस्थानामपि उदालकप्रमृतीनां ज्ञानिव्योपदेशात्ति-
क्तात् अपरोक्षज्ञानवृत्तं श्रुत्या निर्दिश्यते, अन्यथा इवेतके-
त्वादीन् प्रति उपदेशास्त्रमवात् । तैश्च श्रवणाद्यासपूर्वक-
मेव अपरोक्षज्ञानं संपादितमिति वक्तव्यं । तथा च संन्यासा-
भावेऽपि गृहस्थानामेव सतां श्रवणाद्यासः उपपत्तः इति-
चेत्—

अत्र त्रूमः । येषां गृहस्थानां अपरोक्षज्ञानित्वं श्रुत्या
प्रत्यादयते तेषां संन्यासपूर्वकं पूर्वजन्मानि श्रवणाद्याच-
वशादेव प्रकृतजन्मानि तत्त्वज्ञानोदयो नान्यथा । अत एव
संक्षेपकशारीरके अभिहितम् ।

जन्मान्तरेषु यदि साधनजातमासीत्
संन्यासपूर्वकमिदं श्रवणादित्पम् ।
विद्यामवाप्तयिति जनेः स कलोऽपि यत्र
तत्राऽश्रमादिषु वसन्न निवारयामः ॥ इति ॥

अत एव वार्तिककारचरणा अरथमुमर्थमनुमोदन्ते—
सत्यपि ब्रह्मोदित्वे नासंस्तकैषणोऽयतिः ।
सुकिमाणिति चेहोऽकः संन्यासेन समुद्भयः ॥

निरस्तातिशयकानो याहवहक्षयो यतो गृही ।
केवलया श्रममास्थाय प्राप तद्देशावं पदम् ॥ इति ।

अत एव गृहमेविमणहमणहनायमानाः श्रीमद्दप्यदी-
क्षितेनदा अपि तस्तज्ज्ञानस्य संन्यासापूर्वजन्मत्वं प्रतिपाद-
यामासुः स्वीये न्यायरक्षामग्नौ अपश्चादाधिकरणे । तथा च
तद्वचनं— किं बहुना । निरस्तसमस्तासंभावनादिप्रतिवचन्ध-
निविद्विकिरसज्जाविद्योऽयेऽपि ऋविद्याऽनिवृत्तिकरणिःसत्यपि
विशेषदर्शने भ्रमाऽनिवृत्तिकरोपाधिक्षमनिधानकल्पानि कर्तान्यपि
प्रतिवचन्धकानि लभ्नित । ताविच उर्वाणि यज्ञदानादिभिः संन्या-
सपूर्वेण वेदान्तश्रवणनियमादहेन च निर्वतनीयानि । एता-
नि च प्रतिवचन्धकानि यथाऽधिकारं व्यवतिष्ठन्ते, इति ।

अत एव वार्तिककारचरणः अन्यत्राऽपि—

ल्यक्ताशेषक्रियस्यैव संसारं प्रजिहासतः ।
जिज्ञासोरेव चैकात्म्यं त्रय्यन्तेष्वधिकारिता ॥

इति अशेषकर्मत्यागिनः परमहंसस्यैव मुख्याधिकारं
श्रवणादिषु प्रत्यपीपदन् । युक्तं चेतत्

आसुमेरामृतेः कालं नयेद्वेदान्तविन्तया ।

द्यात्तावसरं किञ्चित्कामादीनां मनागपि ॥

इति बाक्यानुसारेण निरन्तरनिरतिशयब्रह्मनिष्ठायाः
परमहंस एव संभवात् । अन्येषामाश्रमिणां तु स्वाश्रमोक्तं
कर्मानुष्ठानवैयड्येण अनन्यचित्ततया ब्रह्मविचाराऽसंभवात् ।
श्रवणार्थं स्वाश्रमधर्मत्यागे च गृहस्थादीनां प्रत्यवायश्रवणात् ।
जनकयाज्ञवल्क्योद्वालकादीनां तु श्रूयमाणं ब्रह्मनिष्ठत्वं पूर्व-
जन्मकृतसंन्यासपूर्वकश्रवणमाहात्म्यादेवेति प्रागेवोपापादि ।
तर्हि गृहस्थानां सर्वात्मना अधिकारो नास्ति वा ? इति
चेत् मैव ; तेषामपि पापक्षयफलकब्रह्मविद्यायां अधिकारस्य
स्मृत्यादिषु फुटीकृतत्वात् । तदुक्तम्—

दिने दिने च वेदान्तश्रवणाद्वक्तिसंयुतात् ।

गुरुशूश्रूषया लब्धात् कुच्छाशीतिफलं लभेत् ॥ इति ॥

विविदिषूणां परमहंसानां तु शास्त्रोक्तकमेण श्रवणादिक-
माचरतां सयोमुक्तिरेव परमफलं । प्रतिबन्धे तु सति क्रम-
मुक्तिः । तदुक्तं भगवता बादरायणेन । “ऐहिकमप्यप्रस्तु-
तप्रतिबन्धे तदर्शनात्” इति । ततश्च पापक्षयार्थब्रह्मविद्यायां
मृहस्थस्य अधिकारः । सयोमुक्तिफलकब्रह्मविद्यायां तु पर-
महंसस्येव अधिकारः ।

विविदिषोः परमहंसस्य च असाधारणं चिह्नं दण्डक-
मण्डलवादिकमेव । तच्च विविदिषाफलभूताऽपरोक्षज्ञानपर्यन्तं
परमहंसेन धार्य । ततश्च

प्रत्यक्षप्रवणतां बुद्धेः कर्माण्यापाय शुद्धितः ।

कृतार्थान्यस्तमायान्ति प्रावृद्धन्ते धना इव ॥

इति नैष्कर्म्यसिद्धिवचनानुसारेण, प्रत्यक्षप्रवणताऽपर-
पर्यायविविदिषानिष्पत्तिपर्यन्तं यथा नित्यनैमित्तिकादिकर्मा-
नुष्ठाननियमः, यथा च तादृशकर्मागतया यज्ञोपवीतधारणा-
दिनियमोऽप्याद्रियते यज्ञोपवीताद्यभावे प्रायश्चित्तस्मरणात्,
तथैव प्रकृतेऽपि ।

श्रवणादिकिया तावत् कर्तव्येह प्रयत्नतः ।

यावद्यथोक्तविज्ञानमाविर्भवति भास्वरम् ॥

इति वार्तिककारचतनातुसारेण विविदिषाकलभूताऽप-
रोक्षसाक्षात्कारनिष्पत्तिपर्यन्तं, श्रवणमनननिदिष्यासनन्-
पाणि नित्यकर्माणि परमहंसेन कर्त्तव्यान्येव, श्रवणाङ्गुपका-
रकृतया। दण्डादिष्यारणमधि रवाश्रमाऽसाधारणचिन्हं परम
हंसेन कर्त्तव्यमिति नियम एव अङ्गीकृतव्यः, “दण्ड-
चारणस्य कदाचिद्करणेऽपि प्रायिक्षत्विधानात्, दण्ड-
स्वागे शां चेरत्” इत्यादिना। अत एव घर्मसिंहशुकारः
परमहंसस्य दण्डधारणं विविदिष। इकायां नित्यमिति वि-
विदिषाकलनिष्पत्तिपर्यन्तं दण्डधारणादिनियम एवाऽयमनु-
मेने। तस्मात् गृहस्थय यज्ञोपवीतधारणवत् परमहंसानां
दण्डधारणमधि नियतमेव, तुल्यन्यायात्। न च गृहस्थानां
उपवीतधारणस्य “यज्ञोपवीतेयाधीयीत” इत्यादिवचन-
बलात् कर्माङ्गत्वं भवतु, परमहंसस्य तु दण्डधारणनियासंक
चत्वं किमपि न पदयामः इति वाच्यं। परमहंसस्याऽपि
दण्डात्मनोस्तु मंयोगः सर्वदैव विधीयते ।
न वण्डेन विना गच्छेदिष्प्रक्षेपत्रयं तुधः ॥

इत्यादि दण्डधारणनियामकवचनानां भूयसां विद्यमा-
नस्वात्। अत एव पराशरमाधर्मीयेऽप्युक्तं “विविदिषोरतु

अवणमननादिकर्तव्यसङ्गावात् दण्डधारणादिनियमः उप-
पद्यते” इति । अत एव च यतिधर्मनिर्णये—

दण्डत्यागं न कुर्वति यावत्प्राणविधारणम् ।

आचार्यैर्विहितो मार्गः तत्त्यागी पतितो भवेत् ॥

इति विविदिषादशायां दण्डत्यागिनां पातित्यमुद्भव्यते ।

षटेन गुरुपचदनाङ्गतयैव दण्डादिधारणस्य कथितत्वात्
गुरुमुखेन श्रवणानुष्ठानपर्यन्तं दण्डादिकं धार्य अनन्तरं तु
दण्डादिविसर्जनमेव कार्यं इति यदुकं कैश्चित् तत् दूरतो
निरस्तम् । पराशरमाधबीयादिप्रामाणिकप्रन्थेषु श्रवणमन-
ननिदिध्याप्तनोषकारितयैव दण्डादिधारणस्य नियमितत्वात् ।
ननु यज्ञोपवीताभावे गृहस्थानां पातित्यमेव स्यादिति धर्म-
शास्त्रकारा वदन्ति । तथा परमहंसस्यापि दण्डाद्यभावे
पातित्यं स्याद्वा? इति चेत्— ओ॒ इति ब्रूमः । अत एव
कंचित्कालं दण्डवियोगेऽपि “प्राणायामशतं चरेत्” इत्या-
दिप्रायश्चिनं आम्रायते । तस्मात् यथा गृहस्थानां विधि-
वत्कर्मपरित्यागपुरस्सरं संन्यासाश्रमस्वीकार्यपर्यन्तं यज्ञोपवी-
तं कर्माङ्गभूतं सर्वदा धारणीयमेवेति नियमः, तथा पर-
महंसेनापि अपरोक्षज्ञानपर्यन्तं श्रवणाद्युपकारकं दण्डधारणं
अवश्यमाचरणीयमेव ।

ननु विविदिषाशब्दस्य वेदनेच्छा इत्यर्थः । वेदनं
च परोक्षज्ञानमेवाऽस्तु, ततश्च परोक्षज्ञानप्राप्तिपर्यन्तमेव
दण्डादिधारणनियमः । अन्यथा विदेहकैवल्योदेशेनैव सं-
न्यासस्य परिगृहीतत्वमिति कुत्वा ताटशफलसिद्धिपर्यन्त-
मपि दण्डादीनां भारणीयत्वापत्तिः तस्यैव अन्तिमफलत्वात्
इति चेत्, मैव— विविदिषाशब्दार्थस्यैव प्रकृते विचार-
णीयत्वात् । विविदिषाशब्दस्य हि वेदनेच्छेत्यर्थः । तीव्रैव-
राग्यवतो मुमुक्षोश्च कीटशं वेदनमभिप्रेतं इति वीक्षयां तत्
अपरोक्षात्मकं इत्येव वक्तव्यं । केवलपरोक्षज्ञानं तु पदपदार्थ-
व्युत्पत्तिमतः साङ्केदाध्येतुः ब्रह्मचारिणो गृहस्थस्य वाऽपि
अध्ययनकाले जायत इति ताटशफलं परमहंसेन नैषि-
तव्यम् । अपि च गृहस्थादीनां पुराणश्रवणादपि परोक्षज्ञा-
नोत्पत्तिसंभवेन परमहंसाश्रमपरिग्रहानन्तरमेव परोक्षज्ञानं
जायते इति वचनं भ्रान्तिमूलकमेव ।

तर्हि सांगवेदाध्ययनरहितानां पुंसां परमहंसाश्रमपरि-
ग्रहः केवलपरोक्षज्ञानसंपादनार्थो भवतु, इति चेत्— ताट-
शानां संन्यास एव नाभिकारः ।

योऽनधीत्य द्विजो वेदानन्यत्र कुरुते श्रमम् ।
स जीवन्नेव शूद्रत्वमाशु गच्छति सान्वयः ॥

इति मनुना अनधीतवेदस्य शूद्रतुल्यत्वाभिधानेन ता-
द्वानां संन्यासयोग्यताया एवासत्त्वात् । ब्राह्मणस्यैव
सर्वात्मना संन्यासाधिकारः इति— एतं वै तमात्मानं
विविद्त्वा ब्राह्मणाः पुत्रैषणायाश्च वित्तैषणायाश्च लोकैषणा-
याश्च व्युत्थायाथ भिक्षाचर्यं चरन्ति याहोव पुत्रैषणाः,
इत्यादि संन्यासविधायकश्रुतौ कण्ठतः स्फुटोकृतत्वात् ।
तस्मात् अपरोक्षज्ञानार्थतयैव संन्यासपरिग्रहात् विविदि-
षाशब्दस्य अपरोक्षज्ञानेच्छा इत्यर्थं एव साधीयान् । यद-
ध्यापादितं पूर्वपक्षिणा विविदिषायाः विदेहमुक्तिपर्यन्तता-
ऽपि भवतु इति तदपि अविचारितरमणीयमेव । न हि
पाकार्थं काष्ठाधिरोपणं क्रियते इत्युक्ते, काष्ठाधिरोपणस्य
पाकोद्देश्यकतां अविगणय्य, पकान्नाभ्यवहारजन्यां तृमिमेव
फलत्वेन प्रतिपद्यते कश्चित् । तथैव प्रकृतेऽपि वेदनेच्छाया
क्रियमाणस्य संन्यासस्य अपरोक्षात्मवेदनमेव फलं युक्तं
अव्यवहितत्वात् । न तु विदेहकैवल्यं अत्यन्तव्यव-
हितत्वात् । ननु यथा पाकार्थं क्रियमाणस्य काष्ठाधिरोपण-
स्य स्वप्रयुक्तपाकसाध्यौदनाभ्यवहारजनिता तृमिरपि पर-
म्परया फलमित्यङ्गीक्रियते तथा विदेहकैवल्यस्यापि
विविदिषाप्रयुक्तसर्वकर्मसंन्यासपूर्वकश्रवणाद्यभ्यासनिष्पादि-

तत्तत्त्वज्ञानसाध्यतया तस्यापि परम्पराकल्पत्वं भाविष्यते
इति चेत्, कामं भवतु; केनेदं निवारितम् । विविदिषा-
प्रयुक्तसंन्यासस्य स्वोदेशयमुतं वेदनमेव मुहूरं फलमिति
तु च यं त्रूमः । तादृशान्यवाहितमुख्यफलनिर्वृत्तिपर्यन्तं ए-
वं अवणाशुपकारितया दण्डादिधारणनियमस्तु वर्जलेपायते ।

ननु नायं नियमः परमहस्यानाम्—

काष्ठदण्डो धूतो येन स्वर्वाणी ह्यानवार्जितः ।
स याति नरकान्धोरान्महारारवसंक्षितान् ॥

इत्यादि वचैः काष्ठदण्डस्य निन्द्यमानत्वात् इति चेत्—
पूर्वोपरसन्दध्यापयलोचननिमित्तञ्चान्तिरेवेयं आयुषमतः ।
तथाहि । इदं हि वचनं परमहस्योपनिषद्ग्रहतम् । तत्र विद्वसं-
न्यास एव प्रकृतः इति सप्रक्षमं समुपार्थपदाम । तत्प्रक-
रणपतिं इदमपि वाक्यं विद्वसंन्यासिविषयमेत्वं । तद्विषये-
दण्डादिधारणनियमाभावप्रसङ्गं तु अस्मदिष्टमेव । यच्च-
चयेत् इदं वचनं कवित विविदिषुसंन्यासिप्रकरणेऽयुदा-
हारि इति तद्विजीवनमात्रोदेशेन यो मृदुः दण्डादिकं धार-
यति तद्विषयतया योजनीयम् । अत पव ज्ञानवर्जितः इति
विशेषणमपि संगठते । अत एव प्रकृतत्वाक्षमुदाहत्य प्रकृत-
शङ्खामयुद्धान्य पराशरमाधर्वीये एवं समाधायि ।

ननु ज्ञानराहितस्य दण्डप्रतिषेधः आग्रायते काष्ठदण्डो
यृतो येन, इत्यादिः— नेष दोषः विद्यां विविदिषां च विना-
जीवनार्थमेव केवलं एकदण्डं यो धारयति तद्विषयत्वात्प्रार्थि-
धस्य इति । अत एव च पूर्ववाक्ये “ ज्ञानदण्डो यृतो येन
होकण्डी स उच्यते ” इति ज्ञानदण्डतो विद्वत्परमहंस-
स्यैव दण्डादिनिषेधः क्रियते । न च तं प्रति दण्डस्येव अप-
सकेनिष्वधायोग इति वाच्यं तं प्रत्यपि प्रसक्तेः पूर्वं सावि-
स्तरसुपुष्पादितत्वात् । विद्वत्प्रकरणातुसारेण च अत्र अपरो-
क्षज्ञानमेव ज्ञानशब्देन व्यपदिश्यते इत्याचापि पूर्वमेवोक्तप् ।
“ ननु आथर्वण्यां श्रुतौ “ ज्ञानशिखाः ज्ञाननिष्ठाः ज्ञानयज्ञो-
पवीतिनः । ज्ञानमेव परं तेषां पवित्रं ज्ञानमुच्यते ॥ इति
परमहंसानां बाह्यशिखायज्ञोपचारिभावेऽपि, ज्ञानहृपमान्तरं
तत् द्वयं अस्येवेति प्रतिपादयते । न च तत्रापि ज्ञानशब्दस्य
अपरोक्षार्थकतामङ्गीकृत्य विद्वत्संन्यासिष्वरत्यापि वाक्यमिदं
घटचितुं शक्यमिति वाच्यं विविदिषुप्रकरण एवारथ वाक्यस्य
यतिष्ठमंसमहादिषु उदाहृतत्वात् । ततश्च अत्रत्वज्ञानशब्देन
प्रगोजकज्ञानस्यैव विवक्षणीयतया ज्ञानदण्डो यृतो येन
इत्यादिं वाक्येऽपि उल्ययुक्ता ज्ञानशब्देन परोक्षज्ञानमेव
विवक्षयतां इति चेत् ” मैवं प्रकरणातुसारेणैव अर्थस्य

कर्त्तव्यनीयत्वात् । विद्वासंन्यासानिल्पणप्रस्तावे ह्यास्मनातश्य
 ज्ञानशब्दस्य अपरोक्षायै कर्त्तव्यमेव न्यास्यन् । ज्ञानसिद्धाः
 ज्ञाननिश्चाः, इति वाक्यात्पूर्वं त्वेवमांका प्रवृत्ता ; परम-
 हंसस्य शिखायज्ञोपवीताभावे कथं स्वाश्रमभ्येत्विधिकाः
 इति । परं शंकायां, तत्समाधानार्थं इदं वाक्यं प्रवृत्तं
 ज्ञानसिद्धाः इत्यादि । तत्समाधानातुष्टानप्रधानो यो
 विविदिषुपरमहंसः तद्विषयमेवेदं वाक्याभिमिति विश्वष्टं प्रती-
 यते । तस्मात् एतद्वचनदृष्टान्तेन, ज्ञानदण्डो खुतो येन, इति
 वाक्यस्यापि विविदिषुपरत्ववर्णने प्रकरणश्चारस्यविदां न
 शोभते । अथवा, तद्वाक्यस्यापि विविदिषुपरत्वमवस्तु,
 तथापि तद्विषये काष्ठदण्डाभावप्रतिपादनं पूर्वपद्यभिमतं
 नैव भिद्धयति । प्रकृतवाक्येन हि “प्रयोजकज्ञानतनापि
 शून्यस्य केवलमुहूर्ष्य इण्डवारणमनुच्छितं, ततश्च तदशश्य
 दण्डधारणाद्युपलक्षितरमन्यास एव नार्थिकारः इत्येव वा-
 क्यार्थाङ्गीकारात् अस्मादेष्टुमिद्धिः । ननु विचारण्यचरणः
 जीवन्मुक्तिवेकं “कौपीनंन लज्जान्यातुस्ति: दण्डेन गो-
 सपर्णश्यपदवपरिहारः आचारादेनन शीतादिपरिहारः; इत्या-
 विषयाद्धिः; दण्डस्य आवश्यकतं नास्तीति सूचयते,
 गोपाल्युपदवपरिहारेच्छायामेव दण्डपरिप्रहः; इति पौचित्य-

कस्त्वस्य वाणीतत्त्वादिति चेत्, मैवम् । कौपीनं ६७३.
 माच्छादनं च इवशरीरोपगोगाय लोकस्योपकाराशाश्वं
 च परिप्रहेत् इति विद्वत्परमहं सविषयकवाक्यस्यैव वि-
 चारण्यचरणैः ॥ नयाख्यातवात् । विद्वश्च शरीरोपभोगे-
 च्छायां ६७४। दिविपरिमहः अन्यथा तदभावः इति तदिष्ये
 षेचिठ्ठकृत्वस्यैव तत्र स्फुटीकरणात् । न च शरीरोपभोगाश्वं
 ठायापारः अपरोक्षज्ञानवतो विद्वत्संन्यासिनो न स्यात् ,
 विद्वत्तान्याधातात् इति वाचन्यं— ज्ञानिनां चरित्रस्य दुर्लिङ्ग-
 रूपत्वात् । अत एव वदन्ति स्वराज्यसिद्धिकाराः ज्ञानिनां
 अठवास्थितस्तरहृपताप् ।

केऽपि वर्णाश्चाचारनिष्टप्तः
 मुखचालप्रवत्तोपमाश्वापे ।
 रागिणो भोगिनो योगिनश्चेतर
 ज्ञानिनां लक्ष्यते तैकरूपा स्थितिः ॥ इत्यादिना ।

विविदिषेष्टु आचारो नियत एवेति तेन दण्डादिकं
 अन्वर्यं धायेभव । अत एव उत्तरत्र विशेषान्ति विद्यार-
 ज्यचरणाः “ विविदिषाभन्यासिनश्च दण्डप्रहणं मुख्यं ”
 इति । तस्मात् विविदिषासंन्यासिविषये दण्डादीनां
 अमुक्ष्यत्वं वा वै कल्पिकत्वं चा, परोक्षज्ञानानन्तरमेव तेषां

विसर्जनं वा, प्रकारशतेनापि न केनायुपपादयितुं शक्यते ।
तथा परमहस्य आच्छादनादिविषयेऽपि नियमो वि�-
यते । अत एवोक्तं

कौपीनयुगलं कन्था दण्ड एकः परिमहः ।
यते: परमहस्य तापिकं तु विधीयते ॥ इति ।

अन्यत्राऽपि—

कौपीनयुगलं वासः कन्थां शीतनिवारिणीम् ।
पादे के चापि गृहीयाचक्षुयान्यस्य संभवं ॥ इति ।

ननु सूतसंहितायाम्—

कौपीनाच्छादनं वर्णं कन्थां शीतनिवारिणीम् ।
अक्षमालां च गृहीयाहृषकं दण्डमन्त्रणम् ॥

इत्यादिवाक्यं परमहस्यमनिवृपणप्रकरणे पठितं तस्य
अधिकवस्थादिपरिमहस्यपि प्रापयति । तथा “अध्यात्मपुस्तकं
विषैः दत्तं गृहीत मिशुकः” इत्यादिना पुस्तकादिपरिमहस्य-
प्रयन्यत्र प्रापयन्ति । तथा च कुर्यान्नान्यस्य नंग्रहं इति
बचनविरोधः स्यात् इति चेत्— नैव दोषः, आच्छाद-
नादीनां वैकल्पिकत्वाभिधानात् । एवं वैकल्पिकत्वाङ्गीकारे

सत्येव सत्येषां वचनानां सार्थकंयं भवति । तर्हि कथं आ-
क्लादनादिषु नियमः इत्युकं इति चेन्, नैष दोषः; कौपी-
निकानि तेषामेव परिप्रहो नान्येषां इति नियमाङ्गीकार-
संभवात् । तत्र कौपीनदण्डकमण्डलमात्रेण वा, कौपीन-
कन्धादण्डकमण्डलमात्रेण वा कौशिद्विरको यदि तिष्ठति
तस्य अधिकतुर्मत्कादिपरिमहाभावात्, पर्यटनादिसैकर्व-
ममताराहित्यं च अधिकं सिद्ध्यति इति तु विशेषः ।
दण्डकमण्डलवोः संयोगनियमस्तु अपरोक्षज्ञानप्राप्तिपूर्यन्तं
नियत एवेति तद्विषये ऐच्छिकत्वापादनं तु आन्तिमूलक-
मेव । अत एवान्यत्र—

जनोऽहंसयो नामेः परिधायैकमंबरम् ।
द्वितीयमुत्तरं वासः परिधाय गृहान्तेत् ॥

इति वचनमपि विविदिषाः परमहस्य वचनहस्यपरिश-
हमस्यनुज्ञानाति । पुरस्तकादिकं तु श्रवणाद्युपकारितया न
परिप्रहारिधिक्यप्रापकं । अन्यथा “संन्यस्य श्रवणं कुर्यात्,
इति विधिमतुरुन्यानो विविदिषुः परमहंसः पुस्तकाद्यभावे
कथमिव श्रवणादिकमाचरेत् । तस्मात् श्रुतिस्मितिपुराणवचनैः
अस्यनुज्ञाताः ये परिमहाः बछपुस्तकादयः तेषां अनिषि-

द्वत्त्वमेव । एतेन यत् कैश्चिटुकं, कौपीनयुग्मां, कन्था—
 इण्डः—इति त्रयणामेव श्रुतिचोहितवात् , तद्यथातिरिक्तं
 परमहंसेन न माह्यं इति, तदपास्तम् । पुस्तकादीनामभावे
 अचणस्येव लोपप्रसंगेन,— “ वृद्धिमिटवतो मूलमपि नन्द ”
 इति न्यायापत्तेः । अचणमनन्तनिद्यात्मनैः असङ्क्षदत्तु-
 त्तिरैः शान्तपरिपाको यदा भवति तदनन्तरं तु पुस्तकादिकं
 त्यात्यमेव इति चेत् , चिरं जीवतु भवान् । अयमेवाऽस्मद्-
 मित्रेणोऽप्यः । अत एव पुस्तकनिरपेक्षतथा विचारकरणयो-
 ग्यतासिद्ध्यनन्तरं पर्यटनकालेऽपि स्वयमेव श्रवणमनन्तनिदि-
 द्यासनानुष्ठानकर्तव्यतां परमहंसस्याचाचासम् । यथाकथंचित्
 श्रवणादिकं आचरणीयं इत्येव श्रुतेरभिप्रायः, ननु बाह्यप-
 रिशहस्तवासस्त्वादिविषये । अत एव “ एकवारं चरेद्द्वयं
 न प्रचल्येत विस्तरे ” इति परमहंसं प्रति एकवारमै-
 द्यस्य नियमितत्वेऽपि अन्यत्र अशक्तविषये द्विवारमैद्यमपि
 अःयतुज्ञायते श्रवणादिप्रतिबन्धाभावाय । तदुक्तं जीवन्मु-
 क्षिविवेके— हानाम्यांस्येन प्रति तु एवं भवेत—

एकवारं द्विवारं वा सुन्तुति परदंसकः ।
 येन केन प्रकारेण द्वानाम्यासी भवेत्पदा ॥ इति ।—
 अत एव परमहंसस्मृतिय पत्रं विक्षा भिक्षा: अःयतुज्ञाताः—

बदुकं संन्यासोपनिषदि—

माधूकरमसंकल्पं प्राक्प्रगतिमयाचितम् ।

तात्कालिंकं चोपपत्रं भैक्ष्यं पञ्चविधं स्मृतं ॥ इति ।

तत्र माधूकरमेव मुख्यं अन्यान्यवि भैक्ष्याणि अनिषि-
द्धान्येव, वचनप्रामाण्यात् । एतेन माधूकरस्येव श्रुतौ उक-
त्वेन अन्यभैक्ष्याणां प्रामाणिकत्वं नास्ति इति यत् कैश्चि-
दुक्तं तदपास्तम् ।

परमहंसेन क्षौरमपि ऋतुसन्धौ कार्यं “पञ्चक्षौराणि
मिक्षूणां भवन्ति ऋतुसन्धिषु” इत्यादिवचनात् । चातुर्मा-
स्ये ऋतुद्वयात्मकत्वपक्षमाश्रित्य पञ्चक्षौराणीत्युक्तं । पक्षा वै
मासाः इति श्रुत्यनुधारेण, अद्यतनसंप्रदायानुसारेण च
मासद्वयमात्रं चातुर्मास्यसंकल्पे तु क्षौराणि षट् भवन्ति ।
अधिकं तु यतिधर्मसंग्रहादिग्रन्थतोऽनुसन्धेयम् ।

ननु “परमहंसस्य न क्षौरं अस्ति चेदयनक्षौरं”
इति नारदपरित्राजकोपनिषद्वाक्येन अयनक्षौरमेवाङ्गीकृतं
परमहंसस्य ऋतुक्षौरादिकं तु कुटीचकादिविषयमेव, श्रुति-
वचनबलेनैव व्यवस्थायाः कर्तव्यत्वात् । ततश्च ऋतुक्षौरा-
दिकं संप्रदायागतमपि त्याज्यमेव इति चेत्— अत्र

त्रूमः । स्मृतिपुराणादिषु परमहंसं प्रति ऋतुक्षौरस्यैव कण्ठो विधानात् श्रुतौ अयनक्षौरादिकमुच्यमानं विद्व-
त्परमहंसविषयं इत्येव व्यवस्थापनीयं । स्मृतिपुराणादि-
वचनानि च यतिघर्मनिर्णयादिग्रन्थतो विस्तरतोऽधिगन्त-
व्यानि । अथ वा—

कक्षोपस्थशिखावर्जमृतुसन्धिषु वापयेत् ।

न त्रीनृतूनितिकामेभ्र भिक्षुस्सञ्चरेत्कचित् ॥

इत्यादि वचनानुलःरेण, ऋतुत्रयादधिककालं श्वौरं विना
न स्थातव्यम्, इत्येवंपरं श्रुतौ अयनक्षौरानुवादकं वाक्य-
मिति सन्तोष्टव्यम् । अत एव अन्यत्रापि वर्णितम् ।

केशश्मश्रुनखादीनां कुरुते वपनं तथा ।

ऋतुसन्धिषु सर्वासु कुरुते वा न वापि सः ॥ इति ।

ननु नारदपरिब्राजकोपनिषदि “परमहंसस्य न क्षौरं
अस्तिचेदयनक्षौरं” इति वाक्येन अयनक्षौरस्यैव परमहंसं
प्रति विधीयमानत्वात् ऋतुक्षौरस्य कुटीविकादिविषयतया
बोध्यमानत्वाच्च केवलस्मृतिपुराणादिवचनावश्रुभमात्रेण कथं
ऋतुक्षौरस्य प्रामाणिकत्वमुच्यते; प्रवलश्रुतिविरोधे स्मृति-
पुराणवाक्यानामेव अन्यथा नेतव्यत्वात्, इति चेत् ।

अत्र वदामः । याचच्छक्यं स्मृतिपुराणवाक्यानां श्रुतिवच्च-
नानां च ऐककण्ठ्योपपादने प्रयत्नः कर्तव्य एव इति
शुण्णोऽयमध्वा वैदिकाध्वनीनानां । प्रकृते च पूर्वोक्त-
रीत्या परमहंसं प्रति ऋतुक्षौरप्रतिपादकानां वचनानामपि
काचन गतिर्वच्छब्द्या । यदि यथा श्रुतश्रुत्यर्थग्रहणमात्रेण अयन-
क्षौरादिकमेव विवक्षयेत तदा स्मृतिपुराणादिवचनानि कद-
र्थितानि भवेयुः । यदि च स्मृतिपुराणवाक्यमात्रमवलंब्येत
तदा श्रुतिरपि पीडिता स्यात् । तस्मात् श्रुतिवचनानां स्मृ-
तिपुराणादिवाक्यानां च स्वस्वोचितविषयोपहारेण संभाव-
नयितया पूर्वोक्तरीत्या पुराणे परमहंसं प्रति ऋतुक्षौरविधा-
यकानां वाक्यानां विविदिषुपरमहंसविषयत्वं परमहंसस्य
अयनक्षौरविधायकश्रुतिवाक्यस्य तु विद्वत्परमहंसविषयत्वं,
इति विभाग एव व्यवतिष्ठते । ननु विद्वत्पदस्य वा विवि-
दिषुपदस्य वा तत्र अभावात् कथमेवमर्यवर्णनं क्रियते ?
इति चेत्—श्रुतिस्मृतिवाक्यानां प्रामाणिकत्वान्यथानुपपत्त्य-
वेति त्रूमः । तदेह श्रुतिवाक्यविरोधेन स्मृतिपुराणादिवाक्यं
त्यज्यतां इति चेत्—नायं साधीयानध्यवसायः । यत्र खलु
सर्वात्मना श्रुतिस्मृतिवाक्ययोः श्रुतिपुराणवाक्ययोर्वां ऐक-
कण्ठ्यं उपपादयितुं न शक्यते तत्रैव श्रुत्या स्मृतिपुराणादि-

वाक्यानां वाधनं अगत्या अंगीकियते । तैव च श्रुति-
स्मृत्योः परं वाधे श्रुतिरेव गरीयसी, इति न्यायोऽपि प्रकृ-
मते । यत्र तु वचनद्वयस्य अविरोधः उपपादयितु शक्य-
ते तत्र न तादशन्यास्य प्रवृत्तिः इत्येव साधीयमां सरणिः ।
अपि च शंकरभावत्पादानारम्भ्य यावदियन्ते कालं शिष्य-
प्रशिष्यपंपरागतास्मवेऽपि विविदपुपरमाईसा: क्रतुश्वैरादि-
कमेव समाचरन्तो हइयन्ते । ततश्च परम्परागतमंप्रदा-
येऽपि प्रकृतविषये प्रमाणं । अधुनात्मै: कैश्चित् नवीन-
नवीनप्रदायाविडकरणमानेण भगवत्पादपरर्णा पारम-
हंयपद्धतिः कथं नाम किलीकियेत ? । परंपरागतास्मवेऽ-
पि श्रुतितात्पर्योपरिज्ञानादेव क्रतुश्वैरादिकं अन्वयत्वेन्त-
इति चेन—अहो ! अत्यन्तमामिङ्गोऽपि । भगवत्पादप्रसूती-
नां सांप्रदायिकपरमहंसानां अनेकेषां विषये अनाभिज्ञत्वक-
लपनापेक्षया भूयोऽतुमहन्यायेन स्वस्मिन्नेव अनाभिज्ञत्वकत्प-
नमुचितं इति तु वयं मन्यामहे । न हि खलु प्रचण्डमातृण-
मण्डले देवीयमाने पैचकमात्रानुभवसिद्दोऽस्यन्यकारः प्र-
माणपथमवतरिष्यति ।

अपि च प्रकृतवाक्यस्य पूर्वोत्तरसन्दर्भपर्यालोचनाया-
मपि अथनश्चैरविधायकमिदं वाक्यं विद्वत्परमहंसाविषय-

मेवेति विस्पष्टं भवति । सथा हि पूर्वोत्तरवाक्येषु श्रयमाणाः
परमहंस्यानन्ददाः तद्ब्रह्मश्च विद्वत्परमहंस्यमेव गोचरयन्तीति
विहायते । स्ताननिरूपणावसरे हि “ परमहंसस्य मानसु-
स्तानं ” इति मानसस्तानं विधीयमानं विद्वत्परमहंसविषय-
मेव । विविदिषोस्तु त्रिकालस्तानादेः श्रुतिचोदिततत्त्वात् ।
तथा ! चोक्तं संन्यासोपनिषद्वि—त्रिकालस्तानमाचरन् वेदान्तत-
श्रवणपूर्वकं प्रणवातुष्ठानं कुर्वन् ” इत्यादि । एवं “ भर्मो-
द्भूलनं परमहंसस्य ” इति वाक्यमपि विद्वत्परमहंसमेव
गोचरयति, विविदिषोः त्रिपुण्ड्रवारणस्य सूतसंहितादिषु
ठयक्तसुपपादितत्त्वात् । इत्थमेव “ हंसपरमहंसयोः कर-
पात्रं ” इत्यत्रापि विद्वत्परमहंसं प्रत्येव करपात्रमस्यनुज्ञा-
यते । विविदिषोर्विषये, माधुकरादिपक्षभेदयाणां संन्या-
सोपनिषदि स्पष्टं अभ्यनुज्ञातत्त्वात् । तथा “ दिगंबरं परम-
हंसस्य ” इति वाक्यं विद्वत्परमेव ; विविदिषोर्विषये वस्त्र-
कोपीनकन्थादीनामन्यन्न विहितत्त्वात् । तदेवं पूर्वोत्तर-
सन्दर्भयोः श्रूयमाणपरमहंसशब्दाः सर्वेऽपि विद्वत्परमहंस-
परा एवेति स्थिते तन्मध्यगतस्य “ परमहंसस्य न श्वारं
अस्ति चेद्यनश्वारं ” इति वाक्यस्य परं विविदिषुपरत्तत्वर्ण-
नं कथमुपपद्यतां नाम ? तस्मात् अत्रतथपरमहंसपदमपि

अपरोक्षज्ञानिविद्वप्रमहस्यमेवत्यनिच्छताऽत्यंगीकर्त-
त्यप् । अपरोक्षज्ञानिनः कथं विविद्येष्यादिक् ? इति
शंका तु पूर्वं भूयोभूयोऽपि परिहैवेति पुनः पुनरतदुलेखनं
लज्जाचाहं भवति । तस्मादस्मात्प्रियष्टेषणाऽपरस्यामः ।

किंच पूर्वपक्षिणाऽपि स्मृतिपुराणादिवाक्यनिरपेक्षमेव
श्रुतिव्यवस्था क्रियत इति नैकान्तेन नियन्ते शक्यते ।
सार्वबोधकमैद्यस्य परमहंसविषये श्रयमाणस्यापि कल्ला
तनिषेधकपाराशरादिस्मृतिवचनावल्लेन, तादृशवाक्यानां यु-
गान्तरविषयत्वस्यैव पूर्वपक्षिणाऽत्यंगीकार्यत्वात् । यदि तु
पराशरस्मृतिवचनातुसारेण परमहंसं प्रति श्रुतिस्यापि
सार्वबोधकमध्यानस्य तादृशस्मृत्यविरोधाय विविदिषुवि-
षये भंकुचद्वितामाश्रित्य विद्वत्परमहंसविषय एव सार्ववाणी-
कमैद्यविधिर्जन्मयेत, ताहि तथैव त्रुत्यन्यायेन
“ऋदुसन्धिष्ठु क्षौरकतेऽयताप्रतिपादकस्याक्ष-
बहुनामविरोधाय परमहंसविषये अयनक्षौरप्रतिपादकस्याक्ष-
रथ विविदिषुविषये संकुचद्वितिताऽशयेन तस्य विद्वत्पर-
महंसविषयकर्त्तमेव न्यवस्थाप्रयत्नामिति समानोऽयमाक्षयाः
पन्थाः । अन्यथा परमहंसमन्यः प्रकृतपूर्वं पक्षी सार्ववर्णिकम्-
क्षयनियमं कुतो वा स्वयं नादियते ? तस्मात् सार्ववर्णिक-

भैक्ष्यनिषेधप्रतिपादकस्मृतिवचनावल्लब्नेनैव पूर्वपक्षिणापि
तस्य अनाद्रियमागत्वात् त्राहणभैक्ष्यम्यैव अंगीक्रियमाण-
त्वाच्च, स्मृतिवचनानां क्र्वाचत्प्रामाण्यांगीकारे तथैव अय-
चक्षौरं विहाय विविदिपुयोग्यं क्रतुश्शौरादिकमेव स्मृतिपुरा-
षाद्युक्तमवलंब्यताभिति तुल्यं । ए हि स्वाभिमतविषयमात्रे
स्मृत्यनुरोधेन श्रुतिसंकोचनं, अनभिमतविषये तु स्मृतिविरो-
धेनैव श्रुत्यर्थवर्णनसितीदं अर्धजरतीयन्यायाश्रयं प्रमाण-
विदां युक्तरूपं तस्मात् साहसमूलकमेवेदं कृत्यं पूर्वपक्षिणां,
यत्किल असांप्रदायिकश्चुतिस्मृतिविरुद्धदुराचारप्रवर्तनं नाम ।
अभ्युपेत्यवादेन चैतदखिलं प्रत्यपिपदाम । वस्तुतस्तु पर-
महंसमुद्दिश्य विधीयमानात्मानुसन्धानविधेः स्तवनार्थं प्रवृ-
त्तार्थवादवाक्यमध्य एव “अस्ति चेद्यनक्षौरं” इति
वाक्यस्य निपतितत्वात् सर्वमिदर्थवादस्फूपमेव वचनजा-
तमिति पूर्वं प्रतिपादितत्वात् नातीवात्याकमत्ताभिनिवेशः ।
परं तु ये तावत् एतत्सर्वं विधिवाक्यमेवेयाशेरते तेषां भा-
न्तिनिवारणार्थमेव ‘तुष्यतु दुर्जनः’ इति न्यायेन विषयवि-
भागमिमं प्रादीदशाम ।

अपि च सूक्ष्मेक्षिकया विचार्यमाणे परमहंसव्यतिरिक्ताः
कुटीचकादिपञ्चसंन्यासभेदा अपि स्मार्तसंन्यासा एवेति

विशदमेवेदं विमलमर्तीनां । अत एव वैदिकसंन्यासस्फूर्पे वा
पारमहंस्यवृत्तिरेव शिष्टपरंपरायां संप्रतं संप्रवर्तते । अत एव
व विद्यारण्यादिभिः जीवन्मुक्तिविवेकादिप्रमाणवरेषु विद्वत्म-
न्यासहस्रा विविदिपासंन्यासहस्रा चेन् पारमहंस्यवृत्तिरेव व्र-
तिपादिता प्राधान्येन । तदेवं स्थिरे कुतोनामेयं कुटीचकादि-
धर्मविचारणा ? कुतस्तरं तत्त्वशंसापरार्थवादचिन्ता ॥ कुतस्तमा
कुटीचकादिविषये ऋतुक्षेत्रायनक्षेत्रादिसदसङ्गावचिन्ता ॥
तथा च कुटीचकाचाश्रमाणां तद्भूमिणां च द्यातेवात्, प्राग-
कृपरमहंस्यवार्पशकार्थवादवाक्येऽपि श्रयमाणाः कुटीच-
कादिविषयाः स्मृत्युका एव सन्तः श्रुता अनुवृत्ते प्रकृतार्थवृ-
त्तवनार्थं । ततश्च अयनक्षेत्रादिविषयकश्रुतीनां स्मृत्युक्तवादमात्र-
रूपतत्वात् स्मृतिरुत्त्ववर्ततेन परमहंसविषये ऋतुक्षेत्रकर्तव्य-
वाप्रतिपादिकपरदशवस्मृतिपुराणवाक्यैवाध एव न्यायः;
स्मृत्युक्तवादमात्ररूपतत्वेन तेषां श्रुतिरप्युक्तप्रावृत्याऽभावात् ।
एतेन अयनक्षेत्रस्य परमहंसविषये श्रुतैव विधीयमानतत्वात्
ऋतुक्षेत्रप्रतिपादकपुराणादिवचनानां श्रुत्या वाच एव द्यात्
श्रुतेन व प्राचल्यात् इति यत्कृशिद्वृक्तं तदपि परामतं, अयन-
क्षेत्रप्रतिपादकश्चान्: स्मृत्युक्तवादरूपतत्वेन प्रयुक्तत्वेन श्रुतिव्य-
प्रशुक्तप्रावृत्याभावात्, विधायकर्तव्य अनंप्रतिपन्नतत्वात् ।

ननु न कुत्रिषि हष्टचरी काचिदेषा रितिः; यत्किञ्च
श्रुत्युक्तयाणां सम्मत्यतुवादस्तपताङ्गीकरणं नाम । न हि खलु
पूर्वप्रतुता श्रीतेः पश्चाद्भाविष्युपषकर्तुकां स्मृते अनुचादि-
तुमीष्टः; तादृशपुरुषस्य वा तथ्यगोत्समुत्तेर्वा तदानीमतुप०-
स्थिततत्वात् इति चेत्— अत्र त्रूमः । न तावदनुष्ठानरी
सैषा सरणिः; बुद्धादरण्यके अष्टमाऽध्याये तृतीयत्राद्वाणे
“स यः कामयेत महत्प्राप्तुयां” इत्यादिना विहितस्य मन्थ-
कमण्डः श्रुत्या प्रतिपाद्यमानत्वेऽपि, तादृशश्रूतेवाक्यस्य स्मृ-
त्यतुवादस्तपतामञ्जुषगम्य तत्प्रतिपादितमन्थकमण्डाङ्गिपि स्मा-
तेत्वमेवेति भगवता भाष्यकारेण उपस्थापिततत्वात् । तथा
च तत्र भाष्यं “स्मार्ते हीनं मन्थकमे । ननु श्रुतिविहितं
सत् कथं स्माते भवितुमहेति ? श्रम्यनुबादिनो हि श्रुति-
रियं । अत एव आवस्थयामावेतत्कर्म विधीयते ” इति ।
ननु भाष्यकारोक्तमपि कथं संगच्छतां ? पूर्वप्रवृत्तश्रुतिवा-
क्यस्य पश्चाद्भाविष्यमृतिवचनातुवादासंभवात् इति चेत्—
तेष दोषः । श्रोतः विकालन्यापित्वेन पूर्वकालमात्रवात्तत्वस्य
प्रामाणिकेरसंप्रतिपत्ततत्वात् । अन्यथा याज्ञवल्क्यादीनो चा-
दिविजयादिप्रतिपादककथा रूपश्रुतिवाक्यानां तद्विदितवाजस-
नेपादिशास्त्राचाच्च याज्ञवल्क्यपादिभ्यरधीयमानत्वं कथमुप-

श्रेष्ठ । तत्समात् याज्ञवल्क्यादिभिरपि स्वकथाप्रतिपादकशुभितिवाचयानां इवयमेव अधीतत्वान्यथाद्वृपप्रस्या भग्निवृत्ता-
न्तानुवादकत्वमपि श्रुतेरवश्यमङ्गीकरणीयमेव । अत एव
प्रतादशोऽशकानुद्घान्त्य इत्थं समाचाये भगवत्ता आनन्द-
गिर्याचार्येण । “ न च पूर्वभाविन्याः श्रुतोः उच्चरभाविष्य-
स्मृत्यतुवादित्वासिद्धिः, तस्याद्वैकाल्याविषयत्वाऽग्न्युगमात् ”
इति । तस्मात् श्रुतेः कवित् स्मृत्यतुवादकत्वमपि संभवती-
ति नेयमदष्टचर्णं रीतिः । तथैव प्रकृतेऽपि नारदपरिक्रान्त-
कोपनिपदि कुटीचकादीनां परमहस्यतिरिक्तानामाश्रमाणां
तद्भर्माणां वा बोध्यमानत्वेऽपि तेषां स्मृत्युक्तानामेव सतां
प्रकृतार्थवाहोपगेगित्वेनानुवादः इत्येव सुधीमिः सूक्ष्मेलिक्या
परिकल्पनियं । न चेव स्वकपोलकस्पनया वर्यं व्यवस्थाप-
यामः । भाष्यकारैव प्रकृतहस्यवस्थायाः शुद्धदारण्यकभाष्ये
सूचितत्वात् नयाह्याकारैः शुद्धीकृतत्वाच्च । तदुके भाष्य-
कारैः “ लक्ष्यत्वा स्मात् लिंगं ”, द्यादि । आनन्दगिर्या-
चायांश्च एवं तत्र नयाचक्षिते । “ विद्यष्टेन यतिश्वेव
इत्यादिदिस्तुतेः न परमहस्यपरिश्राव्यमत्र विचाक्षितं, इत्याशं-
कवाह लक्ष्यत्वा स्मात् लिंगं इति । ” तथा “ प्रत्यक्षश्रुति-
विरोधाच्च स्माते अन्यासो सुकृयो त मन्त्रीत्याह — अथेति । ”

इत्थं भाव्यकारीयवचनं नयाचक्षणानां आनन्दीयोः
चार्याणां कुटीचकादिसंन्यासाः सर्वे रमार्तसंन्यासमेदात्
इत्वा परमहस्यपारिव्रायमेकमेव श्रौतमिति फुटतरमाशयोऽव-
भूम्यते । यदि नारदपरिव्राजकानुपनिषत्मु कुटीचकादिसंन्या-
साः अपूर्वतैव विहिताः इयुः, तर्हि कुटीचकादिसंन्यासानां
रमार्तस्वमङ्गुपाम्य तेषां अमुख्यत्वप्रतिपादनं भाव्यप्रवाल्या-
काराद्यां किञ्चमाणं कथं संधेटत ? तरमार्तपरमहस्यतिरि-
क्तानां पञ्चानामपि संन्यासानां रमार्तस्वमङ्गुल्यत्वं च सुस्थित-
मेव । एतेव यद्दुद्धयते कैश्चिद्वधूतं मन्यैः वयमपि वैदिका एव
वेदविहितावधूताश्रमस्यैवासमाखिरंगीकृतस्वादित्यादि तत्पर्व-
जन्मवन्न्यायाः पुत्रोत्सवलाभलोकुपतामेवातुकरोति ; वेदे
अवधूताश्रमरथ्य अविधानात् । नारदपरिव्राजकाद्यपानिषद्मु-
क्तचित्कनिति परमहस्यचर्याप्रशंसकार्थवादोपबुद्धेण तु श्रव-
णोऽवधूतशब्दः ऋषिपुराणानुकावधूताश्रममेव कोडिकरो-
हीति नैतवता तस्यापि वैदिकत्वकल्पनप्रत्याशा युक्तवृपा ।

ननु परमहसेत सह षड्हयानामपि बृन्यासिनां धर्मेभे-
दस्य नारदपरिव्राजकोपनिषद् बोध्यमानत्वात् तुल्यन्वाचेन
परमहस्यापि रमार्तसंन्यासित्वमेव रथान् रमार्तसंन्यासि-
मङ्ग्यपातित्वात् हनि चेत — मैव, परमहस्यपारिव्राजयस्य

बुद्धदारण्यके विषपटमेव विहितत्वात् । “ एतमेव प्रवान्निजिनो लोकमिच्छन्तः प्रत्रजन्ति ” “ एतमेव विदित्वा सुनिम्बन्ति ” इत्यादिवाक्ये: विद्वत्संन्यासविविद्वाऽन्यासात्मकपरमहनपारित्राज्यविषेः भागदकारादिभिर्भिन्नंजितत्वात् । ततश्च वृहद्दारण्यकविहितपरमहंसाऽन्मस्यैव मृतिपुराणादिषु अनुदिताय तुनः श्रुतैव अनुशासः क्रियते कुटीचकादिपद्धियंसंन्यासनिरूपणावस्थे, न तु तत्रानुचादमात्रेण प्रत्यक्षश्रुतिविहितस्य पारमहस्यस्य श्रौतत्वमपैरुचिति । तस्मात्परमहस्याश्रमस्य वैदिकतत्वं निष्प्रयृहमेव । न तु शुद्धदारण्यकपारमहस्यविविदेव नाराधपरिव्राजकायुपनिषत्स्वपि ॥ संन्यासपठादिषु भवन्ति, कुटीचको बहूहको हंसः यरमहसंतुरुयातीतः अवधृतश्चेति ” इत्यादिना कुटीचकादिसंन्यासानां अनुकान्तवत्वात्, तथा तत्त्वभणनात्मपि पृथक्पृथगेव अभिहितत्वाव रेषामपि वेदविविहितत्वेन वेदिकतत्वं कुतोनाङ्गीक्रियते ? कथं वा तेषां श्रौतत्वमातंत्रविविचकः कर्तव्यः ? इति चतुर्त— उच्यते । न तात्वत् श्रूतौ तिरुपितत्वमालेण घर्मणां श्रौतत्वं, न वा स्मृतौ तिरुपितत्वमात्रेण लक्ष्यवर्मणां स्मातंत्रामिति च नियन्तुं शक्यं । अन्यथा “ उद्यन्तमस्तंयन्तमादित्यमाभियायन् कुर्वन् त्राह्णो विद्वान्

सकलं भद्रमश्नुते ” “ सन्ध्यां मनसा ध्यायेत् ” इत्यादि-
श्रुतिवचनैरपि सन्ध्योपासनस्य वेध्यमानत्वेन सन्ध्यावन्द-
नादेः केवलश्रौतकर्मत्वापातात् । न चेष्टापत्तिः, स्मार्तकर्म-
मध्य एव सन्ध्योपासनादेः परिगणनात् । तथा “ ब्रह्म-
हत्याश्वेषधार्म्यां न परं पुण्यपापयोः ” इत्यादिस्मृतिवाक्येषु
अश्वेषस्य प्रशंसनात् तस्यापि स्मार्तत्वापत्तिः । तस्मात्
श्रुतिनिरूपितत्वेन श्रौतत्वं स्मृतिनिरूपितत्वेन स्मार्तत्वं इति
विभागकरणं अन्धपरंपरामात्रमेव ।

परं तु अर्थवादादिपरिकरपुरस्सरं श्रुतौ विधायकवाक्येन
वा विष्णुआयकपद्घटितवाक्येन वा विधीयमानधर्माणां
श्रौतत्वं, तथा अर्थवादादिपुरस्सरं लिङ्गादिघटितवाक्यैः
स्मृतिपुराणादिषु विधीयमानधर्माणां स्मार्तत्वं इत्येव व्यवस्था
स्थीकरणीया । अन्यथा श्रौतस्मार्तधर्माणां परस्परसंकीर्ण-
तया प्रतीयमानानां प्रकारान्तरेण दुर्विचेच्छत्वात् । अत एव
“ वायव्यं श्वेतमालभेत भूतिकामः ” इति विधानानन्तरं,
“ वायुर्वै क्षेपिष्ठा देवता वायुमेव स्वेन भागधेयेनोपधावति ”
इत्यार्थवादः भूयते प्रकृतार्थस्तवनाय । ततश्च उक्तरीत्या
अर्थवादादिपुरस्सरं श्रुतौ वेधीयमानवायव्यादियागानां यथा
श्रौतत्वं तथैव वृहदारण्यके “ एतमेव प्रव्राजिनो लोक-

मिच्छुन्तरः प्रवजन्ति ॥ इति पारमहंस्यविधानानन्तरं ॥ एत-
द्वस्मै तदपूर्वे विद्वासः प्रजां न कामयन्ते किं प्रजया-
करिष्यामो षेषां नोऽयमात्माऽयं लोक इति ॥ इत्याद्यर्थ-
वादानां श्रुयमाणत्वात् ताहशार्थवादोपोद्विलितशुतिवाक्येन
विघ्नन्त्यकपदघटितेन विवियमातत्वात् प्रकृतपारमहं-
स्यस्य श्रौतत्वमेवांगीकरणीयम् । न तु तथा श्रूतौ कुचाडिः
अर्थवादादिलङ्घणपुरासरं कुटीचकाशाश्मविधायकं वचनमु-
पलभागद, येन तेषां वैदिकत्वं प्रतिपेशमहि । तस्मात्परम-
हं स्फन्यतिरिक्ताश्रमाणां उक्तदिशा स्मार्तत्वमेवेति निष्ठात्,
अथुनातनानां अवधूतमन्यानां चर्यां न दुष्विदिकी, परं तु
स्मार्तत्वेषेषां इति सुधीभिरवधारणीयम् । ननु कथं तेषां
सर्वेषां स्मार्तत्वं? यद्यदि कुटीचकादिनां संन्यासानां केषा-
चित् स्मार्तत्वं आनन्दगिर्याचार्यैरभिहीतं तथापि उरीया-
तीतावस्थूतोपनिषदिः अवधूतोपनिषदिः च अवधूतवर्यायाः
भूयस्तरां उपपादितत्वात् अवधूताशमस्य वैदिकतत्वमेवाम्यु-
पगः तदयम् इति चेत्— तायं दोषः । तत्र अवधूतशब्देन
अतिर्णाभिमिण पूर्व विविक्षितत्वात् । अत एव हुर्वा-
तीतावस्थूतोपनिषदिः “ लक्ष्मणाश्माचारः ” इत्यादिना
अवधूतलक्षणं वोधयमानं संगच्छुते । अत एव च तत्र

‘ तुरीयातीतावधूतवेषेण अद्वैतनिष्ठापरः ॥’ इति विशिनष्टि श्रुतिः । अस्य च अयमर्थः ; अतिवर्णश्रमिणः वेषभाषादिचर्या कथं इति शंकायां तुरीयातीतावधूतयोः स्मृतिप्रसिद्धयोः स्मार्तसन्यासिनोः यादृशी चर्या तत्सहशी अतिवर्णश्रमिणोऽपि । ततश्च गोमुखाहारेण वा अजगरवृत्त्या वा वाणचर्या, अद्वैतनिष्ठापरत्वं च आन्तरचर्या अतिवर्णश्रमिणां भवति इत्येव स्वरसतोऽर्थः प्रतीयते । अवधूतोपनिषदितु तत्रत्याऽवधूतशब्देन अतिवर्णश्रम्येवोच्यते इति भुट्टरं निरटाङ्कि—

यो विलंध्याश्रमान्वर्णनास्मन्येव स्थितसदा ।
अतिवर्णश्रमी योगी अवधूतस्स कथ्यते ॥ इत्यादिना ।

तस्मात् अवधूतोपनिषदिपि स्मृतिप्रसिद्धस्य अवधूतस्य वैदिकत्वं प्रतिपादयितुं न क्षमेत । अवधूतशब्दश्रवणमात्रेण च न भ्रमितव्यम् , अतिवर्णश्रमिण एव सत्रत्यावधूतशब्देन प्रहणमिति श्रुत्यैव स्पष्टीकृतत्वात् ।

अथवा तुरीयातीतावधूतयोरापि वैदिकत्वमेवेति अभ्युपेत्यवादेन वयमंगीकुर्मः, तथापि तयोर्बिविदिषासंन्यासिमध्यपातित्वं पूर्वपक्षयमितं न सिध्येदेव; अपरोक्षज्ञान-

चिदिद्रुतसन्यासिनामवस्थाभेदरूपत्वरूपैव, तयोरभ्युपेयत्वात् ।
भागवते अवधूतत्वयपरभक्तलक्षणप्रसादे—

देहं विनश्चरमवस्थितमुत्थितं वा
सिन्द्वो न पदयति यतोऽव्ययमस्तवरूपं ।
देवादुपेतमथ देवब्रह्मादेवेते
वासो यथा परिकृतं मदिरामदान्धः ॥

इत्यादिना ‘यतोऽव्ययगमस्तवरूपमिति स्वरूपज्ञानवते
विद्वत्संन्यासिन एव अवस्थाभेदोऽयमिति स्फुटीकृतवत्वात् ।
वस्त्रमात् तुर्यांतीतावस्थूतयोरभ्युपेत्यवादेन वैदिकत्वांगीकारे
इषि तयोः विद्वत्संन्यासपरिपाकरूपत्वमेव भावित्यर्थीति
नैतावता तयोः विविदिषुभ्यपातिरववर्णं पूर्वपद्यमितं
सरस्यर्थीति, अलमनेन प्रसक्ततातुप्रसक्तार्थप्रपञ्चनपरिपाटी-
पाठवप्रकटीकरणाचापलेन । प्रकृतमनुष्ठामः ।

तथा चातुर्मास्याऽनुष्ठानं तदारम्भे उद्यासपूजांदिकं च
संप्रदायाऽनुसारेणैव अनुष्ठानं परमहंसैः ।
ननु मैत्रेयोपनिषदि
पाण्डिलोहमयमन्मयविशेषु
पूजा पुनर्जननभोगकर्ता सुमुक्षोः ।

तस्माच्युतिः स्वदृदयाच्चनेषेव कुर्यान्
बाह्याच्चनं परिहेरदपुनभवाय ॥

इति वाक्येन परमहंसं प्रति बाह्याच्चनेषेधपूर्वकं मानस-
पूजैव अःयुक्ताता । ततश्च अतिविरुद्धवाह्यव्याप्तपूजादिकं
संप्रदायस्थिरपूर्वि कर्त्तव्यं न्यायं इति चेत् मैवं; बाह्यपूजानिषेध-
वच्चनस्य दैननिदनपूजाविषयत्वात् । न्यायासपूजाविषये तु
मन्त्रतन्त्रविधानपूर्वकं बाह्यपूजा कर्त्तव्यैव इति स्मृतिपुराणा-
दिवचत्वैर्वहुशो बोड्यमानत्वात् । तथा चोकं यतिधर्म-
निषेधे—

आपाहस्य स्तिते पक्षे पूर्वाह्यव्यापिनी यथा ।
पूर्णमासी, तदा तत्र न्यायालक्षणी जनादिनः ॥
पूर्वश्च यतिभिरस्त्वैः हंसैश्च परहंसकैः ।
उपचारैः षोडशमिः पूजनीयः प्रयत्नतः ॥
मन्त्रतन्त्रविधानेन न्यायालक्षणी जनादिनः । इति ।

आत्मपुराणे च एकादशाद्याये परमहंसात्रुहित्य तेषां न्या-
सपूजाऽतुतानं बाह्यलक्षपमेषेति प्रयोगविवरणपूर्वकं विस्पष्टं
प्रत्यपादि । संप्रदायश्च शंकराचार्यपादप्रस्तृति इयन्तंकालं तथैव
अतुर्घृतत्वा समागतो वर्तते । एवं स्थिते यदुर्भयते कौशि-

दाधुनिके: “ नयासपूजापि परमहस्य, मानसपूजारूपैव,
 ऋतुश्चौरादिकं च न कर्तन्यमेव ” इत्यादि, तत्सर्वे श्रुतिरूपति
 पुराणादिहचतुरामरस्यप्रतिपादनाऽसामधर्यमेव तेषां रक्षुटी-
 करोति । सर्वेषां अविरुद्धतयैव कर्त्यचिद्वर्थम् कल्पनी-
 यत्वात् । परेन भरमोद्भूतनस्यैव श्रुतौ विधानात् तदेव
 चरणोऽयं परमहंसेन न त्रिपुण्ठधारणं, इत्यादि नृतननृतना-
 चारकल्पनाऽपि तेषां प्रत्याख्याता । श्रुतौ विधीयमानस्य
 भरमोद्भूतनस्य विद्वत्परमहंस्यविषयतयैव नयवस्थापनीय-
 यत्वात् । विविदिषोः परमहस्य तु विषये त्रिपुण्ठधारणा-
 चरुयकल्पवस्त्र सूतसंहितादिपु विस्पष्टमेव विधीयमानत्वात् ।
 तथा चोकं सूतसंहितायां

अनिनियादिभिर्मन्त्रैः कुर्याद्गृह्णलं युदा ।
 ओमोमिति च त्रिः प्रोच्य परहंसाचिपुण्ठकं ॥ इति ।

तदेवं विद्वत्संन्यासिनां विविदिषासंन्यासिनां च धर्माः
 संक्षेपतोऽन्न निरूपितवाः । यद्यपि यतिथर्मसंप्रहादिषु सर्वध-
 र्माणां सविश्वरं निरूपितत्वात् भ्रम्यस्यात् उत्थितिरेव नास्ति,
 तथापि अयतनानां प्राङ्मन्यानां ताहशमन्येषु अनादराति-
 शयं आपामाणिकवाङ्मुद्दिं च समबलोक्य, प्रामाणिकप्रन्थानां

तेषां श्रुतिस्मृतिपुराणाद्यविरुद्धतां प्रसाधयितुमेवास्माकमय-
मुष्मः; न तु अपूर्वार्थनिरूपणे इति विदांकुर्वन्तु विद्वन्म-
णयः। गुरुचरणाराविन्दाभ्यां नमो नमः॥

पूर्वाचार्यवचोविचाररचनास्वत्यादरं विभ्रता

सर्वशुल्यविरोधसाधनविधावौत्सुक्यमासेदुषा।

श्रीमत्पारमहंस्यधर्मसरणि स्पष्टं विजिज्ञासता

तद्वर्मः पद्मयुक्तिभिः स्फुटतरं मीमांसितोऽसौ मया॥

विद्वत्संन्यासभाजामय च विविदिषान्यासिनां धर्मभेदाः

प्रायस्संसृष्टरूपाः श्रुतिषु निगदिताः प्राकृतैर्दुर्विवेचाः।

ऐदम्पर्येण तेषां विभजनसरणि साधवो येऽर्थयन्ते

तत्त्वाद्वग्वैदिकानामुपकृतिविधये गुंफिरोऽयं निबन्धः॥

कर्मनिक्षेपमीमांसा सेवमानन्ददायिनी।

अर्पिताऽभीष्टफलयोरार्पिता गुरुपादयोः॥

इति श्रीमत्परमहंसेत्यादिविरुद्धाङ्कित श्रीशिवानन्दतीर्थस्वामिकर-
कमलसंजातेन सच्चिदानन्दतीर्थाद्येन भिक्षुणा संग्रथितेयं

पारमहंस्यधर्ममीमांसा

प्रमाणा

"ओं तत् सत् ॥

Acc. No. २३४०९

Date... १९... ८... ६८

SRI A

